
அப்பர்‌ அருள்நாள்‌ 


திருமாவுக்கரசு நாயனார்‌ திருகாள்‌ சித்திரைச்‌ சதயம்‌. திரு 
நாள்‌ எனினும்‌ திருவடிசேர்ந்த பெருநாள்‌ எனினும்‌ ஒன்றே. 


்‌ இந்நன்னாளை நாயன்மார்‌ குருபூசைநாள்‌ எனவும்‌ கூறுப. செந்‌ 


நெறிச்‌ சான்றோர்‌ திருநாட்களை நாள்‌ என்று சொல்லப்படும்‌ ஈட்‌ 
சத்திரத்தில்கான்‌ சொண்டாடுவது முறையென்னும்‌ வாய்மை, 
வரும்‌ சேக்கிழாரடிகள்‌ திருமொழியான்‌ உணரலாம்‌ : 
வானவர்கள்‌ மலர்மாரி மண்ணிறைய விண்ணுலகன்‌ 
மேனிழைச்த வைச்‌ அபே ரியவொவியும்‌ விரிஞ்சன்‌ முதல்‌ 
யோனிகளா யினவெல்லாம்‌ உண்ணிறைர்த பெருமகிழ்ச்சி 
தானிறைர்த சித்திரையிற்‌ சதயமாநீ திநநாளில்‌.?2 * 


திரு௩ாவுக்கரசு நாயனார்க்கு “அப்பர்‌” என்னும்‌ திருப்பெயர்‌ 
திருஞானசம்பந்தப்‌ பெருமானாரால்‌ வழங்கப்பெற்றதாகும்‌. 
சம்பந்தப்‌ பெருமான்‌ நாவுக்கரசரை அன்புடன்‌ அழைக்கும்போ 
தெல்லாம்‌ அப்பரெனவே அழைத்தருளினர்‌. அப்பெருமான்‌ 
வரலாற்றைப்‌ பெரியபுராணத்துட்‌ கண்டுகொள்க. சிறுகுறிப்பு. 
மட்டும்‌ ஈண்டுத்‌ தருகன்றாம்‌. சிறந்த திருமுனைப்பாடி நாட்டில்‌ 


-திருவாமூரில்‌ அறந்தரு நாவுக்கரசர்‌ அருளால்‌ தோன்றியருளி 


னர்‌. அவர்தம்‌ தந்தையார்‌ திருப்பெயர்‌ புகழனார்‌. தாயர்‌ திருப்‌ 
பெயர்‌ மாதினியார்‌; தமக்கையார்‌ திருப்பெயர்‌ திலகவதியார்‌. 

*தறிப்பு: செற்றெறி யொழுகும்‌ சைவப்‌ பெருமக்கள்‌ தத்தம்‌: 
குடும்பத்தில்‌ திருவடி சேர்ந்தார்‌ நாளினை ஈட்சத்திரத்திற்றுன்‌ கொண் 
டாடுதல்வேண்டும்‌. இடையே புகுந்துள்ள இதி முறையை அகற்றுதல்‌: 
வேண்டும்‌. 


த்‌ 


௪௧௦ செந்தமிழ்ச்‌ செல்வி [ சிலம்பு-௩௨௨ 


தாயும்‌ த்தையும்‌ விண்ணெய்தியபின்‌ தமக்கையார்‌ சார்பில்‌ 
வளர்ந்‌ தவந்தனர்‌. இவர்தம்‌ பிள்ளைத்‌ திருப்பெயர்‌ மரு 
ணீச்கியார்‌, 

கற்று வல்லராய்‌ கிலையாமையினை நாலுணர்வானன்றி நுகர்‌ 
வுணர்வாலும்‌ உணர்ந்தனர்‌. அதனால்‌ அறங்கள்‌ பல திறம்படப்‌ 
புரிக்தனர்‌. சமய நூல்‌ ஆய்வில்‌ தலைப்பட்டனர்‌. அக்காலத்து 
மிக்கருந்த சமணசமயம்‌ புக்கனர்‌. அக்காலத்து அவர்க்கு 
அகவை குறைந்தது இருபத்தைந்து இருக்கலாமெனக்‌ கூறுப, 
அங்கு அவர்‌ முப்பதாண்டுகள்‌ தங்கிப்‌ பெரும்புலமையும்‌ பெரு 
கிலையும்‌ பெற்றுத்‌ இகழ்ந்தனர்‌. அச்சமயத்தார்‌ அவர்க்குத்‌ “தங்‌ 
களின்‌ மேலாம்‌ தருமசேனர்‌” எனும்‌ பட்டம்‌ நல்கிப்‌ பாராட்‌ 
டினர்‌. 

தமக்கையார்‌ “தம்பியாருளராக வேண்டுமென வைத்த 
தயாவினால்‌ உயிர்தாங்கியிருக்சனர்‌.”” தம்பியார்‌ சிவரநெறியினை 
விட்டு அவகெறியாம்‌ புறப்புறச்‌ சமயம்‌ போனதினால்‌ காம்‌ இரு 
வதிகை வீரட்டானத்துத்‌ திருக்கோவில்‌ சென்று சிவத்தொண்டு 
புரிர்துவர்தனர்‌. “பற்றற்ற கண்ணும்‌ பழைமை பாராட்டுதல்‌ 
௬ற்ற”'மாதலின்‌ திருவதிகை வீரட்டானத்து இறைதாளிணை 
யினைப்‌ பணிந்து தம்‌ தம்பியை மீண்டும்‌ சிவகெறிக்கு எடுத்தாள 
வேண்டுமென விண்ணப்பித்தனர்‌. ஆண்டவனும்‌ சூலைகோயை 
அருளினன்‌. தமக்கையார்‌ துணையால்‌ மீண்டும்‌ சைவத்துக்கு வந்‌ 
தனர்‌ “கூற்றாயினவாறு? என்னும்‌ முதற்குறிப்பினையுடைய 
தேவாரத்‌ திருப்பதிகம்‌ பாடினர்‌, திருவருளால்‌ நோய்‌ நீங்கப்‌ 
பெற்றனர்‌. பாடும்‌ பணியும்‌ உழவாரப்‌ பணியும்‌ வீடுபேறு 
கூடும்பணியாகக்‌ கொண்டொழுகினர்‌. இறைவனால்‌ “திருநாவுக்‌ 
கரசர்‌” என்னும்‌ திருப்பெயரும பெற்றனர்‌. 


இதனைக்‌ கண்டு அழுக்காறுற்ற சமணர்‌ தூண்டுதலால்‌ 
வேந்தன்‌ அப்பரை வருவித்துக்‌ கொடுந்தண்டனைகட்கு உள்ளாக்‌ 
இனன்‌. அவ்வொறுப்புக்கள்‌ வருமாறு : ௪. ஏழுகாள்வசை நீற்றரை 
யில்‌ ௮டைத்‌் துவைத்தல்‌, ௨. நஞ்சுசலந்த பாலடிசில்‌ உண்‌ 
மித்தல்‌, ௩. யானேயைக்கொண்டு இடறச்‌ செய்தல்‌, ௪. கல்லிற்‌ 
பிணித்துக்‌ கடலிற்றள்ளுகல்‌ என்ப, 

இந்ரான்‌ கொறுப்புக்களையும்‌ செவன்‌ தாள்‌ நினைவுடன்‌ திருப்‌ 
பதிகம்‌ பாடித்‌ திருவருளால்‌ வென்று சரையேறினர்‌. வேந்த 
னும்‌ திருராவுக்கரசர்‌ திருவடி பணிர்து சைவனானான்‌. இவ்வேர்‌ 
தன்‌ முதன்‌ மகேந்‌ திரவன்‌ மன்‌ ஆவன்‌. இவன்‌ ஆட்சிக்‌ காலம்‌ 
இ, பி, ௬௦௦-௬௩0. என்ப. இக்கான்‌ கொறுப்புக்களும்‌ ஒரு 
புடை யொப்பாக எழுபிறப்புக்டெமாம்‌ மாயையினையும்‌, ஈஞ்‌ 


பாரல்‌-௯] அப்பர்‌ அருள்நாள்‌ ௪௧௧” 


சனைய இருவினையினையும்‌, வஞ்சமிக்க மதமார்‌ ஆணவத்தினையும்‌, 
எஞ்சாப்‌ பிறவிப்‌ பெருங்கடலினையும்‌ இறைவன்‌ திருவருளால்‌ 
,கடந்தேனும்‌ உண்மையினைக்‌ கட்டுரைப்பனவாகும்‌. இவற்றை 


யொரு வெண்பாவால்‌ நினைவுகூரத்‌ தருகின்றாம்‌. 


நீற்றறையால்‌ மாயைவினை கேர்ஈஞ்சால்‌ வன்களிற்றால்‌ 
'ஆற்றுமலம்‌ கற்புணையால்‌ அங்காங்குத்‌- தோற்றும்‌ 
பிறவிப்‌ பெருங்கடல்‌ பெம்மானால்‌ பேர்ச்‌ இங்‌ 

குறவு சிவனடிச்காம்‌ உன்‌. 


இங்ஙனம்‌ கரையேதிய அப்பர்‌ புறச்‌ சமய உண்மைகளை ஐயர்‌ 
திரிபின்றி மாசறு காட்சியான்‌. உணர்ந்தவரா தலின்‌ அவர்‌ 
திருவருளான்‌ அருளிய செந்தமிழ்த்‌ திருமறை உறுதிச்‌ 
சொல்‌ நிரம்பிய பெருமந்திரமாகும்‌. எடுத்துக்‌ காட்டாகச்‌ 
“இத்தத்தொகைத்‌ திருக்குறுந்தொகை?” என ஒரு திருப்பதிகம்‌ 
இருஅற்அப்‌ பதினொன்றாவதாகக்‌ காணப்படுகின்றது. ௮ தன்கண்‌ 
முப்பது திருப்பாட்டுக்களுள. முதல்‌ திருப்பாட்டுச்‌ “சந்திப்பார்‌ 
மனத்தான்‌ சிவன்‌ செஞ்சுடர்‌”? என்ற தொடங்குறெ௮, இரண்‌ 
ஷீர்‌ திருப்பாட்டு “£அண்டமாரிருள்‌” எனத்‌ தொடக்க அகர 
“வரிசையாகச்‌ செல்லுகின்ற அ. இப்பொழுது நாம்‌ முதல்‌ திருப்‌ 
பாட்டைக்‌ காப்பாக வைத்துக்கொண்டு இரண்டாவது திருப்‌ 
பாட்டுமுதல்‌ கணக்குப்‌ பண்ணினால்‌ பன்னீருயிரும்‌ முடிந்த 
பின்‌ ஆய்தவெழுத் அக்‌ குறிப்பில்‌ “அக்கு?” என்று அவங்குகின்‌ ' 
றத. பின்‌ மெய்யெழுத்து முறையில்‌ “கசடதப” என்னும்‌ வல்‌ 
லெழுத்தைந்‌தம்‌ அவ்வவற்றின்‌ பின்‌ முறையே அவ்வவத்றுக்‌ 
குரிய மெல்லெழுத்தைந்தும்‌ காணப்படுகின்றன. எனவே 
இருபத்து நான்காவஅ முதல்‌ இடை யெழுத்துக்கள்‌ அவங்கப்‌ 
பெறுகின்றன. இடை யெழுச்துக்களில்‌ வகர? மொழிந்த ஹர்‌ 
தெழுத்தும்‌ முறையே காணப்படுகின்றன. ஆனால்‌ திருப்பதி 
கத்தின்‌ இறுதியில்‌ “இலங்கைமன்னனை” வைக்கும்‌ பெரும்‌ 
பான்மை முறையால்‌ “லகரம்‌” இறுதியில்‌ நிற்கின்ற. இதற்கு 
முன்‌“னகரம்‌' நிற்கின்றது. எனவே “வகாத திற்கும்‌ “றகர? த்‌ 
திற்கும்‌ திருப்பாட்டுக்கள்‌ காணப்படவில்லை. அவற்றின்‌ 
பொருட்டு இத்திருப்பதிகத்தின்கண்‌ வரும்‌ “ஈறில்‌ கூறை 
ஈஜுன்‌” என்னும்‌ திருப்பாட்டை “றகர? த்திற்காகவும்‌ காப்புச்‌ 
செய்யுளாகிய ““இந்திப்பார்‌ மனத்தான்‌? என்னும்‌: திருப்‌ 
பாட்டை “வகர ததிற்காகவும்‌ அமைத்துக்‌ கொள்ளலாம்‌. அண்‌ 
ஙனங்‌ கொண்டால்‌ மொத்தம்‌ திருப்பாட்டுக்கள்‌ முப்பத்திரண்‌ . 
டாகும்‌. இவற்றுள்‌ திருக்காப்புச்‌ செய்யுளே நாடொறும்‌ 
முதற்கண்‌ ஒதிக்கொண்டு எஞ்சியவற்றை அதனை யடுத்து 
காளொன்றுக்கு ஒவ்வொன்றாக ஒதிவர முப்பத்தொரு நாட்‌ 


௪௧௨ செர்தமிழ்ச்‌ செல்வி [சிலம்பு-௩௨ 
கொண்ட திங்களுக்கு முற்றாக ஒதவமையும்‌. குறைந்த நாட்‌. 
கொண்ட திங்கட்கு எஞ்சிய திருப்பாட்டுக்களைக்‌ கடைசி நாளில்‌. 
சேர்த்து ஓததல்வேண்டும்‌. முப்பத்திரண்டு நரள்கொண்ட. திற்‌ 
களுக்குத்‌ திருக்காப்புத்‌ திருப்பாட்டை இருமுறை சொல்லுதல்‌ 
வேண்டும்‌. 
இம்முறையில்‌: திருக்கோவில்களிலும்‌, தொழுகைக்‌ கூடல்‌ 
களிலும்‌, தொழிற்றுறைகளிலும்‌, விழுமிய இல்லங்களிலும்‌; 
கல்விக்‌ கூடங்களிலும்‌, சொல்லார்‌ அவைகளிலும்‌ காளொன்றுக்கு. 
ஒவ்வொன்றாகத்‌ தனித்தும்‌ சேர்ந்தும்‌ ஒதிவரும்‌ ஈன்முறையைக்‌ 
கைக்கொண்டு ஈன்னெறியைப்‌ போற்றுவோமாக, இிருக்காப்புத்‌ 
திருப்பாட்டின்‌ சில குறிப்புக்களை த்‌ தருகின்றோம்‌. 
“£ சிந்திப்‌ பார்மனத்‌ தான்சிவன்‌ செஞ்சுடர்‌ 
அர்தி வானிறத்‌ தானணி யார்மதி 
மும்‌ இச்‌ சூடிய முக்கண்ணி னனடி 
வர்திப்‌ பாவர்‌ வானுல காள்வமே.?  . டு, ௯௭ - ௧. 
இதன்‌ பொழிப்பு : “நல்லது எண்ணுவார்‌ ஈன்மனத்தினுள்‌ 
விளங்கிச்‌ கோன்றுபவன்‌ சிவன்‌. (அவன்‌ அகவிருள்‌ போக்கும்த... 
இயற்கை உண்மை அறிவின்பச்‌) செஞ்சுடராய்த்‌ திகழ்பவன்‌, 
(காலை மாலையாகிய இரண்டு) அந்திக்‌ காலத்துத்‌ தோன்றும்‌. 
செவ்வானம்‌ போன்ற திருமேனியும்‌ திருச்சடையும்‌ உடை 
யவன்‌. அழகு நிரம்புவதற்கு ஏதுவாகிய (ஆருயிர்களின்‌ அடை 
யாளமாகிய) திங்களை முன்னாளிலேயே சூடியருளியவன்‌. (அன்பு 
அறிவு ஆற்றல்‌ என்னும்‌ முத்திறப்‌ பண்புகளின்‌ அடையாள 
மாகிய) மூன்று திருக்கண்களையுடையவன்‌. அவன்‌ திருவடியைக்‌ 
காதலாகித்‌ தொழுவார்‌ சிவவுலகத்தின்‌ பினை நுகர்ந்து வாழ்வர்‌. 
வானுலகம்‌ - சிவவுலகம்‌ ; பொன்னுலகம்‌; சிவதத்அவம்‌.. 
அந்தி: இரவு முடிந்து காலை தோன்‌ அவதற்கு இடையிட்ட 
பொழுது காலையந்தியெனவும்‌, ௮அபோல்‌ பகற்பொழுத முடிந்‌ த 
இரவு தொடங்குவதற்கு இடையிட்டபொழு அ மாலையந்‌தி 
யெனவும்‌ கூறப்பெறும்‌. 
இத்‌ என்‌ முதல்வரியின்கண்‌ “சிவன்‌? என்னும்‌ 
சால்‌ கரணப்படுவஅபோன மு முதல்‌ வரியின்‌ ல்‌ எம்‌ துப 
“ஜூ, நான்காவது வரியின்‌ ஜெய தல “வ? இவ்லிரண்டினை யம்‌ 
இணை த.அரோக்கின்‌ “சிவ'என் அ ஆகும்‌. இரண்டாவது வரியின்‌ 
முதலெழுத்து “௮, மூன்றாவது வரியின்‌ முதலெழுத்தி(முனைப்‌ 
பிரித்துக்‌ காணுங்கால்‌ ம்‌, (உ? என்றாகும்‌. இவற்றினை 
இணை த்துப்‌ பார்க்கின்‌. ௮--௨-டம்‌ என்றாடி “ஓஙகா மம்‌” என்றாகும்‌. 
எனவே “வ எனத்‌ தொடக்கும்‌ திருவைர்தெழுத்தினுள்‌ . 


பரல்‌-௯] அப்பர்‌ ௮ருள்காள்‌ ௪௪௩. 


ஓங்காரம்‌ அடங்கும்‌ என்னும்‌ உண்மையும்‌ திருவைந்கெழுத் தினை 
ஒதற்கும்‌ கணித்தற்கும்‌ ஓங்காரம்‌ வேண்ட ப்படுவதன்று என்‌ 
னும்‌ வாய்மையும்‌ ஈன்கு பெறப்படும்‌. சிவபெருமான்‌ செஞ்சுட ராக 
விளங்குபவன்‌, தீச்சுடர்‌ ஒன்றே இருளை அகற்றி உலகியற்‌ 
பொருள்களைக்‌ காட்டும்‌ பொற்பின து. அஃதஅ இறைவனும்‌ 
அகவிருளாகிய மலத்தினை யகற்றி என்றும்‌ பொன்றாப்புகலாம்‌ 
திருவடியிணையினைக்‌ காட்டுஞ்‌ சிறந்தகுறிப்பின அ. திருவடியிணை 
என்பதை வேறோரற்றாற்‌ கூறின்‌ “சிவ' என்னும்‌ செந்தமிழ்‌ 
மறையின்‌ பொருளாகும்‌. எனவே சிவன்‌ செஞ்சுடர்‌ என்று 
அழைக்கப்படுவது நனிமிகப்‌ பொருத்தமேயாம்‌, செஞ்சுடர்‌ 
எனினும்‌ சிவக்கொழுந்து எனினும்‌ ஒன்றே. கவெக்கொழுந் த 
சிவலிங்கம்‌. மதியின்‌ முன்னுள்ள ஆர்‌ வினை த்‌ தொகை. எதிர்காலத்‌ 
தால்‌ விரிக்கப்படும்‌. படவே கலை நிறையும்‌ மதி என்றாகும்‌. மதி 
இறைவனின்‌ இயற்கை முற்றறிவு இயைந்து விளக்க விளங்கும்‌ 
இயல்புவாயந்த ஆருயிர்களின்‌ சிற்றறிவின்‌ அடையாளமாகும்‌. 
“முந்திச்‌ சூடிய” என்பதனை முந்தச்‌ சூடிய என எச்சத்திரிபாக்க 
மதி முன்னேறும்‌ பொருட்டுச்‌ சூடிய என்றலும்‌ ஒன்று. ஏனைய 
நெறியாளர்கள்‌ காரணப்‌ பெயராதிய “வென்‌” என்னும்‌ திருப்‌ 
'பெயரை எடுத்தாளினும்‌ “முக்கண்ணினான்‌' என்னும்‌ இறந்த 
காரண இடுகுறிப்பெயசை ஆள்வதில்லை. அதனால்‌ அத்‌ திருப்‌ 
பெயர்‌ சிவபெருமான்‌ ஒருவனையே சுட்டும்‌ இறந்த இருப்‌ 
பெயராகும்‌. திருவடிப்பேற்றின்‌ சிறப்பு மெய்ம்மையும்‌ சவ 
னெறிக்கேயுரிய. இத்துணைச்‌ சிறந்த இத்திருப்பாட்டு முதற்கண்‌ 
ஓதப்படும்‌ முழு உரிமையுடைய அ. 


நம்‌ செர்நெறிக்குப்‌ பெருமறை திருவைந்தெழுத்தாவது 
போன்று குரவரும்‌ ஐவராவர்‌. அவர்‌ முறையே நால்வரும்‌ 
-கம்பிரான்‌ மூலருமாவர்‌. இதனை *கால்வர்‌ நம்ஹலர்‌ ஈயர்தெமை 
யாள்‌ ஐங்குரவர்‌, சால்பாம்‌, சிவயசிவ சார்ந்து” என்பதனால்‌ 
நினைவுகூர்க. இம்முறையால்‌ சிகரம்‌ ஆளுடைய பிள்ளையாரையும்‌, 
வகரம்‌ ஆளுடைய அரசரமையும்‌, யகரம்‌ ஆளுடைய நம்பியையும்‌, 
சிகரம்‌ ஆளுடைய அடிகளையும்‌, வகரம்‌ ஈம்பிரான்‌ மூலரையும்‌ 
குறிப்பனவாகும்‌. ஈம்‌ முடிமணி நாலாகத்‌ திகழ்வன திருமுறை 
பன்னிரண்டுமேயாம்‌. இப்‌ பன்னிரண்டினையும்‌ ஒருவகையாக 
நான்மறையும்‌, மறைமுடிபும்‌, மேன்முறையாம்‌ ஆகமமும்‌, 
ஆறுஅப்புக்களுமாக வகுத்து வழங்கிவருதல்‌ ஈம்பெருங்கடனா 
கும்‌. அவை வருமாறு: மூவர்‌ திருப்பாடல்‌ நான்மறையாகும்‌. 
திருவாசகம்‌ மறைமுடிபாகும்‌. திருச்சிற்றம்பலக்‌ கோவையார்‌ 
பெஅபேரறாகும்‌. திருமூலர்‌ சொல்‌ தமிழாகமமாகும்‌. அப்ப 
னருளிய திருமுகப்பாசுரம்‌, அம்மையருளிய பனுவல்‌, திரு 


௪௧௪ செந்தமிழ்ச்‌ செல்வி [சிலம்பு-௩௨ 


விசைப்பா, திருப்‌ பல்லாண்டு, எஞ்சிய பதினொராம்‌ திருமுறை, 
பன்னிரண்டார்‌ திருமுறை ஆயெ ஆறும்‌ ஆறுறுப்புக்களாகும்‌. 
இவற்றை வரும்‌ வெண்பாக்களா னினைவுகூர்ச : 


“ மூவா மறைநான்காம்‌ மூவர்‌ திருப்பாடல்‌ 
பாவார்‌ மறைமுடிபாம்‌ வாசகத்தேன்‌--தேவார்‌ 
திருக்கோவை பேராம்‌ திருமூலர்‌ தொன்மைத்‌ 
திருத்‌ தமிழின்‌ ஆகமமாம்‌ செப்பு, 
அப்பனருள்‌ பாசுமத்தோ டம்மை அருண்முறையும்‌ 
ஒப்பில்‌ திருவிசைப்பா ஒங்குபல்லாண்‌--டெப்புகழும்‌ 
சேரேனைப்‌ பன்னொன்றும்‌ சேக்கிழார்‌ பன்னிரண்டும்‌ 
ஓரா நுறுப்பெனக்சொண்‌ டோது. 


செந்நெறிச்‌ செல்வர்‌ சிறப்பொடு வழிபடும்‌ தெய்வம்‌ 
ஒன்றே. ௮௮ சிவபெருமானே. ஏனைநெறியினரால்‌ வழிபடப்‌ 
படும்‌ தெய்வங்கள்‌ பெரும்பாலும்‌ சிற்றுயிர்களில்‌ ிறப்புற்றனவும்‌ 
பூதங்களுமேயாகும்‌. அதனால்‌ அவை சிறுதெய்வங்களென 
வழங்கப்படும்‌. இக்‌ குறிப்பு அப்பர்‌ பெருமான்‌ ஓதியருளும்‌ வரும்‌ 
திருப்பாட்டானுமுணர்க : 


: என்றுசர மியாவர்க்கு மிடைவோ மல்லோம்‌ 
இருநிலத்‌தி லெமக்கெதிரா வாரு மில்லை 
சென்றுசாஞ்‌ சிறுதேய்வம்‌ சேோரவோ மல்லோம்‌ 
சிவபேநமான்‌ திநவடியே சேரப்‌ பெற்றோம்‌ 
ஒன்‌ றினாற்‌ குறையுடையோ மல்லோ மன்றே 
யுறுபிணியார்‌ செறலொழிச்திட்‌ டோடிப்‌ போனார்‌ 
பொன்றினார்‌ தலைமாலை யணிந்த சென்னிப்‌ 
புண்ணியனை சண்ணியபுண்‌ ணியத்து ளோமே.” 
_ ௬. ௯௮. - ௫. 


அச்‌ சிவபெருமானை மெய்யன்‌ பினால்‌ வழிபடும்‌ திருத்‌ 
தொண்டர்‌ தம்மை மற்றைத்‌ தேவர்கள்‌ தொழுவார்‌ என்னும்‌ 
உண்மையும்‌ காண்க : 


“ முழுத்தழன்‌ மேனித்‌ தவளப்‌ பொடியன்‌ கனகக்குன்றத்‌ 
தெழிற்பமஞ்‌ சோதியை யெங்கள்பி ரானை யிகழ்திர்கண்டீர்‌ 
தொழப்படுர்‌ தேவர்‌ தொழப்படு வானைத்‌ தொழுதபின்னை த்‌ 
கொழப்படுர்‌ தெவர்தம்‌ மாற்றொழு விக்குர்தன்‌ ரொண்டரையே,!? 

- 2. ககக - ௫. 


ஒருபுடையொப்பாக ஐர்திணேக்‌ குறிப்பு வரும்‌ திருப்பாட்டு 
வருமாறு : 


பரல்‌-௧] அப்பர்‌ அருள்காள்‌ ௪௧௫ 


“அங்கட்‌ கடுக்கைக்கு முல்லைப்‌ புறவ முறுவல்‌ செய்யும்‌ 

பைங்கட்‌ டலைக்குச்‌ சுடலைக்‌ களரி பருமணிசேர்‌ 

கங்கைக்கு வேலை யரவுக்குப்‌ புற்றுக்‌ சலைநிசம்பா த்‌ 

திங்கட்கு வானர்‌ திருவொற்றி யூரர்‌ திருமூடியே,”-4௪. ௮௬ - ௧0, 

இதனுள்‌ முல்லைப்புறவம்‌ முல்லையினையும்‌, சுடலைக்களரி 
பாலையினையும்‌, வேலை கெய்தலினையும்‌, புற்று மருதத்தினையும்‌, 
வானம்‌ குறிஞ்சியினையும்‌ குறிப்பன. 

அன்ப வின்பங்கள்‌ முறையே சிவபெருமானை த்‌ தொழுதலா 
னும்‌ தொழாமையானும்‌ நேர்வன: 


துன்ப அம்மைத்‌ தொழாத நாள்க ளென்பாரும்‌ 
இன்ப அம்மை யேத்து நாள்க ளென்பாரும்‌ 
அம்பி னெம்மை அழையப்‌ பணியே யென்பாரும்‌ 
அன்ப னாரூ சாதிரை நாளா லதுவண்ணம்‌.:? _ ௫௪, ௨௧ - ௬: 


ஐந்தொழில்‌ முழுமுதல்வனாம்‌ சிவபெருமானை மலர்‌ தூவிப்‌ 
போற்றி வழிபட்டு வாழுமாறு நம்‌ அப்பர்‌ பெருமான்‌ “போற்றித்‌ 
திருத்தாண்டகத்‌ திருப்பதிகங்கள்‌ ஐந்து ஓதி யருளியுள்ளார்கள்‌. 
அவ்வைக்து பதிகத்தின்‌ முதற்‌ பாட்டின்‌ முதற்குறிப்பினை தீ 
தருகன்றாம்‌: ௪. “பொறையுடைய?” ௨. “*“எல்லாஞ்சிவனென்ன”” 
௩. “பாட்டான?? ௪. “*வேற்றாஇ?? ௫, கற்றவர்கள்‌” 


இவ்‌ வைந்து திருப்பதிகங்களும்‌ சிவபெருமானின்‌ வெவ்‌ 
வேறு திருவருள்‌ நிலையாகக்‌ கூறப்படும்‌ மூத்த பிள்ளையார்‌, 
இளைய பிளளையார்‌, ஆலமர்‌ செல்வர்‌, அம்மை, சிவக்கொழுக்து 
என்று சொல்லப்படும்‌ சிவலிங்கமாயெ ஐம்பெரு நிலைகளுக்கும்‌ 
உரையிறந்த தமிழ்மா மறையாக முறையே திகழ்வனவாகும்‌. 


நாம்‌ அனைவரும்‌ சிவதீக்கை முறைப்படி. பிள்ளையா ரருளிய 
திருநீற்றுப்‌ பதிகம்‌ ஓதி உச்சிமுதல்‌ பதினாறு இடங்களில்‌ 
திருநீறு இடுதல்வேண்டும்‌. அப்பர்‌ பெருமான்‌ அருளிய 
திருவங்கமாலை ஒதி அவ்வவ்‌ வு௮ப்புக்களைச்‌ தொட்டு இவ்வுடம்பு 
சிவப்பணிக்காக வந்தது என்னும்‌ வாய்மையினை தினைவுகூர்‌ தல்‌ 
வேண்டும்‌. அதன்‌ இறுதியின்‌ கணுள்ள பத்து, பதினொன்று, 
பன்னிரண்டாம்‌ திருப்பாட்டுக்களான்‌ முறையே இறை, உயிர்‌, 
தளை என்னும்‌ முப்பொருளுண்மை தெளிதல்‌ வேண்டும்‌. 


சிவபெருமான்‌ திருவழிபாட்டில்‌ அவன்‌ திருவுஅப்புக்களைப்‌ 
பெரும்பான்மையும்‌ முறைப்படுத்தி ஓதம்‌ திருப்பதிகம்‌ வரு 
மாறு; “பாளையுடைக்கமுகு'' முதலாகத்‌ “தருக்குமிகுத்‌து?? 
என்பது ஈறாகக்‌ காணப்படும்‌ பத்துத்‌ திருப்பாட்டுக்களாகும்‌. 
இதன்கண்‌ முறையே, சிற்றம்பலம்‌, திருவடி, அசில்‌, கச்சு, சை, 


௫௧௭௬ செந்தமிழ்ச்‌ செல்வி 


கண்டம்‌, முகம்‌, நெற்றி, முடி, திருவடி விரல்‌ என்னும்‌ சிறப்‌ 
புடைப்‌ பொருள்களும்‌ உறுப்புக்களும்‌ ஓதப்பெற்றுள்ளன. 
அவற்றை நினைவு கூர்ர்து வஞ்சனையில்லா நெஞ்சத்துடன்‌ வழி 
படுதல்‌ வேண்டும்‌. ஓதும்‌ இருவைர்தெழுத்தின்‌ இருவேறு . 
முறைகள்‌ வருமாறு : 

“சர்திரற்‌ சடையில்‌ வைத்த சங்கரன்‌ சாமவேதி 
அர்தரத்‌ தமார்பெம்மா னானல்வெள்‌ ரூர்‌ தியான்‌ றன்‌ 
மந்திர நமச்சிவாய வாகநீ றணியப்‌ பெற்றால்‌ 

வெர்தறும்‌ வினையுரோயும்‌ வெவ்வழல்‌ விறகிட்டன்றே-?? 
இப்பொருண்மறையினைப்‌ பருமை என்பர்‌. இது சீலகெறி 

யினர்மேற்‌ கொள்வதாகும்‌, நோய்‌-மலரோய்‌. 

“கருவாய்க்‌ பெர்‌ தன்‌ கழலே நினையுங்‌ கருத்துடையேன்‌ 
உருவாய்த்‌ தெரிந்‌ தன்‌ ற னாமம்‌ பயின்றே னன தருளால்‌ 
திருவாய்ப்‌ பொலியச்‌ சிவாய நமவென்று நீறணிர்கேன்‌ 
தீருவாய்‌ சிவகதி நீபா திரிப்புலி யூரமனே..? லு. சூடு, ௬. 
திருவாய்ப்‌ பொலிதல்‌--திருகீற்றுக்கோலம்‌ திருவருட்‌ 

கோலமா தலின்‌ அருட்கோலமாய்‌ விளங்குதல்‌. இது நுண்மை 
யாகும்‌. இதுசோன்பு ரெறியினர்‌ மேற்‌ கொள்வதாகும்‌, 
சிவபெருமானின்‌ திருவருட்கோல நிலைகள்‌ வெவ்வேறாக 
ஓதீப்படினும்‌ அவை யனைத்தும்‌ சிவபெருமானின்‌ கண்‌ ஒடுக்கும்‌ 
உண்மை காட்டுவார்‌ அவ்வ்‌ நிலையினர்‌ சிவபெருமானை 
வழிபடு முறையினையும்‌ வகுத்தோ தினர்‌ : 
நா.ர ணன்னொடு நான்முக ணிர்‌ திரன்‌ 
வார ணன்கும ரன்வணங்‌ குங்கழற்‌ 
பூர ணன்‌ இருப்‌ பூவனூர்‌ மேவிய 
சார ணன்னெனை யாஞடைக்‌ காளையே. 

“விட்டார்‌ புமங்க ளொருகொடி வேவவொர்‌ வெங்கணையால்‌ 
சுட்டாயென பாசத்‌ தொடர்பறுத்‌ தாண்டுகொள்‌ அம்பிபம்பும்‌ 
மட்டார்‌ குழலி மலைமகள்‌ பூசை மகிழ்ந்தருளும்‌ 
சிட்டா திருச்சத்தி முற்றத்‌ துறையுஞ்‌ சிவெக்கொழுந்தே.” 

கதிரும்‌, தீயும்‌ கடவுளின்‌ எண்பெரு வடிவங்களுள்‌ 
ஒன்றே யனறிக்‌ கடவுளல்ல என்னும்‌ உண்மையினையும்‌ வலி 
யுஅத்தி மயக்கொழிக்கன்றார்‌: *அங்கதிசோனவனை யண்ணலாக்‌ 
கருதவேண்டா?' எனவும்‌, “அவ்வெரி மீசன, அருவ ருக்கம 
தாவஅணர்லலொர்‌”” எனவும்‌ ஒத வன வற்றால்‌ விளங்கும்‌, 
அப்பமருள்‌ சாளதனை ஆர்வமுடன்‌ போற்றியென்றும்‌ 
எப்பொருளும்‌ பெற்றுவாழ்‌ வோம்‌. 





வள்ளுவர்‌ காட்டிய அருள்நெறி 


[ திருவாட்டி, மேரி மாசிலாமணி அம்மையார்‌, எம்‌.ஏ., எல்‌.டி. ] 


அன்பர்களே ! வணக்கம்‌. வள்ளுவர்‌ காட்டிய அன்பு 
தெறி பற்றி அன்று ஆராய்க்தோம்‌, வள்ளுவர்‌ காட்டிய அன்பு 
நெறிக்கு, அணுகுண்டின்‌ காலமாயெ இக்‌ காலத்திலும்‌ 
இடமுண்டு என்று கண்டோம்‌. இல்லறத்திற்கு அடிப்படை 
அன்பு. அதுபோல அறவறத்தானுக்கு இயல்பான குணம்‌ 
அருள்‌. ஆகவே அன்பின்‌ தொடர்ச்சியாய்‌ அருள்பற்றி இன்று 


ஆராய்வோம்‌. 


மணக்குடியார்‌, 4 அருளுடைமையாவது, யாதானுமோர்‌ 
உயிர்‌ இடர்ப்படின்‌, அதற்குத்‌ தன்னுயிர்க்கு உற்ற துன்பத்‌ 
தினால்‌ வருந்துமாறுபோல வருக்தும்‌ ஈரமுடைமை ” என்றார்‌. 
அன்பின்‌ முதிர்ச்ியே அருளுடைமை. ஏனெனில்‌ யாதானு 
மொரு சம்பந்தம்‌ பற்றிச்‌ செல்லும்‌ அன்பு முதிர்ர்தவிடத்அு, 
ஒரு சம்பர்தமுமில்லாமல்‌ வருத்தமுற்றவர்கள்மேல்‌ செல்வ 
தாகிய அருளாய்‌ மானஅறெது இதபற்றியே வள்ளுவர்‌, 
“்‌ அருளென்னும்‌ அன்பு ஈன்‌ குழவி ?'_— அன்பினால்‌ பெறப்பட்ட 
அருளென்னும்‌ குழக்தை-என்றார்‌. அன்பு வளர்க்‌ ௪, எவ்வாறு 
அருளாய்‌ மாறுகிறது என்று கூறவியலாஅ. ஆகவே ஒருவகை 
யில்‌, அன்பையும்‌ அருளையும்‌, இருவேறு பண்புகளாக வரைந்த 
கூறாமல்‌, ஒரே பண்பின்‌ இருகிலைகளாகக்‌ கூறலாம்‌. 


அருளுடைமை என்னும்‌ அதிகாரம்‌, குறளில்‌ துறவறப்‌ 
பகுதியில்‌ அமைந்துள்ளது அறவறத்தானுக்கு இன்றியமை 
யாதது அளியாயெ அருள்‌ என்பதை, இஅ சுட்டிக்‌ காட்டுற. 
இல்லறத்தில்‌ நிகழ்த்துவனவற்றை நிகழ்த்தியபின்‌, துறவறம்‌ 
பூண்டு, எவ்வுயிரையும்‌ ஒரே தன்மையாகக்கொண்டு, உயிர்கள்‌ 
மீது அளி செய்வதே அறவறத்தானுக்கு இயல்பு. எந்த 
உயிருக்கும்‌ மனித உயிர்‌, பிராணிகள்‌. பறவைகள்‌, மாம்‌ 
செடிகொடி முதலியவற்றுக்கும்‌ அனிசெய்வதே அறவறத்தான்‌ 
கடமை, எனினும்‌, இவ்வருளுடைமை, அறவறத்தானுக்கு 
மாத்திரமே வள்ளுவர்‌ காட்டிய நெறியன்று, மனிதப்‌ பிறவியில்‌, 
அன்புகெறியினில்‌ வளர்ந்து அருள்நெறியைக்‌ கடைப்பிடிக்கும்‌ 
எவனும்‌, ஆன்மரெறியில்‌ ஒருபடி உயர்ர்துவிடுகிறான்‌. எவ்வுயிரி 
டத்தும்‌ தொடர்பு கண்டு, அதன்‌ இன்ப துன்பத்தைக்‌ தனது 
போல்‌ நினைக்கும்‌ அவன்‌ அறவறத்தைப்‌ பூண்டு கானகம்‌ 
செல்லாதபோதும்‌, அவன்‌ மனத்தே ஒரு பற்றற்ற அறவற நிலை 


௪௧௮ செந்தமிழ்ச்‌ செல்வி [சிலம்பு-௩௨ 


ஏற்படும்‌, அதன்‌ பயனாயத்‌ தன்னுடைய, தன்‌ குடும்பத்து, 
தன்‌ காட்டது என்ற குறுகிய மனப்பான்மை மாறி, உலக 
நன்மையைக்‌ குறிக்கோளாகக்‌ சொள்கிறான்‌. இதுவே வள்ளுவர்‌ 
கருத்து என்பது, 


* அருளென்னும்‌ அன்புஈன்‌ குழவி பொருளென்னும்‌ 
செல்வச்‌ செவிலியால்‌ உண்டு.” 


என்னும்‌ குறளால்‌ தெரியவருகிறது. அஃதாவது, அன்பினால்‌ 
பெற்றெடுக்கப்பட்ட அருள்‌ என்னும்‌ குழந்தை, பொருள்‌ 
எனப்படும்‌ செல்வச்‌ செவிலியால்‌ வளர்ச்சியுறும்‌ என்பது. 
பொருளுடையார்கள்‌ தங்கட்கே தங்கள்‌ பொருளை வைத்துக்‌ 
கொள்ளாமல்‌ தங்கள்‌ பொருளினால்‌ அயலாருக்குப்‌ பயன்‌ ட்டு 
மாறு செய்தலே, அருளைத்‌ தம்மிடத்தே வளர்ப்பதற்கு உதவி 
புரியும்‌ என்பது இதன்‌ கருத்அ. 

தமிழ்‌ இலக்கியத்தில்‌, அருள்‌ என்னும்‌ அருங்‌ குணத்திற்கு 
இலக்கான பாரியைத்தான்‌ இப்பாரில்‌ மறக்க இயலுமோ? 
கானகத்தில்‌ ஒரு முல்லைக்கொடி படர்வதற்குரிய கொழுகொம்‌ 
பற்றுக்‌ கிடந்ததைக்‌ கண்டான்‌. அவண்டு இடந்த கொடி மேல்‌ - 
அவனுக்கு அளி பிறந்தது. அஃறிணைப்‌ பொருள்தானே அக்‌ 
கொடி என்று அவனுக்குத்‌ தோன்றவில்லை. தான்‌ ஏறிவந்த 
தேரையே அக்‌ கொடிக்குக்‌ கொழுகொம்பாகக்‌ கொடுத்துப்‌ 
பெருமிதத்துடன்‌ நடந்‌தசென்றான்‌. 


“ பூத்தலை யரு௮ப்‌ புனைகொடி முல்லை 
நாத்தழும்‌ பிருப்பப்‌ பாடா தாயினுங்‌ 
கறங்குமணி நெடுந்தேர்‌ கொள்செனச்‌ கொடுத்த 
பரமந்தோங்கு சிறப்பிற்‌ பாரி.” 


என்று இவனைப்‌ புறப்பாட்டில்‌ பாராட்டுகிறார்‌ கபிலர்‌ எனும்‌ 
புலவர்‌. பாரியின்‌ அருளன்றோ இச்‌ செயல்‌. 


மற்றுமொரு வள்ளல்‌--அ௮வன்‌ தான்‌ பேகன்‌, கானகத்தில்‌ 
ஒரு மயிலைக்‌ காண்றொன்‌. அது குளிரால்‌ நடுங்கக்கொண்‌் 
டிருந்ததபோல்‌ தோன்றியது. அவன்‌ அருள்‌ உள்ளம்‌ பதறிய. 
தான வைத்திருந்த அரியதோர்‌ போர்வையை அம்‌ மயிலுக்கு 
அளித்துவிட்டுச்‌ செல்கிறான்‌, ஒரு பறவைகானே இதுவென 
அவனுக்குத்‌ தோன்றவில்லை, 
* மடத்தகை மாமயில்‌ பணிச்குமென்‌ தருளிப்‌ 
படாஅம்‌ ஈத்த கெடாஅ சல்லிசைக்‌ 
கடாஅ யானைச்‌ கலிமான்‌ பேகன்‌.” 


பரல்‌-௯] வள்ளுவர்‌ காட்டிய அருள்நெறி ௫௧௯ 


என்று பாராட்டப்‌ பெற்றான்‌ இவன்‌. தொடர்பற்ற உயிர்மேல்‌ 
அவன்‌ அளிசென்றது. பற்றற்ற உள்ளத்தின்‌ நிறைவே அச்‌ 
செயல்‌ என்‌ அ நமக்குத்‌ தோன்றும்‌. கற்புடைமகள்‌ ஒருத்தியைப்‌ 
பற்றி அவள்‌ கணவனிடத்துப்‌ பொய்ச்சான்று கூறுநிறான்‌ ஒரு: 
கழ்மகன்‌. பத்தினிப்‌ பெண்ணுக்கு இடுக்கண்‌ விளைக்கிறான்‌. 
ஒழுக்கமற்றோரை அறைந்துண்ணும்‌ பூதம்‌ அக்‌ ந$ழ்மகனை த்‌ தன்‌ 
பாசதீதுச்‌ சிக்கும்பழ. செய்றது. ீழ்மகனின்‌ தாய்படும்‌ 
அன்பங்கண்டு, கோவலன்‌ அப்‌ பூதத்திடம்‌ சென்று என்‌ 
உயிரைக்‌ கொண்டு இவன்‌ உயிரை விட்டுவிடு என்கிறான்‌. பூதம்‌ 
மறுத்துக்‌ கீழ்மகனைப்‌ புடைத்துத்‌ தின்கிறது. கோவலனின்‌ 
அருள்‌ உள்ளம்‌, இன்னலுற்ற தாயைக்‌ கண்டு இசங்குற.து. 
தாயுடன்‌ செல்கிறான்‌ கோவலன்‌. அவளுக்கும்‌ அவளைச்‌ சேர்ர்த 
சுற்றத்தாருக்கும்‌ பொருளுதவி செய்து பல்லாண்டு புரந்து 
வருகிறான்‌. கற்புத்‌ தெய்வமாகிய கண்ணடியைத்‌ அறந்து மாதவி 
பால்‌ சென்ற கோவலனிடத்தும்‌ எத்தகைய அருள்‌ உள்ளமிருந்த 
தென்பது இதனாற்‌ புலப்படும்‌. 


வள்ளுவர்‌, அருள்‌ என்னும்‌ பண்பு, அறவறத்தானுக்கு 
இயல்பிலே யமைந்தகோர்‌ பண்பு என்று கூறியபோதிலும்‌, 
அருள்நெறி, இல்லறம்‌, துறவறம்‌ என்ற இருகிலைகளுக்கும்‌ 
இன்றியமையாத நெறி என்பதையே தம்‌ நாலில்‌ காட்டுதிறார்‌. 
எனினும்‌ தம்காலப்‌ புலவர்கள்போல்‌, அறத்தை இல்லறம்‌, 
அறவறம்‌ எனப்‌ பகுத்து அருளுடைமைக்குத்‌ அறவறத்தில்‌ 
தலையையளிக்கிறார்‌. 


அருன்‌ செல்வமும்‌ பொருள்‌ செல்வமும்‌ 


பொருளுக்கும்‌ அருளுக்குமுள்ள வேறுபாட்டை வள்ளுவர்‌ 
மீண்டும்‌ மீண்டும்‌ எடுத்துக்‌ கூறுஇருூர்‌. அருளுக்கும்‌ பொருளுக்‌ 
கும்‌ மலைக்கும்‌ மடுவுக்குமுள்ள பேதமுண்டு. இதை எவருமறிவர்‌, 
பின்‌ வள்ளுவர்‌ மீண்டும்‌ மீண்டும்‌ இதை எடுத்துக்‌ கூறவேண்டிய 
தில்லையேயெனின்‌, உலக இயற்கையை யறிந்தே இவ்வாறு 
வள ரூவர்‌ கூஅதிறாுர்‌ எனலாம்‌. 


“ பொருளல்‌ லவரைப்‌ பொருளாகச்‌ செய்யும்‌ 
பொருளல்ல இல்லை பொருள்‌.?? 


என்னும்‌ குதளில்‌ அறிவிலாதாரையும்‌ இழிகுலத்தாரையும்‌ 
பொருளானது மதிக்கப்படுபவர்களாக மாற்றி அறிவுடையாரும்‌: 
உயாகுலத்தாரும்‌ அவர்களிடம்‌ சென்று நிற்கச்‌ செய்யும்‌ 
என்னும்‌ கருத்தைக்‌ கூறுகிறார்‌. பொருள்‌ அத்தகைய இறப்‌ 
புடைத்து. பொருளுடையானுக்கு, உலகத்தில்‌ எவ்விடத்தும்‌ 


௮௨0 செந்தமிழ்ச்‌ செல்வி [சிலம்பு.௩௨ 


சிறப்புண்டு; அவன்‌ எதைச்‌ செய்துமுடிக்க விரும்பினும்‌ 
இயலும்‌. தரன தருமங்கள்‌ செய்யலாம்‌. தருமசாலைகள்‌ பள்ளி 
கள்‌-மறா தி அவசாலைகள்‌ கட்டலாம்‌. இன்பமாய்ப்‌ பொழுதுபோக்‌ 
கலாம்‌. அரச பதவியிலிருப்போரின்‌ நட்பைப்‌ பெறலாம்‌. 
அருளுள்ளவனுக்கோ ஆண்டவனது உலகில்‌ எல்லாமுண்டு. 
உயிர்களிடத்துக்‌ காட்டிய அளியால்‌, அவன்‌ ££ வலவனேவா 
வான ஊர்தி ஏறி? வானவர்க்கு ஈல்விருர்தாவான்‌. இதுபற்றியே 
அருளுள்ளார்ச்கு அவ்வுலகம்‌, பொருளுள்ளார்க்கு இவ்வுலகம்‌ 
சான்றார்‌ வள்ளுவர்‌. 

உலகில்‌, மக்கள்‌ செல்வம்‌ என்று சட்டும்பொழுஅ, பொரு 
ளால்வரும்‌ செல்வததையே கருதுவர்‌. பொருட்செல்வம்‌ 
யாரிடத்தும்‌ காணப்படும்‌. €ழ்மக்கள்‌, தியவழிகளில்‌ பொருள்‌ 
திடட்டுவோர்‌, முதலியோரிட தீதும்‌ காணப்படும்‌. சகடக்கால்‌ 
போல்‌ மாறிமாறி வரும்‌ இச்‌ செல்வம்‌, அனால்‌ ௮ருட்செல்வமோ 
ஆன்ம செல்வக்‌ துளெல்லாம்‌ தலையாய செல்வம்‌. அதை எளிதில்‌ 
ஒருவன்‌ பெறவியலாது, பாடெட்டுத்தேடியே பெறவியலும்‌. 
அன்பை வளர்த்துப்‌ பெருக்கி அதன்‌ பின்புதான்‌ அருட்‌ 
செல்வத்தைப்‌ பெறவியலும்‌. அருட்செல்வத்தால்‌ பல உயிர்‌ 
களையும்‌ ஓம்பலாம்‌. அருள்‌ உள்ளமும்‌, பிறர்க்கென வாழும்‌ 
மனப்பான்மையும்‌, பிறர்‌ துன்பத்தைக்‌ தன்‌ அன்பம்போல்‌ 
காணும்‌ அறிவும்‌, மணிமேகலையிடத்து வளம்பெற்றிருக்‌ கன. 
இசாசமாதேவி தன்மகன்‌ கொலையுண்டதன்‌ பொருட்டு 
மணிமேகலைக்கு மயக்க மருந்து ஊட்டியும்‌, புழுக்கறையில்‌ 
அடைத்தும்‌ தன்பு௮த்தியதை மறந்து, அவளுக்கு உண்மைப்‌ 
பொருளைச்‌ தெருட்டி, சான்‌ கண்ட அருள்‌ அறத்தை அவளும்‌ 
கடைப்பிடிக்கச்‌ செய்தாள்‌ மணிமேகலை. “உன்மகன்‌ உயிர்க்கு 
நீ அன்புசெய்வாயேயாகில்‌, எவவுயிர்க்காயினும்‌ இரங்கல்‌ 
வேண்டும்‌”? என்று கூறி அருளறத்தைப்‌ புகட்டினாள்‌, மேலும்‌ 
அவள்‌ சிறைச்சாலை சென்று, அங்குப்‌ பசியால்‌ வாடி.யிருந்த 
மக்கட்கு, அமுதசு ரபியினின்‌ று அழுது வழங்கி, சிறைச்சாலையை 
அறச்சாலையரீச மாற்றினாள்‌. 


“ஆற்றுவார்‌ ஆற்றல்‌ பசியாற்றல்‌ அப்பை 
மாற்றுவார்‌ ஆற்றலின்‌ பின்‌.?3 
என்ற வள்ளுவர்‌ வாக்குக்கு இவள்‌ சிறந்த எடுத்துக்‌ காட்டாவள்‌ 
அன்றே ! 
பொருள ற்றவர்‌, மீண்டும்‌ ஒரு கால்‌ பொருளைப்‌ பெறலாம்‌. 
இஃது உலகில்‌ நாம்‌ காணும்‌ உண்மை. அருளை அழித்து 
விட்டவர்க்கோ மீண்டும்‌ அருளைச்‌ செய்துகொள்ளல்‌ பெரிதும்‌ 


பரல்‌-௯] வள்ளுவர்‌ காட்டிய அருள்நெறி ௪௨௪ 


சிரமமானதொன்று. அருளானது அகத்தே தோன்றி, அகத்தே 
மலர்ச்‌ அ, அகத்துகின்றே பயனளிக்கும்‌ பண்பு. அருள்‌ 
இல்லையேல்‌ ஆன்ம வாழ்வு சூன்யமாகிவிடும்‌. அக்கம்பெரா௮.. 
இதையே வளளுவர்‌, 


“பொருள ற்றார்‌ பூப்பர்‌ ஒருகால்‌ ௮ருளற்றார்‌ 

அற்றுர்மற்றாதல்‌ அரிது. 
என்றார்‌. 

அருளின அ உயர்ச்சியை யறிந்து, அதனுடன்‌ அன்புடை 

யனாய்‌ ஒருவன்‌ நடப்பானேயாகில்‌, அவன்‌ அயலார்‌ பொருளை 
வஞ்சித்துக்‌ தனக்காக ஒருபோதும்‌ முயல்வதில்லை. ஒருசில: 
சமயங்களில்‌, உயர்க்த அ௪ பதவியிலுள்ளான்‌, பதவியற்று 
எளியானிடமுள்ள பொருளை வஞ்சித்துக்‌ கவர்ந்‌ 7, பின்‌ அப்‌ 
பொருளை ஏனையோர்க்கு வழங்குவான்‌. அருள்‌ உள்ளம்‌ அற்றவ 
னெனினும்‌, அவன்‌ செயலை அருட்செயல்‌ என்று மக்கள்‌ 
கொள்வர்‌. வள்ளுவருக்கு இது ஏற்புடைத்தன்று, 


£ அருள்கருதி அன்புடையர்‌ ஆதல்‌ பொருள்கருதிப்‌ 
பொச்சாப்புப்‌ பார்ப்பார்கண்‌ இல்‌.?? 
என்பது அவர்‌ வாக்கு. அருளை விரும்புகிறவன்‌, பிறர்‌ பொருளைக்‌ 
கவர்ந்து இன்பமுற விரும்புவதில்லை என்னும்‌ இக்‌ கருத்தை, 


6 அருள்வெஃகி அற்றின்சண்‌ நின்றான்‌ பொருள்வெஃகிப்‌ 
பொல்லாத சூழக்‌ கெடும்‌.?? 


என்னு கூறினார்‌. விவிலியத்தில்‌ பத்துக்‌ கற்பனைகளில்‌ ஒன்றாகப்‌ 
பிறர்‌ பொருளை இச்சியாதிருப்பாயாக என்னும்‌ கட்டளை கூறப்‌ 


பட்டுள்ள அ. 


இவ்வாறெல்லாம்‌ அருளைச்‌ இறெப்பிக்துப்‌ பொருளின்‌ 
குறைவை எடுத்துக்‌ கூறினும்‌, பொருளைப்‌ போற்றாதிருக்க 
வேண்டுமென்பது வள்ளுவர்‌ துணிபன்று, கொருளதிகாரம்‌ 
முழுவதிலும்‌ பொருளின்‌ சிறப்பையும்‌ இன்‌ றியமையாமையையும்‌ 
கூறிப்‌ போந்தார்‌ வள்ளுவர்‌, அருளே வாழ்க்கைக்குக்‌ அணை 
யாவது. ஆனால்‌ அருளைப்‌ போற்றிப்‌ பொருளைப்‌ போற்றாது 
விடலாகாது என்பது வள்ளுவர்‌ கருத்து. அருளைப்‌ போற்றிப்‌ 
பொருளைப்‌ போற்றாத வாழ்வார்‌ பல்வகையில்‌ தவிப்பதை நாம்‌ 
காண்கிறோம்‌. அருளுக்குப்பொருள்‌ உதவுகிற. எப்படியெனில்‌, 
தியோரை அழித்து, ஈல்லோர்க்கு ௮ளிசெய்தல்‌ அன்புடை 
யார்க்கு உதவுதல்‌, செழுங்களை தாங்கு,தல்‌--இவற்திற்கெல்லாம்‌ 
பொருள்‌ தேவை. எனினும்‌ அப்‌ பொருள்‌ அருளொடும்‌ 


௫௨௨ செந்தமிழ்ச்‌ செல்வி [சிலம்பு-௩.௨ 


அன்பொடும்கூடிவர : வேண்டுமென்பதே வள்ளுவர்கொண்ட 
கருத்து. 
“ அருளொடும்‌ ௮ன்பொடும்‌ வாராப்‌ பொருளாக்கம்‌ 
புல்லார்‌ புரள விடல்‌.?? 

என்று வள்ளுவர்‌ கூறியது இதுபற்றியே. 
வளரும்‌ அருள்‌ 

அறவறத்தானுக்கு அருள்‌ இயல்பிலேயே பிறக்கும்‌. ஏனை 
யோர்‌ அருளுடையமையைப்‌ பெறுதற்குத்‌ தத்தம்‌ முயற்சியைப்‌ 
பயன்‌ படுத்‌ அதல்வேண்டும்‌. நற்குணம்‌ படைத்த மக்களிற்பலர்‌, 
அருளைச்‌ சறிதுசிறிதாகத்‌ தம்‌ வாழ்க்கையில்‌ வளரவிட்டனர்‌. 
காந்திமகான்‌, சிறந்த தியாகியாகத்‌ திடீரென மாறிவிடவில்லை. 
அவர்‌ சிறிய வயதிலேயே, வீட்டிலும்‌ வெளியிலும்‌, சிறுசிறு 
தியாகச்‌ செயல்கள்‌ புரிக்கு, தியாகச்‌ குணத்தைத்‌ தம்மிடத்தே 
வளர்த்து வந்ததால்தான்‌ தியாகம்‌ அவருக்கு இயல்பானதோர்‌ 
பண்பாய்‌ மாறிவிட்ட. அவ்வாறே அருள்நெறியை யடைய 
விரும்புவோர்‌, தங்கள்‌ தங்கள்‌ நிலையில்‌ எவ்வெவ்வானு அருள்‌ 
'செய்யவியலுமோ, அவ்வகைகளை ஆராய்ந்தறிந்து, அவற்றை 
கடை முறையில்‌ கொணர்ந்து, அருட்செல்வத்தைப்‌ பெருக்கிச்‌ 
கொள்ளல்வேண்டும்‌. தானே வளரும்‌ செடிக்கு நாம்‌ உரமிட்டுச்‌ 
தண்ணீர்‌ வார்த்துக்‌ களைபிடுங்கிச்‌ செடியைச்‌ சீரியமுறையில்‌ 
வளர்ப்பதுபோல்‌, ஈம்மிடத்‌.து இயல்பிலேயே அரும்பும்‌ அன்பின்‌ 
முதிர்ச்சியாய அருட்பண்பு வளர்தற்குரிய வழிவகைகளையும்‌ 
சொற்களையும்‌, செயல்களையும்‌ ஆராய்க்தறிர்து, அவைகள்‌ 
மூலமாய்‌ அப்‌ பண்பை வளர்‌ ததல்வேண்டும்‌. இதுபற்றியே 
வள்ளுவரும்‌, “நல்லாற்றான்‌ நாடி அருளாள்க? என்றார்‌. 
வள்ளுவரின்‌ செயல்உள்ளத்தை இவ்விடத்துக்‌ காண்கின்றோம்‌. 
அவர்‌ பூலில்‌, மக்கள்‌ செய்யவேண்டுவனவான பல்வகைச்‌ செயல்‌ 
களையும்‌, அறங்களையும்‌ எடுத்துக்‌ கூறிக்கொண்டே செல்கிறார்‌. 
ஆகவே, * அருட்செல்வம்‌ செல்வத்துட்‌ செல்வம்‌? என்ற கூறிய 
அவர்‌, அச்‌ செல்வததைப்‌ “பல்லாற்றான்‌ தேடி'ப்பெறுமாறு 
கட்டளை வகுக்கிறார்‌. 


அருளுக்கு அச்சமில்லை 
அருள்நெறியைக்‌ கடைப்பிடித்தோருக்கு அச்ச மில்லை 


யென்பதை, 
“ அருள்‌ சேர்ந்த நெஞ்சனார்க்‌ இல்லை இருளசேர்ச்த 
இன்னா உலசம்‌ புகல்‌.” 


என்றும்‌, 


பமல்‌-௬.] வள்ளுவர்‌ காட்டிய அருள்நெறி ௪௨௩ 


“ மன்னுயி ரோம்பி அருளாள்வாற்‌ கில்லென்ப 
தன்னுயிர்‌ அஞ்சும்‌ வினை,” 
என்றும்‌, 
அல்லல்‌ அருளாள்வார்க்‌ இல்லை வளிவழங்கும்‌ 
மல்லல்மா ஞாலம்‌ கரி,” 
என்றும்‌ கூறி விளக்குகிறார்‌. 


இவ்வுலக வாழ்க்கையை முடித்தபின்‌ மக்கட்கு என்ன 
நடக்குமென்று பல்வகைச்‌ சமயத்தாரும்‌ ஆராய்ந்து பார்த்து 
வைத்திருக்னெறனர்‌. பண்பற்ற வாழ்க்கைப்பட்டானுக்கு விண்‌. 
'ணுலகம்‌ கிடையாதென்றும்‌, நீரக உலகமே இட்டுமென்றும்‌ 
எச்‌ சமயமும்‌ எடுத்துக்‌ கூறுகின்றது. வள்ளுவர்‌, ஒருவன்‌ நரக 
உலகம்‌ செல்லாதிருக்க வழி கூறுகின்றார்‌. அவ்‌ வழிதான்‌, 
அருள்சேர்ந்த நெஞ்சையுடையராயிரு த்தல்‌. நெஞ்சில்‌ அருளுடை 
யவர்‌ பிறர்ரலங்‌ கருதுவான்‌. & மான செயல்களிலிறங்க 
அவனுக்கு வாய்ப்பில்லை. அவன்‌ அருள்‌ உள்ளம்‌ பிறருக்கு 
உயர்ந்த பயன்சளையே கேடிக்கொண்டிருத்‌ தலால்‌, அவன்‌ தன 
பயன்‌ பற்றியோ, தான்‌ அஞ்சும்‌ காரியங்கள்‌ பற்றியோ நினைக்கிற 

£ அஞ்சுவதியா தொன்‌ அயில்லை ; அஞ்ச வருவதயில்லை.? 


என்று நாவுக்கரசர்‌ கூறுவதுபோல்‌ இவரும்‌ கூறுவர்‌. அருளுடை 
யானுக்குத்‌ தன்‌ உயிர்‌ அஞ்சும்‌ தீவினைகள்‌ வரு தலில்லை. 

அருளிருப்பதால்‌, பாவச்‌ செயல்‌, பழிச்‌ செயல்‌ இவற்றில்‌ அவன்‌ 
விழமாட்டான்‌. ஆகையால்‌ அவன்‌ அஞ்சவேண்டியதில்லை. 
அருளுடைமை அச்சமின்மையைக்‌ கொண்டு தருகிறது. ஏனை 
யோர்‌, தம்‌ உயிருக்கும்‌ பாவமும்‌ பழியும்‌ சேதமும்‌ நேரிடுமோ 
வென அச்சமுற்றிறாக்க, அருளுடையாரோ, தாங்கள்‌ அருள்‌ 
செய்தலிலேயே வாழ்க்கையைக்‌ கழிப்பதால்‌, தங்கள்‌ வாழ்க்கை 
யில்‌ எவ்விதத்‌ தீமையையும்‌ அஞ்சவேண்டிய தில்லை. 

அல்லல்‌ அருள்‌ ஆள்வார்க்‌ இல்லை.!? 

என்னு வள்ளுவர்‌ கூறுவதில்‌, ஆசிரியாது பொதுவான கொள்கை 
யொன்றையே காண்கிறோம்‌. ஈல்லதோர்‌ காரியம்‌ செய்ய 
முன்வருபவருக்குத்‌ துன்பம்‌ வருவதில்லை என்பது மக்களின்‌ 
பொதுவானதோர்‌ கொள்கை. இதையொட்டியே வள்ளுவரும்‌ 
கூறினார்‌. உலக வழக்கில்‌ இவ்வாறு எப்பொழுதும்‌ ஈடப்பதில்லை. 
மெய்ப்பொருள்‌ நாயனார்‌, சிவத்தொண்டர்‌ வேடத்தில்‌ வந்த முத்தி 
நாதனாகிய பகைவனுக்கு அருள்செய்தார்‌. அன்பு காட்டினார்‌. 
அவருக்குக்‌ கிடைத்த பலன்‌ பகைவனின்‌ கத்திக்‌ குத்தே, இதை 


௪௨௫ செந்தமிழ்ச்‌ செல்வி 


அல்லல்‌ என்று கொள்ளா அ, பிறர்‌ எவ்வாறு கொள்ள வியலும்‌? 
எனினும்‌ காயனார்ச்கு உடலில்‌ அல்லல்‌ என்ற போதிலும்‌, மனத்‌ 
தில்‌ ஒரு மகிழ்ச்சி பிறந்தது. பகைவனிடத்தில்‌ அருள்செய்து 
உடலில்‌ அல்லலுற்றபோதும்‌ அருளுள்ளத்துடன்‌ திகழ்ந்தார்‌ 
அவர்‌. பகைவன்‌ செய்த தீமையை அனுபவித்த பின்னும்‌ 
பசைவனிடத்தில்‌ கோபம்‌ கொள்ளவில்லை அவர்‌. அவமைச்‌ 
சேர்ந்தவர்கள்‌ எல்லோரும்‌ பகைவனை க்‌ கொல்லவேண்டும்‌ என்று 
கூறியபோதிலும்‌ இவரோ அவன்‌ உயிர்க்குக்‌ கேடுவராதபடி 
செய்கிறார்‌. தனக்குத்‌ தீங்கிழைத்தவர்மீஅம்‌ அருள்செய்தல்‌, 
அருள்நெறியின்‌ உயிர்நிலையாம்‌. 
“ சிறப்பீனும்‌ செல்வம்‌ பெறினும்‌ பிறர்க்கின்னா 
செய்யாமை மாசற்றார்‌ கோள்‌...” 

என்பது வள்ளுவர்‌ வாக்கு, 
அருளும்‌ அறமும்‌ 

உலகில்‌ பலவகை அறங்கள்‌ மக்கள்‌ வாழ்க்கையில்‌ பயனளிக்‌ 
இன்றன. அவைகளுள்‌ அருளும்‌ சிறந்ததோர்‌ அறமாகும்‌; 
ஏனைய அறங்கட்கெல்லாம்‌ தலையாய அறமாகும்‌. அருள்‌ 
நெறியை அடிப்படையா கக்கொண்டு, புத்தபிரான்‌ எவ்வுயிர்ச்‌. 
கும்‌ தீங்கிழைத்தலாகாது என்பதை உலக மக்கள்‌ ஏற்கு 
மாஅ புத்தமதத்தையே கிறுவினார்‌. அ௮கிம்சைக்‌ கொள்கையின்‌ 
இத்தாந்தத்தைக்கொண்டு புத்தர்களும்‌ சமணர்களும்‌ தங்கள்‌ சம 
யங்களே உலகில்‌ பரப்பினர்‌. பாரத நாட்டில்‌, ஒருயிர்க்கும்‌ 
தீங்ிழைத்தலாகாஅ, என்ற கொள்கை காலகாலமாய்‌ வந்த 
கொள்கை. அதைப்‌ பல்வேறு விதமாய்‌ மக்கள்‌ எடுத்துக்‌ 
காட்டியுளர்‌. பிராணிகட்கு இன்னலிழைத்து, அவைகளைக்‌ 
கொன்னு, ஊன்‌ உண்ணுதல்‌ பெருந்தவறு. அஃது அருள்‌ 
நெறிக்கு மாஅபட்டஅ என்று கூறிப்‌ புலர்ல்‌ உண்ணலை அறவே 
நீக்கினர்‌ ஒரு பகுதியார்‌. தற்காலத்தில்‌, உயிர்ப்‌ பிராணி 
களிடத்துக்‌ கருணை காட்டவேண்டுமென்ற எண்ணத்துடன்‌ 
நிறுவப்பட்ட. சங்கங்களைக்‌ காண்கிறோம்‌. பிராணிகட்கு மக்கள்‌ 
இழைக்கும்‌ துன்பங்களைக்‌ கண்டிக்கவேண்டும்‌ என்பதற்காக 
நிறுவப்பட்ட ; “பிராணிகளிடத்துக்‌ கொடுமையைத்‌ தடுக்கும்‌ 
சங்கம்‌” (5 1. 0. A.). இச்‌ சங்கம்‌ அருள்கெறியை அடிப்படை 
யாகக்கொண்டு கிறுவப்பட்டுப்‌ பிராணிகளுக்கு மக்கள்‌ 
தீங்கழைக்காசவாறு சட்டம்‌ செய்திருக்கிறது, ரோயுற்‌ ற பிராணி 
கள்‌, பறவைகள்‌ முதலியவற்றின்‌ கேரயைச்‌ தீர்க்குமா பிராணி 
களின்‌ 'மருத்‌அுவக்‌ கலையும்‌, வைச்தியசாலையும்‌ எழுந்தன. இவை 
களின்‌ மூலமாய்‌ கோயுற்ற பிராணிகள்‌ உடல்நலம்‌ பெறுகின்‌ றன, 


(தொடரும்‌.) 


சில்ப்பதிகாரம்‌ (கானல்வரி) 
(மாதவி பாடிய ஆற்றுவரிப்பாடல்‌) 


[பண்டித வித்துவான்‌, திரு. தி. சங்குப்‌ புலவர்‌ | 


(செல்வி, சிலம்பு ௩௨ - பரல்‌ - ௮, ௩௨௪௩ ஆம்‌ பச்கத்‌ தொடர்ச்ச) 


தலைவன்‌ தலைவியை முதலில்‌ இயத்கையாகப்‌ புணர்ந்தான்‌. 
பின்னர்ப்‌ பாங்கனை வாயிலாகக்‌ கொண்டு களவிற்கூடிக்‌ கலந்தான்‌. 
அதன்பின்‌ பாங்கியை வாயிலாகக்‌ கொண்டு களவொழுக்கம்‌ 
கிசழ்த்தக்‌ கருதினான்‌. தழையும்‌ கண்ணியும்‌ கையுறையா கக்‌ 
கொண்டு வந்தான்‌. “ தலைவிக்கு எனது கையுறையைக்‌ 
கொடுத்து என்‌ குறைபாடு கூறி என்னோடு கூட்டுக ” என்று 
பலகாலமும்‌ குறையிசந்தான்‌. இருவருக்கும்‌ களவொழுக்கம்‌ 
முன்னரே உண்டு என்பதைக்‌ குறிப்பால்‌ அறிந்தாள்‌ பாங்கி, 
தலைவனோடு தலைவியைக்‌ கூட்டுவிக்க எண்ணினாள்‌. தலைவன்‌ 
குறைபாடு தலைவிக்குக்‌ கூறினாள்‌. தலைவி முதலில்‌ தலைவனை 
அறியாதவள்போல மறுமொழி கூறாது வாளா இருந்தாள்‌. 
அவ்வா அ இருந்த தலைவிக்கு மெல்லிய இனிமையான சொற்க 
ளால்‌ தலைவனுடைய பண்பும்‌ காமக்‌ குஜிப்புங்‌ கூறி, “இனி 
அவர்‌ ஈம்மைவிட்டுப்‌ பிரியார்‌. அவருடன்‌ கூடி வாழ்தல்‌ நன்று”? 
என்றுங்‌ கூறி அவளை உடன்படுமா அ செய்கின்றாள்‌: இதுதான்‌ 
மெலிதாகச்‌ சொல்லிக்‌ குறைகயப்பித்தல்‌ என்பதன்‌ பொருள்‌. 


(1) பாங்கி தலைமகளை ரோக்கி “என்னருமைக்‌ தலைவியே! 
முன்னாளில்‌ ஒரு காள்‌ தாழைமரங்கள்‌ வேலியாகச்‌ சூழ்ந்த கழிக்‌ 
கரையில்‌ மணல்வீடு கட்டி விளையாடினோம்‌. அவ வீட்டைக்‌ 
காலால்‌ எற்றிச்‌ கிதைத்தார்‌ ஒருவர்‌. சாம்‌ அவரை வைதோம்‌ ; 
வெறுத்தோம்‌. அவர்‌ அன்போடு விளையாட்டிற்காகச்‌ செய்‌ 
தார்‌. நாம்‌ வைததற்கு அவர்‌ வருந்தாமற்‌ சிரித்துக்கொண்டே 
சென்றார்‌. அவர்‌ செயல்கள்‌ யாவும்‌ உனக்கும்‌ நினைவில்‌ இருக்‌ 
கும்‌ என்று கருதுகின்றேன்‌. அவர்தாம்‌ இப்போம்‌ உன்னை 
விரும்பி வந்தவர்‌. அவர்‌ நம்முடைய மயக்கங்கொண்ட மனத்தை 
விட்டு அன்னு முதல்‌ இன்றளவும்‌ நீங்காமல்‌ தங்கியேயிருக்‌ 
இன்றார்‌. அவரை நம்மால்‌ மறந்துவிட முடியுமா? முடியா 
தல்லவா ? அவர்‌ குறையை முடிக்க வேண்டுவது ஈமது கடமை 
யாகும்‌?” என்றாள்‌. 

(2) சானல்‌ சூழ்ந்த கழிக்கரையில்‌ ஒருநாள்‌ வந்தார்‌ அவர்‌, 
என்னை நோக்கி உங்கள்‌ தலைவியை நான்‌ கூடுவதற்கு நீ கருணே 


௩௨.28 


௪௨௬ செந்தமிழ்ச்‌ செல்வி [ சிலம்பு-௩௨ 


செய்யவேண்டும்‌ என்று கெஞ்சினார்‌. தாழ்மையான இனிய 
சொற்கள்‌ கூறி என்னை வேண்டினார்‌. நம்முடைய மான்‌ போன்ற 
மருண்ட பார்வையையே குறிப்பாகப்‌ பார்த்து நின்றார்‌. அவ்வா 
குறையிரந்்‌து நின்ற அந்தத்‌ தலைவர்‌ உன்னைக்‌ கூடிக்‌ கலந்தாற 2 
பின்பு எக்காலத்தினும்‌ நம்மை மறக்கமாட்டார்‌ என்றே ஈம்பு 
கிறேன்‌. நீ அவரோடு கூடுவதற்கு உடன்பட வேண்டும்‌ என 
வேண்டினள்‌ பாங்கி, 
(8) கேற்று என்பால்‌ வந்து நின்றார்‌ அந்தத்‌ தலைவா. 
என்னோடு உரையாடிக்சொண்டிருந்தபோது அன்னப்‌. பறவை 
ஆணும்‌ பெண்ணும்‌ கூடிக்‌ கலந்து விளையாடக்‌ கண்டார்‌. கண்‌ 
ணிமையாமல்‌ அப்‌ பறவைகளையே பார்த்துக்கொண்டிருந்தார்‌. 
அதனால்‌ அவருடைய குறிப்பு உன்னை மணந்து இல்லறம்‌ நடத்த 
எண்ணுவதுபோலக்‌ தோன்றியது. அவர்‌ நம்‌ உடம்பிற்‌ படர்ந்த 
தேமல்போலப்‌ பிரியாஅ. கூடி வாழ்வார்‌ என்றே நம்புகிறேன்‌. 
அவர்‌ குறையை மறுக்கவியலாஅ ; நீ அவரை விரும்பவேண்டும்‌ 
என்று இனிமையாகக்‌ கூறினள்‌ பாங்கி. பாக்கள்‌ மூன்றும்‌ 
படித்‌ துக்‌ காண்க. 
“£ கைதை வேலிக்‌ சகழிவாய்‌ வந்தெம்‌ பத்‌ 
பொய்த லழித்‌ அப்‌ போனா ரொருவர்‌ ர்‌ 
பொய்த லழிதக்துப்‌ போனா வர்கம்‌ 
மையன்‌ மனம்விட்‌ டகல்வா ஏல்லர்‌.!? (க) 
கானல்‌ வேலிச்‌ கழிவரய்‌ வந்து 

நீல்‌ கென்றே நின்றா சொருவர்‌ 

நீல்‌ கென்றே நின்றா வர்மம்‌ 

மானேர்‌ கோக்க மறப்பா ரல்லர்‌.!? (௨) 
6 அன்னக்‌ துணையோ டாடச்‌ கண்டு 

சென்ன னோக்கி நின்றா ொருவர்‌ 

சென்ன னோக்கி நின்றா ரவாசம்‌ 

பொன்னேர்‌ சணங்கிற்‌ போவா ரல்லர்‌.?? (௩) 


கானல்‌ வரி ஒன்று பாடினள்‌ மாதவி. அது “காமமிக்க 
கழிபடர்‌ களவி: என்ற அறையமைந்த து, 


தலைவன்‌ பிரிவா ற்றுமையால்‌ வருந்திய தலைவி சுழிக்கரையில்‌ ப 
அமர்ந்திருக்கும்‌ நாரைகளைச்‌ கண்டாள்‌. “நரரைகளே! நாரை ' 
களே ! எமது கழிக்கரைக்கு நீங்கள்‌ ஏன்‌ வருகின்‌ கீர்‌? வரார்‌! 
வராதீர்‌! எம்முடைய கழிக்களை இது, இனிமேல்‌ இங்கு வரு 
வத. உங்கட்குக்‌ தகுதியன்னு. எங்கட்கு வேண்டிய உதவி 
புரிந்தாலன்றோ நீங்கள்‌ இக்‌ கழிக்கரைக்கு வருவதற்குத்‌ தகுதி 
யுடையவர்‌ ஆவீர்‌ ; தகுதியற்றவர்‌ நீங்கள்‌. நீர்பெருகிக்‌ கரையை 


பரல்‌-௯] சிலப்பதிகாரம்‌ கானல்வரி ௪௨௭ 


யுடைத்துக்கொண்டு செல்லுந்‌ தறைகளையுடைய நெய்தல்‌ நிலத்‌ 
தலைவனாயெ எம்‌ காதலனுக்கு எம்‌  பிரிவாற்றுமைத்‌ 
துன்பத்தை இதவரையும்‌ எடுத்துச்‌ சொல்லாமல்‌ இருக்கின்றீர்‌ 
களே ! இத தகுமா? அழைத்து வாருங்கள்‌ எம்‌ தலைவனை ?” 
என்னு புலம்பினாள்‌. கவியைக்‌ காண்க, 
6 அடையல்‌ குருகே யடைய லெங்கான 

லடையல்‌ குருகே யடையலெல்‌ கானல்‌ 

உடை இசைநீர்ச்‌ சேர்ப்பற்‌ குறுகோ யுசையா 

யடையல்‌ குருகே யடையலெங்‌ கானல்‌.!? (௧) 


இவ்வாறு கானல்‌ வரி பாடிய மாதவி பின்பு தன ௮ காந்தட்‌ 
பூப்‌ போன்ற சிவந்த மெல்லிய விரல்களாற்‌ கைக்களையோடு 
சேர்ந்த குரல்‌ என்ற இசையமைந்த “ செவ்வழிப்‌ பாலை ?' என்ற 
பண்ணினை யெழுப்பி அழகாகப்‌ பாடி மற்றும்‌ ஒரு பண்பாடத்‌ 
தொடங்கினாள்‌. ௮௮ ரெய்தல்நில மாக்கட்கு உரிய “விளரிப்‌ 
பாலை என்னும்‌ பண்ணாக அமைந்தது. பிரிவாற்றாமையால்‌ 
மனம்‌ வருந்துவோர்க்குரிய பண்ணாகும்‌ ௮௮. அதற்குப்‌ 

வருத்தமா மாதவியின்‌ கைவிரல்கள்‌ அவளை யறியாமலே 
்‌ இளி ” என்னும்‌ பண்ணமைந்த நரம்பிலும்‌ அதற்குப்‌ பகை 
யாம்‌ ஆறாம்‌ ஈரம்பாகிய “ கைக்கிளை?” என்னும்‌ பண்ணமைந்த 
நரம்பிலும்‌ சென்று தடவின. அதனால்‌ மாலைப்பொழுதைக்‌ 
குறித்து வருந்துவதாக மாதவி பாடினள்‌. அவை நான்கு 
பாடல்கள்‌. அவற்றின்‌ பொருளை விளக்குன்றேன்‌. அறிக, 
பொருள்‌ விளக்கம்‌ 

(1) ““ மாலைப்பொழுதே! மாலைப்பொழுதே! பிரிந்தார்‌ 
உயிரைக்‌ கொள்ளை கொள்ள வந்த மாலைக்காலமே ! பரதவர்க்‌ 
குரிய “விளரிப்பாலை” என்ற பண்ணினை நான்‌ பாடவும்‌, இளி 
என்ற இசையையும்‌, அதற்குப்‌ பகையாகிய கைக்களை என்னும்‌ 
இசையையும்‌ தரும்‌ நரம்புகளில்‌ என்‌ கைவிரல்கள்‌ என்னை 
யறியாமலே சென்று தடவவும்‌ என்னை மயக்கனை நீ. நான்‌ 
இவ்வாறு மயங்க வந்து இங்குத்‌ தங்கனெபோலும்‌; இனி என்‌ 
னுயிரையும்‌ கொள்வாய்‌ போலும்‌ : மாலையே வாழ்க நீ,” என்றாள்‌ 

இமா தவி. 

(2) காதலர்‌ பிரியும்போது “ நான்‌ உன்னை மறவேன்‌ ; 
இன்ன காலத்தில்‌ வருவேன்‌ ; அஅவரையும்‌ ஆற்தியிரு ” என்று 
அன்புடன்‌ சொல்லிப்‌ பிரிவார்‌. பெருங்‌ கருணையோடு அவர்‌ 
கூறிய சொற்கள்‌ மனையில்‌ தங்கியிருக்கும்‌ மங்கையர்க்கு நிழலா 
கும்‌. அர்‌ நிழலில்‌ அமர்ந்து ஆற்றாமையாயெ காம வெப்பத்தைத்‌ 
தணித்து ஒருவாறு உயிருடன்‌ வாழ்ந்திருப்பர்‌. “என்‌ அ வருவார்‌ 


௪௨௮ செந்தமிழ்ச்‌ செல்வி [சிலம்பு-௩௨ 


நமது காதலர்‌?” என்‌ று எண்ணி எண்ணி ஏங்கியிருப்பர்‌ காதலரைப்‌ 
பிரிந்த கற்புடைய மங்கையர்‌ : அவ்வாறு தங்கியிக்கும்‌ மங்கையர்‌ 
உயிரைக்‌ கொள்ள வந்து சமயம்‌ பார்‌ த்திருக்கின்றாய்‌. மாலைக்‌ , 
காலமே ! மங்கையரைப்‌ பிரிந்து போர்‌ புரிவதற்காகச்‌ சென்றுக்‌. 
மாற்றாரை வளைத்த மதிற்புறத்தே தங்கியிருக்கும்‌ தலைவரையும்‌ 
இவ்வாறு வருத்அுன்றனையோ ? மங்கையரை மட்டும்‌ வருத்து 
இன்றனையோ ? நான்‌ அறியேன்‌ மாலையே! நீ எவ்வாறு இருக்‌ 
கின்றாய்‌ ஆங்கே, கூறுக”? என்றாள்‌. 


(8) “மயக்கத்தைத்‌ தரும்‌ மாலைப்பொழுதே! பிரிவாற்றாமை. 
யாகிய காமகோய்‌ மிகுதியாகவும்‌ சூரியன்‌ மறையவும்‌, உலகத்தி 
அள்ள மக்கள்‌ கண்களெல்லாம்‌ மூடிக்கொள்ளவும்‌ வந்து 
தோன்‌ அுகின்றாய்‌. நீயோ பிரிந்தவரை வருத்துகஇன்ளாய்‌ ! 
காதலசோ இன்னும்‌ வாராது காலம்‌ தாழ்த்து மறற்தார்போலும்‌. 
இனி இவ்வுலகமும்‌ பிரிக்க மங்கையர்‌ யாவரும்‌ இறந்‌ அபட்டால்‌ 
மக்களின்‌ றி வறுமை யடைந்து வளம்‌ கெட்டுப்போகும்‌ என்று 
கருதுகின்றேன்‌; மாலையே நீ வாழ்க,” என்றாள்‌. உலகத்து மக்க 
ளெல்லாம்‌ இறந்தொழிந்தால்‌ பின்பு நீ யாரை வருத்அவாய்‌ ; 
நீயும்‌ எப்படி வாழ்வாய்‌ என்பது கருதஅ. 


(4) “பெருங்கடலுக்குரிய தெய்வமே! நின்‌ மலர்போன்ற: 
பாதத்தை வணங்குகின்றேன்‌. நெருப்பின்‌ வெம்மையோடு கலந்து 
வந்து அன்பத்தைக்‌ கொடுக்கும்‌ மயக்கத்தைத்‌ தருகின்ற இந்த 
மாலைக்காலமானது பிரிக்தவாக்குத்‌ அன்பந்தரும்‌ என்பதை 
ஆராயாமல்‌ தலைவர்‌ மறந்து விட்டார்போலும்‌. பூ மணம்‌ வீசும்‌ 
கானலின்‌ முதலில்‌ என்னைக்‌ கூடிக்‌ கலந்தபோது “நின்னைப்‌: 
பிரியேன்‌ ; பிரியினும்‌ தரியேன்‌ ? எனச்‌ சத்தியம்‌ செய்தார்‌ 
எம்‌ தலைவர்‌. எமது துன்பத்தை நீக்குவதற்காகத்‌ துணிந்து 
கூறியது அச்சூள்‌ உரையாகும்‌. ௮து பொய்ச்சூள்‌ ஆகியதூ 
இப்போது. இக்‌ குற்றத்தைப்‌ பொறுக்கும்படி. வேண்டுகிறேன்‌. 
எம்‌ காதலரை நல்வாழ்வுறச்‌ செய்யவேண்டும்‌?” என்று வேண்‌ 
டினள்‌. நான்கு பாடலும்‌ அடியில்‌ வருவன காண்க. 


6 நுளையர்‌ விளரி நொடி தருக்தீம்‌ பாலை 
யிளிளெயிற்‌ கொள்ள விறுத்தாயான்‌ மாலை ந 
யிளிகளையிற்‌ கொள்ள விறுத்தாய்மன்‌ னீயேற்‌ 3 
கொளைவல்லா யென்னாவி சொள்வாழி மாலை.?? (௪) 


“பிரிந்தார்‌ பரிந்துரைத்த பேோருளி வீழ 
லிருந்தேங்கி வாழ்வா ருயிர்ப்புறத்தாய்‌ மாலை 
யுயிர்ப்புறத்தாய்‌ நீயா லுள்ளாற்றா வேர்த 
னெயிற்புறத்து வேர்தனோ டென்னாதி மாலை, (௨) 


பரல்‌-௯] கிலப்பதிகாரம்‌ கானல்வரி ௪௨௯ 


“ பையுணோய்கூரப்‌ பகல்செய்வான்‌ போய்வீழ 
வையமோ கண்புதைப்ப வர்தாய்‌ மருண்மாலை 
மாலைநீ யாயின்‌ மணச்தா ரவராயின்‌ 
ஞாலமோ ஈல்கூர்ம்‌ ததுவாழி மாலை. (௩) 
: நித துழைஇ வச்தவிச்‌ செல்லன்‌ மருண்மாலை 
அச்சாது துணிச்தவித்‌ துயசொெஞ்சு களவியாற்‌ 
பூக்கமழ்‌ கானலிற்‌ பொய்ச்குள்‌ பொறுக்கென்று 
மாக்கடற்‌ றெய்வரின்‌ மலரடி வணங்கு அம்‌. (௪) 
கோவலன்‌ மாதவியின்‌ பாடல்களைக்‌ கேட்டான்‌. கான்‌ 
பாடியதுபோலவே இவளும்‌ பாடினளே ! கற்புடைய மாதர்க்குதி 
'தகுமோ இத. ஆடவர்‌ பல பெண்களைக்‌ காதலிப்பதும்‌ பின்‌ 
மணப்பதும்‌ இயற்கை. கற்புடைய கன்னியர்க்கும்‌ இஃது 
இயற்கையா ? பரத்தையர்‌ பல ஆடவரை விரும்புவஅ இயற்கை 
தான்‌. கற்புடைய மங்கையர்‌ உள்ளத்திலும்‌ உரையிலும்‌ அயல்‌ 
ஆடவர்‌ பெயர்‌ எவ்வாறு போய்கிற்கும்‌ ? இயற்கையல்ல இ௮அ. 
இவள்‌ கற்புடைய காரிகையல்லன்‌. மாயப்பொய்‌ பல கூட்டிப்‌ 
பேசுகின்ற பரத்தையர்‌ குலத்திற்‌ பிறந்தவள்‌ இவள்‌. ஆதலால்‌ 
இவளும்‌ மாயமுடையவளாகத்‌ தோன்‌ அஇின்றாள்‌. ஓர்‌ ஆடவனை த 
தான்‌ காதலித்ததாகவும்‌ அவன்விட்டுப்‌ பிரிக்ததாகவும்‌, பிரிவாற்‌ 
முமையால்‌ வருந்துவதாகவும்‌ பல அறையமைந்த பாடல்களைப்‌ 
பாடினளே இவள்‌. தூய சற்புடையவள்‌ எனத்‌ அணிவதற்கு 
இடமின்அ. ஆடல்‌ பாடல்‌ அழகு கண்டுமயங்கி மணக்தோம்‌ 
நாம்‌. இனி இவளை வெறுக்கவேண்டிய அதான்‌ எனக்‌ கருதினான்‌. 
ஊழ்வினையும்‌ யாழிசையாக வந்து கோவலனை வருத்தியது. 
நிறைகிலாப்‌ போன்ற முகத்தையுடைய மாதவியை யணை தூதிருந்த 
கையை மெல்லென ரெதிழ்த்தான்‌. “பொழுது கழிர்தது; நாம்‌ 
நமது மனைக்குச்‌ செல்வோம்‌; வாருங்கள்‌” என்று ஏவலாளரிடம்‌ 
கூறினன்‌. எழுந்தான்‌. மாதவியைகோக்கி மாற்றம்‌ ஒன்றும்‌ 
கூறிலன்‌. ஏவலாளர்‌ பின்வர எழுந்துசென்றான்‌ கோவலன்‌. 
மாதவி தனித்தாள்‌. கோவலன்‌ செயல்‌ கண்டு இகைத்தாள்‌, 
தேர்‌ ஏறித்‌ தனியே தன்‌ மனைக்குச்‌ சென்றாள்‌, தன்னாட்டு 
மன்னனை வாழ்த்தித்‌ தங்கியிருந்தாள்‌. இதுவே கானல்‌ வரியின்‌ 
முடிவ ஆகும்‌. 
மாதவிதன்‌ மனைபுக்காள்‌. ஆங்கு, 
மாயிருஞாலத்‌ தரசுதலை வணக்கும்‌ 
சூழியானைச்‌ சுடர்வாட்‌ செம்பியன்‌ 
மாலை வெண்குடை சவிப்ப 
வாழிமால்வரை யகவையா வெனவே. 





போதி மாதவர்‌ இருவர்‌ 
[திரு. ந. இரா. ஊரன்‌ ] 


போதி: போதி என்பத அரசமரம்‌, சுவலை,/குஞ்சராசனம்‌; 
அச்சுவத்தம்‌, திருமரம்‌, பணை, போதி, கணவம்‌, பிப்பலம்‌, 
என்பன ௮ரசமரத்துக்குரிய வேறு பெயர்களாம்‌. 


! அரசின்பேர்‌ சவலை குஞ்ச ராசன மச்ச வத்தம்‌ 
திருமாம்‌ பணையே போதி கணவம்‌ பிப்பலமும்‌ செப்பும்‌.” 


என்பது சூடாமணி நிகண்டு. 


மாதவர்‌ இருவர்‌: (அரசமரத்தடியில்‌ வீற்றிருச்த) பெரும்‌ 
தவத்தோர்‌ இருவர்‌. ஒருவர்‌ புத்தர்‌. மற்றவர்‌ திருமூலர்‌. 

புத்தர்‌ போதியின்‌ தீழிருந்து ஞானம்‌ பெற்றாசென்பது 
அவரது வரலாற்று நூல்கள்‌ பலவற்ளுனும்‌ ஈன்கறியக்கிடக்‌ 
இன்றது. புத்தருக்குள்ள பல பெயர்களுள்‌ “அரசு நீழலிருக்‌ 
கோன்‌” என்பதும்‌ ஒன்றென நிகண்டு கூறும்‌. “போதி 
மாதவன்‌' என்பதும்‌ ௮வர்‌ பெயசே. 


இருமூலர்‌ ௮ரசடியிலமர்ந்து அருந்தவ மேற்கொண்டிருக்தா 
ரென்பது அவரது நூலாகிய திருமந்திரத்தாலேயே ஈன்கறியப்‌ 
படும்‌. 
& சேர்ச்‌ இருக்‌ தேன்டுவ மங்கைதன்‌ பங்கனைச்‌ 

சேர்ச்‌ இரும்‌ தேன்சிவ னாவடு தண்டுறை 

சேர்ர்‌ திரும்‌ தேன்‌செ போ தியி னீழலிற்‌ 

சேர்ச்‌ திரும்‌ தேன்வெ காமங்க ளோ தியே. 

ஞானத்‌ தலைவிதன்‌ னர்தி ஈகர்புக்கு 

ஊனமி லொன்பது சோடி யுகர்தனுள்‌ 

ஞானப்‌ பாலாட்டி சாதனை யர்ச்சித்து 

காணு மிருந்தேதேனற்‌ போ தியின்‌ கழே.? 


என்பன தஇிருமக்திரம்‌. எனவே போதி மாதவர்‌ இருவர்‌ என்றது 
புத்தர்‌, திருமூலர்‌ என்ற இருவரையுங்‌ குறித்ததாமென்பத 
டோ தரும்‌. 


இருவரையும்‌ பற்றிய சில பொதுக்‌ குறிப்புகள்‌: போதி 
மாதவர்‌ என்றவுடன்‌ புதீதரின்‌ நினைவே முதற்கண்‌ தோன்றும்‌. 
புத்தர்‌ பெளத்த சமயத்தின்‌ தாபகராதலா லும்‌, அவருக்குப்‌ பின்‌ 
வந்த அச்‌ சமயப்‌ பெரியார்கள்‌ பலரும்‌ அவரோடு வைத்கெண்ணு 


போ தி மாதவர்‌ இருவர்‌ ௯௬௨௧ 


மளவுக்கு, அவரைப்‌ போன்று பெருநிலை பெறாதுபோனகதாலும்‌ 
புத்தர்‌ பெருமானுக்குத்‌ தனித்‌ தலைமையும்‌ தனிச்‌ சிறப்பும்‌ 
ஏற்படுவசாயிற்று, பெளத்த சமயம்‌ பிற்காலத்தில்‌ உலக 
மதமாகப்‌ போனமையின்‌ புத்தரும்‌ உலக ஞானிகளுள்‌ ஒருவ 
ரானார்‌. ஆதலின்‌ இன்றைய உலகம்‌ புத்தர்பெருமானை நன கறியும்‌. 


திருமூலரைத்‌ தமிழக மட்டுமே யறியும்‌. அதிலும்‌ சைவ 
வுலகே நன்கறியும்‌. சைவத்தள்ளும்‌ இவருக்கு முன்னும்‌ 
பின்னுமான காலத்தில்‌ தோன்றிய ஞானிகள்‌ பலர்‌. அப்படிப்‌ 
பலருள்‌ ஒருவராகப்‌ போய்விட்டதால்‌ இவருக்கு புத்தரைப்‌ 
போன்ற சமயத்‌ தனிப்பெரும்‌ தலைமைத்தானம்‌ இல்லாது 
போயிற்று. போதி மாதவர்‌ இருவர்‌ என்றதும்‌ திருமூலரின்‌ 
நினைவு வருதல்‌ சற்று அருமையே. யாம்‌ வேற்றுமை மனப்‌ 
பான்மையிலோ இருவருள்ளும்‌ ஏற்றத்தாழ்வு கற்பிக்கும்‌ 
பான்மையிலோ கூறுவதாகக்‌ கருதல்‌ வேண்டா. அன்றி இருவ 
ரும்‌ அருந்தவ மேற்கொள்ள அரசமரத்தடியை இடமாகக்‌ 
கொண்டனர்‌ என்ற ஒற்றுமை நோக்கியும்‌ இக்கட்டுரை எழுந்த 
தில்ல. இருவரின்‌ கருத்தொற்றுமையைக்‌ காட்டவேண்டியே 
எழுந்ததாகும்‌. வேறுபட்ட சமயத்தாராஇப இவ்விருவரையும்‌ 
இணைத்துப்‌ பேசல்‌ தருதியோவெனக்‌ கேட்பாறாமுள ரா தல்‌ 
கூடும்‌. அவர்க்கொன்று கூறுவேம்‌, அருள் நிலையின்‌ முன்னர்‌ 
சமயங்கள்‌ நில்லா, அருள்பெற்ற ஞானிகள்‌ எச்சமயத்தோ 
ராயினும்‌ ஒன்றே. எச்சமயத்தோர்‌ சொல்லுக்‌ தீதொழிய 
நன்மை செயல்‌ என்னும்‌ ஈல்வழியைக்‌ கருதுக, கடவுளுண்‌ 
டென்றாகசல்‌ அன்மாக்களுண்டென்றாதல்‌ புத்தர்‌ விளங்கக்‌ 
கூராமையின்‌ சைவப்‌ பெரியோர்கள்‌ புத்தசமயத்தை மறுத்துப்‌ 
பாடினார்களல்லது வேறில்லை இனி இருவரிடையுள்ள கருத்‌ 
கொற்றுமையை ஒருவாறு ஆராய்வோம்‌. 


கருத்தொற்றுமை: (கே) புத்தர்‌, பிற எவ்வுயிர்க்கும்‌ தீங்கு 
செய்வதோ செய்யகினைப்பதோ கூடாது. எவ்வுயிரின்‌ மாட்டும்‌ 
அன்பு பூண்டொழுகவேண்டும்‌, இத்தகைய அ௮ன்டுபாழுக்கத்‌ 
இதனாலேயே கிர்வாணநிலை கைகூடும்‌ என்ற கொள்கையினர்‌. 
திருமூலர்‌ தம்‌ திருமந்திரத்தில்‌, 
* அன்பு சவம்‌இரண்‌ டென்பர்‌ அறிவிலார்‌ 
அன்பே சவெமாவ தாரு மறிகிலார்‌ 
அன்பே சிவமாவதாருமறிர்தபின்‌ 
அன்பே சிவமாய்‌ அமர்ம்‌ இரும்‌ தாமே.?? 


என அன்பையே வற்புறுத்தினார்‌. 


௪௩௨ செந்தமிழ்ச்‌ செல்வி [லம்பு-௩௨ 


ஒருவர்‌ அன்பே நிர்வாணமோக்ஷத்துக்கு வழி என்றார்‌. 
மற்றவர்‌ அன்பே சிவம்‌ என்றார்‌. 

(௨) தியானத்திலிருர்த புத்தருக்குத்‌ திடீரென ஓர்‌ 
உண்மை கினைவுக்கு வந்தத. ஆசையே சகல அன்பங்களுக்கும்‌ 
அடிப்படைக்‌ காரணம்‌. ஆசையை மெல்லமெல்ல அறவே அ௮கற்‌ 
தினால்‌ அப்பால்‌ அடையும்‌ இன்பம்‌ பேரின்பகிலைக்கு வழிகாட்டும்‌ 
என்பதே ௮௮. 

திருமூலரும்‌ தம்‌ திருமந்திரத்தில்‌, 

“ ஆசை யறுமின்கள்‌ ஆசை யறுமின்கள்‌ 

ஈசனோ டாயினும்‌ ஆசை யறுமின்கள்‌ 

அசை படப்பட ஆய்வருச்‌ துன்பங்கள்‌ 

ஆசை விடவிட ஆனர்த மாமே,?? 
எனக்‌ கூறினர்‌. ஆசையை அறுமின்‌ என இருமுறை கூறினார்‌. 
அண்டவனிடக்து ஆசைவைத்திருப்பின்‌ அசையும்‌ விடுக என 
மூன்றாவது முறையும்‌ கூறினார்‌. அசைபடப்படத்‌ அன்பங்கள்‌ 
வரும்‌, விடவிட ஆனகச்தம்வரும்‌ எனக்‌ கூறிப்பின்னும்‌ விளக்‌ 
கினார்‌. 

(௩) பல்லாண்டுகள்‌ முயன்று ஞானம்‌ பெற்ற புத்தர்‌ 
அதனோடு அப்படியே காட்டிலேயே காலங்கழிக்கவில்லை. அதன்‌ 
பின்‌ காற்பத்தைந்து வருட காலம்‌ ஊர்‌ ஊராகச்‌ சுற்றித்தான்‌ 
கண்ட உண்மைகனையும்கொண்ட கொள்கைகளையும்‌ மக்களுக்குப்‌ 
போதித்தார்‌. இது, தான்பெற்ற இன்பத்தை இவவுலகமும்‌ 
பெற்றுய்யவேண்டும்‌ என்ற பேரிரக்கத்தாலாகும்‌ எனவேதான்‌ 
பிறர்க்கறமுயலும்‌ பெரியோன்‌, தன்னுயிர்க்சொங்கான்‌ பிறவுயி 
சோம்பும்‌ மன்னுயிர்‌ முதல்வன்‌ என்றெல்லாம்‌ பாராட்டப்‌ 
பெற்றார்‌. 

திருமூலசோவெனின்‌ தம்‌ திருமந்திரப்‌ பெரு நாலில்‌ நான்‌ 
பெற்ற இன்பம்‌ பெறுக இவ்வையகம்‌? என்றார்‌, 

“ நரன்பெற்ற இன்பம்‌ பெறுகஇவ்‌ வையகம்‌ 
வான்பற்றி நின்ற மறைப்பொருள்‌ சொல்லிடின்‌ 
ஊன்பற்றி நின்ற உணர்வுறு மச்திரர்‌ 
தான்பற்றப்‌ பற்றத்‌ தலைப்படுச்‌ தானே! (திரும்‌ திரம்‌.) 

(௪) காட்டில்‌ தவ வாழ்க்கையிலிருந்த புத்தர்‌ ஒருசமயம்‌ 
உணவைச்‌ இறுகச்‌ சிறுகக்குறைத்து நாளடைவில்‌ பலவகை 
யாலும்‌ தம்முடலை வாட்டி வருத்திவர்தார்‌. எ அம்புகளெல்லாம்‌ 
வெளித்தெரிய வாரம்பித்தன. ஈடமாடுவதும்‌ கடினமாயிற்று, ல 
ஈாட்கு முன்னர்‌, இங்கனம்‌ உடலைவாட்டி வருத்திப்‌ பயனில்லை. 


பரல்‌-௯] போதி மாதவர்‌ இருவர்‌ ௪௩௩. 


பரிபக்குவமான மனமுயற்சியே அதிகம்‌ தேவை எனத்‌ திருவரு 
ரூணர்த்த வுணர்க்க, உடலைச்‌ சிறிது கவனித்துப்‌ பழைய 
நிலைக்குக்‌ கொண்டுவந்த பின்னரே புதிய ஞான சாதனங்களை 
மேற்கொள்ளவேண்டும்‌ எனக்‌ கருதித்‌ தம்‌ போச்சைமாந்றிக்‌ 
கொண்டார்‌. உடலின்‌ அருமையையும்‌, வீணில்‌ அதை வாட்டி 
வருதீதுவதால்‌  பேரின்பசத்தி பெறமுடியாதென்பதையும்‌ 
அனுபவத்தில்‌ புத்தர்‌ இவவிதம்‌ உணர்ந்தார்‌ என்பது அவா அ 
வரலாற்றைக்‌ கூறும்‌ நூல்கள்‌ தெரிவிப்பதாகும்‌. மெலிந்து, 
எலும்புகள்‌ வெளித்‌ தோன்‌ அம்‌ நிலையில்‌ உள்ள உருவச்‌ சிலைகள்‌ 
சிலவிடங்களிற்‌ காணப்படுவதால்‌ இந்நிகழ்ச்சி சரித்திரமெழுதி 
னோரின்‌ புனைந்துரை அல்ல, உண்மையே யென்பது நன்கு 
பெறப்படும்‌. புத்தரின்‌ அறவு வாழ்க்கையில்‌ ௮வரது தவப்‌ 
போக்கையே மாற்றியமைத்த இக்கிகழ்ச்சி மிகவும்‌ அற்புத 
மானதும்‌ அனுபவத்துக்கு முற்றும்‌ பொருத்தமானதுமாகும்‌. 


யாக்கை நிலையாமை, இளமைகிலையாமை இவைகளைப்‌ பாடிய 
திருமூலரும்‌, உடம்பின்‌ அருமையையும்‌ வீணில்‌ அதை வாட்டி 
ரைதீதஅவதில்‌ பயனில்லை யென்பதையும்‌ பாட மறந்தாரில்லை. 
பின்வரும்‌ திருமந்திரச்‌ செய்யுட்கள்‌ இதனை அழகாகவும்‌ அழுத த 
மாகவும்‌ கூறுவது காண்க. 
1 என்பே விறசா இறைச்சி அறுச்திட்டுப்‌ 
பொன்போற்‌ சனலிற்‌ பொரிய வறுப்பினும்‌ 
அன்போ டுருக அகங்குழை வார்க்கன் றி 
என்போன்‌ மணியினை எய்தவொண் ணாதே.” 
“ உடம்பார்‌ அழியில்‌ உயிரார்‌ அழிவர்‌ 
திடம்பட மெய்ஞ்ஞானஞ்‌ சேவு மாட்டார்‌ 
உடம்பை வளர்ச்கும்‌ உபாயம்‌ அறிந்தே 
உடம்பை வளர்த்தேன்‌ உயிர்வளர்ச்‌ தேனே. 
“ உடம்பினை முன்னம்‌ இழுக்கென்‌ றிருந்தேன்‌ 
உடம்பினுச்‌ குள்ளே யுறுபொருள்‌ கண்டேன்‌ . 
உடம்புளே உத்தமன்‌ சோயில்கொண்‌ டானென்‌ 
அடம்பினை யாணிரும்‌ தோம்புகின்‌ றேனே, 


புத்தா தம்‌ தவ வாழ்வில்‌ ௮னுபவ வாயிலாக உடலருமையை 
விரித்துப்‌ பாடியருளினார்‌. அனபவத்திலணர்க்தே பாடினா 
சென்பதை மேற்கண்ட மூன்று செய்யுட்களுள்‌ பின்னிரண்டும்‌ 
காட்டும்‌, கருத்தொற்றுமையோடு அனுபவ ஒற்றுமையுமுள 
தென்பஅ ஈண்டு சோக்கத்தக்கதாம்‌. 

(௫) புத்தர்‌ மனிதருக்குள்‌ வேறுபாடு காணாதவர்‌, சாதி 
வேறுபாடு போன்றவற்றை வெறுத்தவர்‌. 


௪௩௪ செந்தமிழ்ச்‌ செல்வி 


திருமூலரும்‌ £ ஒன்றே குலமும்‌ ஒருவனே தேவனும்‌” 
என்றும்‌, * அர்க்கும்‌ இடுமின்‌ அவரிவ ரென்னன்மின்‌ ' என்றும்‌ 
கூறியுள்ளார்‌. 
முடிவுரை : இதுவரை இருவர்‌ கருத்துக்களுக்கு முள்ள 
ஒற்றுமைகளை ஒருவாறு கண்டோம்‌. பலவற்றை யாசாயாஅ 
சிலவற்றையே பார்த்தோம்‌. இவற்றையெல்லாம்‌ ஓர்ந்து ஒழுக்கது 
தீமைததஅக்கொளல்‌ தமிழ்மக்கள்‌ கடனாம்‌. 
இனிப்‌ பின்வரும்‌ பழம்‌ பாடலொன்றைச்‌ சொல்லிப்‌ போதி 
மாதவரிருவரையும்‌ வணங்கி உலகம்‌ உய்வதாக என வாழ்த்தி 
யமைவோமாக, 
“ அறாள்விற்‌ நிறாக்த திருநிழற்‌ போதி 
முழுதுணர்‌ முனிவ நிற்பரவுதும்‌ தொழுதக 
ஒருமன மெய்தி இருவினைப்‌ பிணிவிட 
முப்பகை கடந்து நால்வகைப்‌ பொருளுணர்ர்‌ து 
ஓங்குநீர்‌ உலகுடை யாவரும்‌ 
நீங்கா இன்பமொடு நீடுவாழ்‌ கெனவே,? 





கக்கவாமழ்வு 
[ நாஞ்சில்‌, நிரு. கா. கணபதி] 


தேன்‌ துளித்‌ தனைய செஞ்சொல்‌ 
தெவிட்டிட நாளும்‌ உண்டு 
ஊன்பழித்‌ அயர்ந்த கொள்கை 
உண்மையில்‌ உறுதி கொண்டு 
மான்விழித்‌ தோற்றத்‌ தாரின்‌ 
மதிமயக்‌ கெளிமை சாராத்‌ 
தான்வழி வாழும்‌ வாழ்வே 
தரையினில்‌ தக்க வாழ்வாம்‌. க 


வான்‌ தீரு மழையும்‌ இன்ப 
வளழுறு வயலும்‌ தூய 
அனதரு பாலும்‌ நெய்யும்‌ 
அமுதெனக்‌ கொண்ட போதும்‌ 
தேன்‌ தரு இனிமைச்‌ சொற்கள்‌ 
திரண்டுரு வான நூல்கள்‌ 
ஆன்றவர்‌ சொல்லச்‌ கேட்கும்‌ 
அமுதமே தக்க வாழ்வாம்‌! ௨ 





பொற்கொல்லன்‌ 


[வித்துவான்‌ திரு. ஆ. சிவலிங்கனுர்‌, மயிலம்‌] 


சிலம்பு நாடகத்தில்‌ தீக்குண உறுப்பினனாக வந்து செல்‌ 
பவன்‌ பொற்கொல்லன்‌. இவனைப்‌ பற்றி அறிமுகப்‌ படுத்து 
மிடத்தில்‌ இவன்‌ பெருமை சிறுமைகளை ஈன்கு புலப்படுத்தி 
யுள்ளார்‌ இளங்கோவடிகள்‌, பாண்டிய மன்னனால்‌ “தென்னவன்‌ 
பொற்கொல்லன்‌? எனச்‌ சிறப்பிக்கப்பட்டு அரண்மனைக்‌ கொல்ல 
னாக அமர்த்தப்பட்டான்‌. அச்‌ சிறப்பால்‌ எப்போதும்‌ நாறு 
பொற்கொல்லர்‌ பின்வர முன்செல்லும்‌ பெருமை பெற்றான்‌. 
அப்‌ பெருமையைப்‌ புலப்படுத்தும்‌ பெருமித நடைக்கேற்பக்‌ 
கைக்கோலும்‌ உடையவனாக இருந்தான்‌. என்றாலும்‌ இவன்‌ 
நூற்றுவர்‌ பொற்கொல்லர்‌ பின்தொடர முன்செல்லும்‌ காலத்தில்‌ 
தெருக்களில்‌ தன்னின்‌ உயர்ந்தோர்‌ வந்தபோதெல்லாம்‌ அவர்‌ 
கட்கு வழிவிட்டவனாய்‌ ஒதுங்கி ஒ.அங்கசெ செல்லும்‌ செலவை 
யுடையவனானான்‌. இவன்‌ செலவை “விலங்கு நடைச்‌ செலவு!” 
(சிலப்‌. ௧௬: ௧௦௭) என்றார்‌ இளங்கோவடிகள்‌. அரும்பத உரை 
காரர்‌ அதற்கு “இழிகுலத்தோன்‌ ஆதலின்‌ உயர்க்தோர்‌ வந்த 
விட. மெங்கும்‌ விலங்கி நடத்தல்‌,” என்றார்‌. அடியார்க்கு 
நல்லார்‌ “மேன்மக்களைக்‌ கண்டு ஒதுக்கி ஈடத்தல்‌,? என்றார்‌. 
தெருவழிச்‌ செல்லும்போது விலகி ஈடக்கும்‌ செலவையுடைய 
னானான்‌ என்றாலும்‌, கோவலனைக்‌ கொலைப்படுத்திய அன்று, 
அவன்‌ சென்ற செலவு “விலங்கு நடைச்‌ செலவு'' என்பது மிச 
மிகப்‌ பொருந்தும்‌. ஏன்‌ எனின்‌ விலங்கின்‌ ஈடைபோன்ற: 
செலவையே அன்‌ அ உடையவனானான்‌ என்னலாம்‌. 


மக்கள்‌ நடக்கும்‌ வழிகளில்‌ ஒரு விலங்கு செல்லும்போது 
அவர்களால்‌ தனக்குத்‌ தீக்குவருமோ என்று அஞ்சிப்‌ போதலை 
யும்‌ எதிர்‌ வருவார்க்கும்‌ அச்சம்‌ முதலிய தீங்கு உண்டுபண்ணவும்‌ 
தயாராய்ப்‌ போதலையும்‌ காணலாம்‌. அவ்‌ விலங்குபோலக்‌ 
கொல்லனும்‌ மச்களேக்‌ காணும்போதெல்லாம்‌ உள்ளத்துள்‌ 
அஞ்சியே சென்றான்‌. அரசாங்கத்துச்‌ சிலம்பு ஒன்று திருடிய 
வன்‌ ஆதலின்‌ அஞ்சினான்‌. அதனால்‌ தான்‌ செய்த களவினைப்‌ 
பிறர்பால்‌ ஏற்றிக்கூறச்‌ சமயம்‌ ௪ திர்பார்த்தவனாகவே யிருந்தான்‌. 
எனவே பொற்கொல்லர்‌ நூற்றுவர்‌ பின்வாக்‌ கைக்கோலுடன்‌ 
பெருமிதத்தோடு வந்தாலும்‌ உள்ளம்‌ அஞ்சியது. அதனால்‌ 
விலங்கு ஈடைச்‌ செலவுடையவன்‌ ஆனான்‌. 

இவன்‌ மெய்ப்பை புக்கவன்‌ என்றார்‌ அடிகள்‌. மெய்ப்பை 
என்பது சட்டை. சட்டையணிர்திருந்தான்‌. சங்க காலத்தில்‌: 


௪௩௬ செந்தமிழ்ச்‌ செல்வி [ சிலம்பு-௩௨ 


மக்கள்‌ அணிந்த சட்டைக்குக்‌ கஞ்சுகம்‌, மெய்ப்பை, படம்‌, 
-மெய்யாப்பு, குப்பாயம்‌ எனப்‌ பல பெயர்கள்‌ இருந்தன. 
! சஞ்சுச முதல்வர்‌ ஈரைஞ்‌ ஞாற்றுவர்‌?? (சலப்‌. ௨௬ : ௧௩.௪) 
“ மெய்ப்பை புக்க வெருவரும்‌ தோற்றத்து?? (முல்லைப்பாட்டு, ௬௦) 
 படம்புகு மிலேச்சர்‌ ?? (முல்லைப்பாட்டு, ௬௬) 
“ மெய்யாப்பு மெய்யா மூடுவார்‌ ?? 
(பரிபாடல்‌, வையை. தொல்‌. செய்‌. ௧௧௮ இளம்‌. உரை) 
“ வரிக்குப்‌ பரயத்து வார்பொற்‌ கச்சையர்‌ ? 

(பெருங்கதை, ௧. ௪௦: ௩௪௮) 
என வருவன காண்க. தாழ்ந்த வாழ்க்கையர்‌--தீயர்‌ அணி 
தலின்‌ மெய்ப்பை யணிர்‌த என்னாமல்‌ “மெய்ப்பை புக்கு, “படம்‌ 
புக்கு என்றார்கள்‌ அடிகளும்‌ பிறரும்‌. பொற்கொல்லன்‌ 
பாண்டியன்‌ சிறப்பித்த தென்னவன்‌ என்ற பட்டத்தோடு 
நூற்றுவர்‌ கொல்லர்‌ பின்வரும்‌ இறப்பும்‌ உடையவனாய்‌ உயர்ந்த 
வாழ்க்கை யுடையவனானாலும்‌ இவன்‌ செயல்‌ (சிலம்பு திருடிய 
செயல்‌) தாழ்ந்த தா தலினால்‌ இவனை மெய்ப்பை புக்கவன்‌ என்றே 
அடிகள்‌ கூறினர்‌. 

கற்புடை மனைவி கண்ணகியோடு மதுமைமா நகர்‌ வந்து 
சிலம்பு விற்று வாணிகம்‌ செய்ய எண்ணிய கோவலன்‌, ஒரு 
சிலம்பைக்‌ கொண்டு கடைத்தெருப்‌ பக்கம்‌ வந்தபோது தான்‌ 
பொற்கொல்லனை எதிர்ப்பட்டான்‌. பாண்டிய நாட்டில்‌ தீய 
விலங்கு முதலியவையும்கூடப்‌ பிறர்க்குத்‌ தீங்கு செய்தல்‌ இல்லை 
என்பதைக்‌ கண்டறிந்தவனாதலின்‌ கோவலன்‌ கொல்லனின்‌ 
பெருமிதமும்‌ சிறப்பும்‌ கண்டு யாதோர்‌ ஐயமும்‌ கொள்ளாமல்‌ 
அணுப்‌ “பாண்டியன்‌ தேவியின்‌ காலுக்கு ஏற்றதான சிலம்புக்கு 
விலைமதிக்க நின்னால்‌ முடியுமோ ?”? என வினவினான்‌. அதற்கு, 

“்‌ அடியேன்‌ அறியேன்‌ ஆயினும்‌ வேம்தர்‌ 

மூடிமுதற்‌ கலன்கள்‌ சமைப்பேன்‌ யான்‌ ? 

(சிலப்‌. ௧௬. ௪௧௩-௫௧௪) 
என்றான்‌. “அடியேன்‌” என்று தன்னைத்‌ தாழ்த்திக்‌ கொண்டா 
னாயினும்‌ தற்பெருமையுடனே பேசினான்‌. “பெண்களின்‌ காலணி 
களுக்கு விலைமதிக்க அறியேன்‌ என்முலும்‌ வேந்தர்களின்‌ முடி 
முதலிய கலன்களை ச்‌ செய்வேன்‌?” என்ற பேச்சு தற்பெருமை. 
யைக்‌ காட்டும்‌ அன்றோ? அப்‌ பேச்சிலேயே “வேந்தர்‌ முடிக்‌ 
கலம்‌ சமைக்கும்‌ யான்‌ காலணியாயெ லெம்பைத்தாணா விலை 
. மதிக்க மாட்டேன்‌ ?” என்றும்‌ கூறிவிட்டான்‌. 


அவ்வாறு கூறிக்‌ சைகூப்பிய கொல்லனின்‌ தோற்றம்‌ 
இளங்கோவடி.கட்குச்‌ கூற்றுவனின்‌ தூதுவனை நினைவு படுத்தியது 


பரல்‌] பொற்கொல்லன்‌ ௪௩௭ 


போலும்‌ ! அதனால்‌ இவனைக்‌ “கூற்றத்‌ தூதன்‌!” என்று கூறினார்‌. 
ஆம்‌! பொற்கொல்லன்‌ கோவலன்‌ வரலாற்றில்‌ அவனைக்‌ கொலைப்‌ 
படுத்தவே வந்தான்‌. எமதூதன்‌, ஒருவனின்‌ இறுதிக்‌ காலத்‌ 
திலேயே வருவானாம்‌. கோவலனைக்‌ சொலைப்படுத்தும்படி. 
பாண்டி வேந்தனிடம்‌ சென்று *கள்வன்‌” என்று வாய்கூசாமல்‌ 
சொல்பவன்‌ கொல்லன்‌ ஆதலின்‌, கோவலன்‌ வரலாற்றின்‌ இறுதிக்‌ 
கட்டத்தில்‌ வந்த இவனைக்‌ “கூற்றத்‌ தூதன்‌”? என்ற கூறியது 
மிசு அழகு! 

பொற்கொல்லன்‌ கூறியதைக்கேட்ட கோவலன்‌ தான்‌ 
வைத்திருந்த சிலம்பை இவனிடம்‌ காட்டினான்‌. அதனைக்‌ 
கண்டவன்‌ நன்றாக உற்றுப்‌ பார்த்தான்‌. இவன்‌ கண்கள்‌ சிலம்பை 
கோக்கினவே தவிர மனம்‌ வேறொன்றை ரோக்கிக்கொண்டிருர்‌ 
௧௮. கண்கள்‌ சிலம்பின்‌ வேலைத்திறன்‌ அழகு முதலியவற்றை 
நோக்க மனம்‌ தான்‌ திருடிய அரசியின்‌ இலம்புக்கும்‌ இச்‌ 
சிலம்புக்கும்‌ இருக்க ஒற்றுமையை நோக்கிக்‌ கொண்டிருந்தது. 
மனம்‌ கோக்கயெ ஒற்றுமையைப்‌ பின்னர்‌ கண்கள்‌ நோக்க: 
அம்மனம்‌, “கோவலனை எவ்வாறு பாண்டிமா தேவியின்‌ சிலம்பு 
திருடிய கள்வன்‌ ஆக்குவஅ? என்பதை சோக்கக்சொண்டிருந்‌த.௮. 
இவ்வாஅ கண்களும்‌ மனமும்‌ வேறு வேறாக ரோக்கியபோதிலும்‌ 
கொல்லைப்‌ பார்‌ தீதிருந்த கோவலனுக்கு ஒரு நோக்குப்போலவே' 
தோன்றியது; அதனால்‌ கொல்லனிடம்‌ யாதோர்‌ ஐயமும்‌ 
கொள்ளவில்லை. 

பின்னர்‌ இவன்‌ கோவனைப்‌ பார்த்த, “இச்‌ இலம்பு 
பாண்டியன்‌ தேவிக்கே ஏற்றது; ஆதலின்‌ நான்‌ வென்றித்தானை 
வேற்தனிடம்‌ விளம்பி வரும்வரையிலும்‌ நீங்கள்‌ என்‌ இல்லைச்‌ 
சிறுகுடிலின்‌ பக்கத்தில்‌ இருங்கள்‌? என்று சொல்லி விட்டுவிட்டு 
அரண்மனை நோக்கி கடந்தான்‌. “காவலன்‌ தேவிக்கு ஆவதோர்‌ 
காற்கு அணி?” (௧௬: ககக) எனத்‌ தன்‌ சிலம்பைக்‌ கோவலன்‌ 
சிறப்பித்தக்கொண்டதற்கேற்பக்‌ கொல்லனும்‌ “கோப்பெரும்‌ 
தேவிக்கல்லதை யிச்‌ சிலம்பு யாப்புற வில்லை? (௧௬-௧௨௧) என்று 
கூறியது கோவலனுக்கு மேலும்‌ ஈம்பிக்கை யூட்டியது போலும்‌ ! 


அரண்மனை நோக்கி நடந்த கொல்லன்‌, “யான்‌ தேவியின்‌ 
காற்சிலம்பு திருடியமை வெளிப்படுமுன்‌ இப்‌ புதியவன்பால்‌ 
அக்‌ களவைச்‌ சார்த்தித்‌ தப்பிவிடுவேன்‌' என்று எண்ணியவனாய்‌ 
விரைந்தான்‌. இவ்வாறு விரைந்தவனைக்‌ “கலங்கா வுள்ளம்‌ 
கரந்தனன்‌ சென்றான்‌? (௧௬ : ௧௩௦) என்றார்‌ இளங்கோவடிகள்‌. 
இவன்‌ கலங்காவுள்ளதீதன்‌ அனான்‌; எனவே கோவலனைக்‌ 
காணுமுன்‌ எல்லாம்‌ கலங்கிய உள்ளத்தனாகவே யிருந்தான்‌ 
என்பது தெளிவு. அதனால்தான்‌ “விலங்குகடைச்‌ செலவு” 

உடையவனானான்‌. கலங்கும்‌ அவன்‌ கலங்காமைக்குக்‌ க்‌ 
கோவலன்பால்‌ குற்றத்தைச்‌ சார்த்தித்‌ தப்ப வேண்டும்‌ என்ற்‌ 
தணிவுதான்‌. “கலங்கா வுள்ளம்‌' என்பதற்கு அடிவார 50 
நல்லார்‌ துணிந்த உள்ளம்‌” என்றே பொருள எழுதினார்‌. கலங்கா 
உள்ளத்தோடு தணிந்த உள்ளத்தோடு சென்றான எனனால 
போதும்‌; அதனைக்‌ கரந்து சென்றான்‌ என்பது தேவையில்லை 
யென்னலாம்‌. அணிந்த உள்ளத்தோடு சென்றாலும்‌ கொல்ல 
னிடம்‌ அவ்வெண்ணம்‌ நிகழ்ந்து கொண்டே இருந்தமையால்‌ 
(அகத்தின்‌ அழகு முகத்தில்‌! என்பதற்கேற்பத்‌ தன்‌ அணிவு 
வெளிப்படினும்‌ படும்‌ ஆதலின்‌ அவ்வெண்ணமும்‌ எவவகை 
யிலும்‌ வெளிப்படாவாறு மறைத்துச்‌ சென்றான்‌ என்று வலி 
யுஅத்தினார்‌, இளங்கோவடிகள்‌, மறைத்துச்‌ சென்றான்‌ 
என்பதாலேயே அத்அணிவும்‌ இவனுக்கு ஒரு சுமையாகவே 
யிருந்தது என்பதையும்‌ நாம்‌ அறியும்படி வைத்தார்‌. 
இவ்வானு அணிந்து சென்றவன்‌ பாண்டிய மன்னனை, 
அவன்‌ அர்தப்புரத்தின்‌ கடைவாயிலில்‌ கண்டான்‌. ௮துபோது 
தன்தேவியின்‌ ஊடலைத்‌ தணிக்கும்‌ காமவேட்கையோடு வேந்தன்‌ 
தேவியைப்‌ பின்தொடர்ந்து சென்றான்‌. ஆங்கு அப்படியே 
நிலத்து வீழ்ந்து டெர்‌து வணங்கினான்‌ கொல்லன்‌. மன்ன 
வாழ்த்தினான்‌. பின்வருமாறு கூறினான்‌ : 
 சன்னக மின்றியும்‌ கவைக்சோ லின்றியும்‌ 
துன்னிய மக்இரம்‌ தணையெனச்‌ கொண்டு 
வாயி லாளரை மயக்குஅயி லுறுத்து 
கோயிற்‌ லெம்பு சொண்ட கள்வன்‌ 
கல்லென்‌ பேரூர்ச்‌ காவலர்க்‌ கரர்தென்‌ 
தில்லைச்‌ சிறுகுடில்‌ அகத்திரும்‌ தோன்‌ ? 
(சிலப்‌. ௧௬: ௧௫௨-௧௪௭) 


கூற்றத்‌ தூதனாயெ கொல்லன்‌ இவ்வா அ கூறினாலும்‌ இவன்‌ 
ஆற்றலை நாம்‌ வியக்காமல்‌ இருத்தற்கில்லை. அரசன்‌ தேவியின்‌ 
ஊடல்‌ தீர்க்கும்‌ காம நிலையில்‌ இருந்த சமயம்‌, கொல்லனுக்கு 
இயல்பாகக்‌ கிடைத்த வாய்ப்பான த, அவ்வாய்ப்போடு தன்‌ 
அறிவைப்‌ பயன்படுத்திக்‌ கூறிய கூற்றும்‌ அவனுக்கு வெற்றி 
யைத்‌ தந்தன. “லெம்பு திருடிய கள்வன்‌ என்‌ இறு 
குடிசையில்‌ இருக்கின்றான்‌' என்ன, தான்‌ காவலராலும்‌ 
காணமுடியாத திருடனைக்‌ கண்டுபிடித்ததாகப்‌ பெருமைப்‌ 
பட்டுக்கொண்டான்‌. “தேவியின்‌ காற்சிலம்பு என்று கூறாமல்‌ 
“கோயில்‌ சிலம்பு? என்றான்‌. தனித்த ஒரு குடிமகன்‌ வீட்‌ 
டில்‌ திருடியவனுக்குக்‌ கொடுக்கப்படும்‌ தண்டனையைவிட 
அரண்மனையில்‌ திருடியவனுக்குக்‌ கொடுக்கப்படும்‌ தண்டனை 


பால்‌-௯] பொற்கொல்லன்‌ ௪௩௯ 


மிகவேண்டும்‌ என்பது இவன்‌ எண்ணம்‌. அன்றியும்‌ அமி 
௮ணிந்திருந்தபோது சிலம்பு திருடப்பட்டதன் று; பாதுகாவ 
லான இடத்தில்‌ வைக்கப்பட்டிருந்கபோது இருடப்பட்டத. 
எனவே அரண்மனையில்‌ நிகழ்ந்த திருட்டாம்‌. அதனால்‌ திருடப்‌ 
பட்ட பொருளைக்கொண்டு கள்வனை ஒறுத்தல்‌ அரசன்‌ கடமை 
யாம்‌. எனவேதான்‌ “கோயிற்‌ சிலம்பு? என்றான்‌. சிலம்பைத்‌ 
திருடியவன்‌ அரண்மனைத்‌ தொடர்பு உடையவன்‌ அல்லன்‌ 
என்பதைத்‌ தெளிவாகக்‌ கூறவேண்டிய அவசியம்‌ உடையவ 
னானான்‌. ஒருவேளை அரசன்‌ அரண்மனை த்‌ தொடர்புடையவரிடம்‌ 
ஐயம்‌ கொள்வானாயின்‌ தன்னிடமும்‌ ஐயம்கொள்ள நேரும்‌. 
அதனால்‌ ௮தற்டெமில்லாதபடி. கோயிற்‌ சிலம்பு கொண்டவன்‌ 
என்னாமல்‌ “கொண்ட கள்வன்‌” என்றான்‌. அரசன்‌ நேரில்‌ 
ஆராய்க்து முடிவுசெய்யவேண்டிய “கள்வன்‌? என்பதைக்‌ 
கொல்லனே முடிவாகக்‌ கூறிவிட்டான்‌. அரசனுக்கு ஈப்பிக்கை 
உண்டாமாறு கூறினான்‌. பாதுகாவல்‌ மிக்க அரண்மனையில்‌ 
அச்‌ கள்வன்‌ எவ்வாறு புகுந்தான்‌ 1? என்ற கேள்வியை அரசன்‌ 
கேட்பதற்கு இடமில்லாதபடி தானே ஒரு பொய்யைப்‌ புனைர்‌ 
தான்‌. “சுவரை அகழும்‌ கன்னகம்‌ என்ற கருவியும்‌ குத்தக்‌ 
- கோலாஇய கருவியும்‌ இல்லாமலே மந்திரத்தைத்‌ துணையாகக்‌ 
கொண்டு வாயில்‌ காவலரையும்‌ மயங்கவைத்துக்‌ திருடிச்‌ 
சென்றான்‌ : என்றான்‌. வாயிலாளர்‌ காவலில்‌ கன்ணும்‌ கருத்து 
மாக இருப்பவர்‌. காவலின்போது துயிலமாட்டார்கள்‌. அக்‌ 
கள்வன்‌ அவர்களை மயக்கம்‌ செய்யும்‌ தூக்கத்தை வலிய உறுத்‌ 
தினான்‌. ஆதலால்‌ காவலர்பால்‌ தவறு இல்லை. அவர்கள்‌ 
விழித்தே யிருந்தார்கள்‌ என்றாலும்‌ அவர்களால்‌ ஒன்றும்‌ செய்ய 
முடியாது; அவர்கள்‌ மயக்கம்‌ கொண்டமையால்‌ ; எனவே 
வாயில்‌ காவலர்‌ சவதிலர்‌ என்றான்‌. “அத்தகைய ஆற்றல்‌ வாய்ந்த 
கள்வன்‌ ஈம்‌ பேரூரில்‌ (மதுரையில்‌) வந்தான்‌; மதுரையில்‌ 
எப்போதும்‌ மக்களின்‌ போக்குவரவாலும்‌ பகல்‌ இரவுக்‌ கடை 
களாலும்‌ பேரொலியிருர்‌ துகொண்டே யிருக்கும்‌ ; ஆங்காங்கு 
அரசக்‌ காவலரும்‌ சுற்றுவர்‌ ; என்றாலும்‌ ஒருவர்‌ கண்ணிலும்‌ 
படாமல்‌ மறைந்துவந்தான்‌; சிலம்பு விற்கவந்தவன்‌ ஆதலின்‌ 
விலைமதிப்புக்கு என்னிடம்‌ வந்தான்‌ ; அகப்பட்டான்‌ ” என்றான்‌. 
“என்‌ தில்லைச்‌ சிறுகுடில்‌ * என்று தன்‌ வீட்டின்‌ சறுமையையும்‌ 
தன்‌ தாழ்மையையும்‌ சொல்லிக்கொள்பவன்போல்‌, “பேரராசனை 
ஏமாற்றிப்‌ பேர்‌ அரண்மனையில்‌ திருடியவன்‌ என்‌ இறுவீட்டில்‌ 
அகப்பட்டான்‌ ' என்று தன்னைப்‌ பெருமைப்படுத்திக்கொண்‌ 
டான்‌. இவன்‌ பேச்சாற்றலில்‌ மயங்கிய வேந்தன்‌ காவலரைக்‌ 
கூவி, “அச்‌ சிலம்பு கள்வன்‌ கையிலிருப்பதாயின்‌ கொன்று 
அதனைக்‌ கொண்டு வருக”? என ஆணையிட்டான்‌. 


௪௪௦ செந்தமிழ்ச்‌ செல்வி 


அரசன்‌ கூற்றில்‌ இரண்டு ஆணைகளைக்‌ கண்டான்‌ கொல்லன்‌. 
மூதலாவது கள்வனைக்‌ கொல்லுதல்‌ ; இரண்டாவது சிலம்பைச்‌ 
கொண்டு வருதல்‌. பொற்கொல்லனுக்கு இரண்டாவதிற்சென்ற 
எண்ணத்தைவிட முதலாவதிற்சென்ற எண்ணமே அவனை 
விளைவுபடுத்தியது. இதுகாறும்‌ பொன்வினைக்‌ கொல்லனாக 
இருந்தவன்‌ பொய்த்தொழிற்‌ கொல்லா இப்போது கருக 
(கொலைத்‌) தொழிற்கொல்லனாக ஆனான்‌ * எண்ணிய முடித்‌ 
தேன்‌ ' என்ற வெற்றியோடு காவலருடனும்‌ கொலைஞருடனும்‌ 
கோவலனை நோக்கிச்‌ சென்றான்‌. 


கோவலனிடம்‌, வந்தவர்களைச்‌ லெம்பு காணவந்தவர்கள்‌ 
என்னு கூறிச்‌ சிலம்பைக்‌ காட்டச்‌ செய்தான்‌. பின்னர்‌ அவர்‌ 
களைச்‌ தனியாக அழைத்துச்‌ சென்று அரண்மனைச்‌ சிலம்புச்‌ 
குரிய பொருத்தங்கள்‌ யாவும்‌ கோவலன்‌ சிலம்பிலும்‌ இருப்‌ 
பதைக்‌ காட்டினான்‌. காவலர்‌ கொல்லன்‌ கூற்றில்‌ குறை கண்டார்‌ 
கள்போலும்‌. கோவலன்‌ தோற்றத்தையும்‌ கண்டார்கள்‌. அவர்‌ 
கள்‌ இவனிடம்‌ “இவன்‌ (கோவலன்‌) இருக்கும்‌ முறையைப்‌ 
பார்த்தால்‌ கள்வன்‌ அல்லன்‌ என்பது தெரிகின்றது ; அதனால்‌ 
கொல்லப்படவேண்டியவனும்‌ அல்லன்‌” என்றார்கள்‌. உடனே 
கொல்லன்‌ அவர்களை இகழ்ந்து ஈகைகத்‌து அவர்கள்‌ மனம்‌ மாறும்‌. 
படி பெரியதொரு சொற்பொழிவே செய்துவிட்டான்‌. “களவு 
கொண்டு உண்ணும்‌ கள்வர்‌, மந்திரம்‌, தெய்வம்‌, மருந்து, 
நிமித்தம்‌, தந்திரம்‌, இடம்‌, காலம்‌, கருவி யெ எட்டையும்‌ 
அணேயாகக்‌ கொண்டுதான்‌ திரிவார்கள்‌ என்ற கூறிக்‌ காரணங்‌ 
களையும்‌ பயன்களையும்‌ விரிவாகக்‌ கூறினான்‌. விரிவாகக்‌ கூறத்‌ 
தொடங்குமுன்னரே அவர்களை அரசன்‌ ஆணையை நினைவுபடுத்தி 
அச்சுறத்தினான்‌. இதுவே இவன்‌ இங்கு மேற்கொண்ட அரிய 
தந்திரமாகும்‌. “இக்‌ கள்வனை நீங்கள்‌ கொல்லாது இவன்‌ மருந்‌ 
தினால்‌ கட்டுப்படுவீர்களானால்‌ பின்னர்‌ அரசனால்‌ தண்டிக்கப்‌ 
படுவீர்கள்‌,” என்று அச்சுறுத்தனான்‌. பாண்டிய மன்னனை த்‌ 
தீன்‌ வயப்படுத்தவேண்டிக்‌ கொல்லன்‌ சில சொற்களை (இறுவரி 
களைக்‌) கூறினான்‌ ; ஆனால்‌ காவலரைத்‌ தன்வயப்படு த தவேண்டி 
ஒரு நீண்ட சொற்பொழிவையே (முப்பத்தேழு வரிகள்‌) செய்‌ 
தான்‌. இவன்‌ பேச்சைக்‌ கேட்டிருந்தவருள்‌ ஒருவ்ன்‌ தன்‌ 
அனுபவம்‌ ஒன்றுகூறிக்‌ கொல்லன்‌ கருத்தையே வற்புறுத்‌ 
தினான்‌. இச்‌ சமயத்தில்‌ கொலையன்றிப்‌ பிறிதொன்‌ றும்‌ கல்லாத 
களிமகன்‌ ஒருவன்‌ கோவலனை வாளால்‌ அணித்தான்‌. கோவலன்‌ 
ஊம்‌ இவர்கள்‌ பேச்சில்‌ அவனைக்‌ கலவாமல்‌ தடுதீகதுபோலும்‌. 
கூற்றத்தூதன்‌ எண்ணிய முடித்தான்‌, 


பாம்புர்‌ செடி 
[திரு. பி. எல்‌. சாமி, பி. எஸ்‌. ஸி.] 


பாம்புச்‌ செடி என்றொரு செடி அகநானூற்றில்‌ கூறப்படு 

இன்ற து. இதைச்‌ சிலர்‌ கவியின்‌ கற்பனை என்றே கருதினர்‌. 
சில செடிகள்‌ பாம்புபோன்ற நிறமும்‌ உருவும்‌ உடையதாக 
இருப்பதைச்‌ செடி நாலறிஞர்கள்‌ (1500௧௦1806) கண்டுள்ளார்கள்‌. 
சில செடிகள்‌ பாம்பின்‌ படம்போன்று பூப்பதையும்‌ கண்டுபிடிக்‌ 
அள்ளனர்‌. இம்முறையாகச்‌ செடிகள்‌ பாம்பைப்போலிருப்ப அம்‌ 
தற்காப்புக்கேயாகும்‌, இச்செடிகளை விலங்குகள்‌ பாம்பென 
அஞ்ச அணுகா. செடிகளின்‌ இத்தன்மையைப்‌ போலிகிற 
மென்று கூறுவர்‌. தற்காப்பு நிறமென்றும்‌ (Protective Colour) 
கூறுவர்‌. சங்கறூற்களில்‌ அகநரனூற்றில்‌ மட்டும்‌ இச்செடி 
பற்றிய செய்தி காணப்படுகின்றது, ஊட்டியார்‌ என்ற புலவர்‌, 

்‌ வெண்கோட்‌ டியானை விளிபடத்‌ அழவும்‌ 

அகல்வாய்ப்‌ பார்தட்‌ படாஅர்ப்‌ 

பகு மஞ்சம்‌ பனிக்கடுஞ்‌ சரனே.?? 
என்று வரும்‌ வரிகளில்‌ * அகல்வாய்ப்‌ பாந்தட்‌ படார்‌ ' என 
இச்‌ செடியைக்‌ குறிப்பிடுகிறார்‌. இதில்‌ மற்றொரு செய்தியும்‌ 
வருகின்றது. யானை இச்செடியைக்‌ கண்டு அஞ்சுவதாகக்‌ கூறப்‌ 
படுகின்றது. விலங்குகளில்‌ பாம்பைக்கண்டு மிகவும்‌ அஞ்சுவன 
யானையும்‌ குரங்குமென விலங்கு நாலறிஞர்‌ கண்டுள்ளனர்‌. 
“ இறுவெள்‌ ளரவின்‌ அவ்வரிக்‌ குருளை, கானயானை ௮ணஙஇ 
யாஅங்கு ?' எனக்‌ குறுந்தொகைப்‌ பாடலொன்று கூறும்‌. 
குரங்குகள்‌ பாம்பைக்கண்டால்‌ பெரிதும்‌ அஞ்சும்‌. பாம்பைக்‌ 
கொல்வதற்காக அதைக்‌ கையால்‌ பிடித்துவிடும்‌. விடவே 
விடாது. விட்டால்‌ கடித்துவிடுமோ என்ற பயமுண்டு. ஆதலின்‌ 
பிடித்த பிடியை, பாம்பு பலதடவை வளைந்து கடித்தாலும்‌ 
சாகும்வரை களரவிடாது, பாம்பைப்‌ பார்க்கவும்‌ அஞ்சி முகத்‌ 
தைத்‌ திருப்பிக்கொண்டு பிடித்த பாம்பை விடாதிருக்கும்‌ 
இதையே “பைங்க ஹாகம்‌ பாம்புபிடித்‌ தன்ன”? என்ற 
பாடல்‌ வரி கூறுகின்றது. * குரங்குப்‌ பிடி” என்று பேச்சு 
வழக்கில்‌ வழங்குவது பாம்பைக்‌ குரங்கு பிடிப்பதையேயாகும்‌. 
குரங்கிற்கு இவ்வச்சம்‌ ஏற்படக்‌ காரணம்‌ இருக்கின்றது. காடு 
களில்‌ குரங்குகள்‌ கூட்டம்‌ கூட்டமாக உறங்கும்போது மலைப்‌ 
பாம்புகள்‌ ஓசையின்றிக்‌ குரங்குகளைப்‌ பிடித்து விழுங்கிவிடும்‌. 
மற்றும்‌ விழுதுபோல்‌ மரங்களில்‌ தொங்கிக்‌ குரங்கை ஏமாற்றிப்‌ 

௩௨.20 

பிடித்‌ துண்பஅவும்‌ மலைப்பாம்புகளின்‌ வழக்கம்‌ மலைப்பாம்பு 
களுக்கு அடிக்கடி. ௮சுப்படும்‌ உணவு கு.ரங்குகளாகும்‌. ஆதலின்‌ 
பாம்புகளென்றால்‌ குரங்குகளுக்குப்‌ பெரும்‌ பயம்‌. இதையே 
மிச அழகாகப்‌ பாரதிதாசன்‌ ஒரு பாடலில்‌ வர்ணித்திருக்கின்றார்‌. 
££ இளையிணிற்‌ பாம்பு தொங்க 

விழுதென்‌ அ குரங்கு தொட்டு 

விளச்கனைத்‌ தொட்ட பிள்ளை 

வெடுக்கெனத்‌ குதித்த தைப்போல்‌ 

இளைதோறும்‌ குதித்துத்‌ தாவிக்‌ 

கீழுள்ள விழுதை யெல்லாம்‌ 

ஒளிப்பாம்பாய்‌ எண்ணி எண்ணி 

உச்சிபோய்த்‌ தன்வால்‌ பார்க்கும்‌.” 
என்ற பாடலில்‌ சங்கப்பாடல்‌ மணம்‌ கமழக்‌ காண்கிறோம்‌. 
இயற்கையுண்மையை வெகு அழகாப்‌ பாடியுள்ளார்‌, சங்கப்‌ 
புலவர்‌ பரம்பரையில்‌ வந்த பாரதிதாசன்‌, 

பாம்புச்‌ செடியைப்‌ “பாந்தட்‌ படார்‌. என்றழைக்டின்றார்‌ 

ஊட்டியார்‌ என்ற சங்கப்புலவர்‌. படர்வது படார்‌. பாந்கட்‌ 
படார்‌ என்பது ஒரு கொடியெனத்‌ தெரிகின்ற௮. செடி நூலிலும்‌. 
(Botany) பாம்புச்‌ செடிகள்‌ சில மலைகளில்‌ வாழ்வதாகக்‌ கூறப்‌ 
படுகின்ற. இத்தகைய செடிகளைச்‌ “செடிப்போலி? (Plஹறர்‌ 
ப்ர) என்னு செடிதூல்கள்‌ கூறும்‌. இச்‌ செடிகளில்‌ ஒரு 
செடி நல்லபாம்பின்‌ படத்தைப்போல்‌ பூப்பதாகக்‌ குறிப்பிடப்‌ 
பட்டிருக்கன்றது. தற்காலத்தில்‌ சாடிகளில்‌ வளர்க்கப்படும்‌ 
சில அழகுச்‌ செடிகளிலொன்று (C0105) பாம்பின்‌ உடல்‌ 
போன்ற மடல்களுடனிருப்பதைச்‌ சிலர்‌ கவனித்திறாக்கலாம்‌. 
இச்‌ செடி சோற்றுக்கற்றாழை போலிருக்கும்‌. பழந்தமிழ்ப்‌ 
புலவர்கள்‌ மலைகளில்‌ ஆராய்ந்து கண்ட செடியே பாந்தட்‌ படா 
ராகும்‌, கற்பனைச்செடியன்‌ அ. செடி நாலும்‌ மலைகளில்‌ அருகிக்‌ 
காணப்படும்‌ ஒரு செடியா கவே இதைக்‌ கூறும்‌. 


அகநானூற்றில்‌ ௨௮௮-ஆம்‌ பாடலில்‌ வரும்‌ * வெருவரு 
படாஅர்‌” என்ற தொடரும்‌, “படாஅர்‌ வெரூஉம்‌” என்று வரும்‌ 
௩0௦௯-ஆம்‌ பாடற்றொடரும்‌ இக்தப்‌ பாந்தட்படாரையே குறிப்பிடு 
இன்றன என்று தெரிகின்றது. ஆனால்‌ சிலர்‌ இச்தொடர்களுக்கு, 

1. For instance there are certain aroids which resemble multi- 
coloured and variously spotted snakes. The inflorescence of Deavil’s 
spittoon looks like the hood of snakes from a distance. In another 
aroid called ‘Snake plant? (Arisaema) common in shillong, the spathe 


is greenish purple in colour and expands over th நதர 
hood of a cobra.—A. C. Dutta, 9 spadix like tho 

அஞ்சத்தக்க .தூறுகளென்றும்‌ குறுங்காடென்றும்‌ பொருள்‌ 
கொண்டனர்‌. இத்‌ தொடர்கள்‌ பயிலும்‌ செய்தியைக்‌ கவனித்‌ 
அப்‌ பார்க்கும்போது உண்மையான பொருள்‌ தெளிவாகின்றது. 


“ இரவுப்‌ புனம்‌ மேய்ந்த உரவுச்னெ வேழம்‌ 
தண்பெரும்‌ படா அர்‌ வெரூஉம்‌ 
குன்றுவிலங்‌ யெவினவர்‌ சென்ற சாட்டே.”? 
அகம்‌. பாலை. ௩௦௯, 


இப்பாட்டில்‌ யானை, “படாஅர்‌ கண்டு பயப்படுவதாகக்‌ 
கூறப்பட்டுள்ள அ. இது அகம்‌ ௬௮-இல்‌ வரும்‌ “பாந்தட்‌ படாஅர்‌? 
செய்தியொடு ஒத்திருப்பதால்‌, இதில்‌ “படாஅர்‌? என்பத 
பாம்புச்‌ செடியேயாகும்‌. 
“ கொடியோர்‌ குறுகும்‌ ரெடியிரும்‌ குன்றத்து 
இட்டாறு இரங்கும்‌ விட்டொளிர்‌ அருவி 
அருவரை யிழிதரும்‌ வெருவரு படாஅர்ச்‌ 
கயசர்தலை மச்‌ தி உயங்குபசி களைஇயர்‌ 
பார்ப்பின்‌ த்தை பழச்சுளை தொடினும்‌ 
ஈனிகோ யேய்க்கும்‌ பனிக்‌ அடுிக்கத்து.!? 
அகம்‌. குறிஞ்சி: ௨௮௮. 


௩௦0௯-ஆம்‌ பாடலுசையில்‌ ₹* பாந்தளின்‌ இயல்பின தாகிய 
தூறு உண்டாகலின்‌ அதனைக்‌ கண்டு வேழம்‌ அஞ்சும்‌ என்க” 
என்ற அகம்‌ ௬௮-ஆம்‌ பாடல்‌ வரியை எடுத்துக்‌ காட்டியுள்ளார்‌ 
கள்‌ வேங்கடசாமி நாட்டாரும்‌, கத்தைக்‌ கவியரசும்‌. ஆனால்‌ 
சொற்பொருள்‌ கூறும்போது தூறு என்ற பொருளே கொண்ட 
னர்‌. எனினும்‌ ௨௮௮௮-ஆம்‌ பாடலில்‌ வரும்‌ “வெருவரு படாஅர்‌? 
எனும்‌ தொடருக்குச்‌ இறுதூறு, குறுங்காடு என்றே கூறிப்‌ 
போயினர்‌. ஆனால்‌ இவ்விடத்திலும்‌ அஞ்சத்தக்க பாம்புச்‌ செடி 
யென்றே பொருள்‌ கொள்ளவேண்டும்‌. இம்‌ முறையில்‌ கொண்‌ 
டால்தான்‌ இயற்கையாக இப்பாட்டு வரிகளுக்கு. உரை கூற 
முடிகிறது. ஆனால்‌ கூறப்பட்டிருப்பகோ வலிந்து கூறியது 
போலத்‌ தோன்றுஇன்றது. அரிய மலையில்‌ இறங்கி வளரும்‌ 
அஞ்சத்தக்க கொடியைக்‌ கண்ட குட்டியின்‌ தந்தையாகிய 
கடுவன்‌ பலாப்பழத்தின்‌ பழச்சுளையைத்‌ தோண்டினும்‌ கோய்‌ 
கொள்ளும்‌ என்று பொருள்கொண்டிருப்பின்‌ மிகவும்‌ பொருத்த 
மாக இருக்கும்‌. பாந்தட்‌ படாரைக்‌ கண்ட கடுவன்‌ பலாப்பழச்‌ 
சுளையைத்‌ தொடவும்‌ அன்பப்படும்‌ என்‌ அ கொண்டால்‌ பொருள்‌ 
இயற்கையாகவே அமைநறெது. பழச்சுளேயில்‌ தெய்வ முறைவ 
தாசக்‌ கற்பனை செய்யவேண்டியிருக்காஅ. ஆதலின்‌ அகம்‌ 
௨௮௮-ஆம்‌ பாடலிலும்‌ ௩0௦௯-ஆம்‌ பாடலிலும்‌ வரும்‌ “படாஅர்‌” 


௪௪௪ செந்தமிழ்ச்‌ செல்வி [லெம்பு-௩௨. 


என்ற சொல்‌ பாம்புச்‌ செடியையே குறிக்கும்‌ எனக்‌ கொள்ள 
வேண்டும்‌. பாம்பைக்‌ கண்டு மிகவும்‌ அஞ்சும்‌ இரு விலங்குகள்‌ 
இச்‌ செடியைக்‌ கண்டு அஞ்சுவதாக இவ்விரு பாடல்களும்‌ கூறு 
வத கவனிக்கத்தக்கது. 


இனி நற்றிணையில்‌ வரும்‌ பிறிதொரு செய்தியைக்‌ கவனிப்‌: 
போம்‌. 


: வேணி லோதிப்‌ பாடுகடை வழலை 
வரிம. னுகும்பின்‌ வாடி யவண.?? 

சான்ற நற்றிணை ௯௨-ஆம்‌ பாடல்‌ வரிகளில்‌ வழலைப்‌ பாம்பைப்‌ 
பற்றி யொரு குறிப்பு வருகின்றது, ஓந்தியாயெ வழலை என்று 
பொருள்கொண்டு ௮ மரலின்‌இளமடல்போல வாட்டமுற்றதாக 
உரையாசிரியர்‌ கூ அகிறார்‌. * வழலை-ஒருவகைப்‌ பாம்பு; அதனைப்‌ 
போறலின்‌ ஒர்தி வழலை யென்றார்‌ போலும்‌ ? என்றும்‌ உரை 
யெழுதினார்‌. வழலையைப்போல ஓர்தியிருப்பதாகக்‌ கூறுவது 
பொருத்தமின்‌ அ. வேனிலோதியும்‌ பாடுுடை வழலையும்‌ வரிமரல்‌ 
அகும்புபோல வாடியதாகக்‌ கூறின்‌ மிகவும்‌ பொருத்தமாக 
இருக்கும்‌. அதிலும்‌ வழலையை வரிமால்‌ அகும்புபோ லிருப்ப 
தாகக்‌ கூறினார்‌ என்று சொன்னால்‌ முற்றிலும்‌ பொருர்அம்‌.' 
ஏனெனில்‌ வழலைப்பாம்பு கட்டுவிரியன்போல வெண்மையும்‌ 
கருமையுமுடைய கட்டுகளையுடைய அ. ஆதலின்‌ அதை வெண்மை 
கலர்‌து வரிகளுடைய வாடியமால்‌ அகும்போடு ஒப்பிடப்பட்டது 
மிகவும்‌ பொருத்தமாயிறாக்கும்‌. மரல்‌ அுகும்பு (குருத்து) 
உருவிலும்‌ பாம்புபோலவே தோற்றுகறஅ. வரிகளுடன்‌ வாடிக்‌ 
காண்பது வாடும்‌ வழலைப்பாம்பைப்போல இருப்ப அ இயற்கையே. 

ஆதலின்‌ ஓர்தியை விடுத்து வழலை மரல்போல்‌ வாடியிருப்பதாகப்‌ 
பொருள்‌ கொள்ளவேண்டும்‌. இப்பொருளின்‌ பொருத்தம்‌ பின்‌ 

வரும்‌ செய்தியால்‌ நன்றாக வலியு௮)த்தப்படும்‌. 


மருள்‌ (Bowstring hemp) என்றே தற்காலத்தில்‌ லெ 
விடங்களில்‌ மாலை அழைக்கன்‌ றனர்‌. இதன்‌ நாரை வில்லிற்கு 
நாணாகக்‌ குறச்சிறார்‌ பயன்படுத தவஅபற்றிச்‌ சங்க நூல்‌ கூறுகின்‌ 
ற௮. அங்கிலப்பெயரும்‌ * வில்காண்‌ செடி என்றே சொல்லு 
இன்‌ றஅ. இச்செடி வாடுவஅபற்றியும்‌ இதன்‌ பழத்தைப்பற்றியும்‌ 
சங்கதூற்களில்‌ கூறப்பட்டுள அ. புஅச்சேரியில்‌ ஆராய்ச்சிக்‌ 
குப்பம்‌ என்ற ஊரில்‌ இம்மருள்‌ பூண்டைப்‌ பார்த்தேன்‌. ஒரு 
குடியானவனிடம்‌, * இதற்குப்‌ பெயரென்ன” என்று கேட்டேன்‌. 
அதற்கு அவன அளித்த விடை என்னை ஒரு அராய்ச்கிலேயே: 
ஆழ்த்தியது... ்‌ இதை மரரகாகம்னு சொல்லுவாங்க,” என்றான்‌. 
மீட்டும்‌ கேட்டேன்‌. அதே விடையே கூறினான்‌. உடனே 

* மரவநாகம்‌ வணங்கி மாற்கணம்‌” என்ற வரிகள்‌ என்‌ நினைவில்‌ 
பளிச்சிட்டது. தொல்காப்பியப்‌ பொருளதிகார உரையைப்‌ 
புரட்டினேன்‌. நச்சினார்க்கனி௰ர்‌ இவ்வரியை மேற்கோளாகக்‌ 
காட்டியுள்ளார்‌. இங்கு மரவநாகம்‌ என்ற சொற்குப்‌ பொருள்‌ 
மரல்‌ என்பதே. “மரையா மாரல்‌ கவருவதை ச்‌ சங்க நூற்களில்‌ 
பல பாடல்கள்‌ கூறுகின்றன சிந்தாமணியும்‌ மானினம்‌; “மரவம்‌ 
பாவை வயிறாரப்‌ பருகுவதை'க்‌ கூறுகிறது. இங்கு மரவம்பாவை 
என்பத மாற்செடியேயாகும்‌. மராமரமன்ண, ஆதலின்‌ ஆராய்ச்‌ 
சிக்குப்பம்‌ குடியானவன்‌ வாயில்‌ தவழ்ந்தசொல்‌ ஆழ்ர்த பொரு 
ரூடைய இலக்கியப்‌ பழக்கச்‌ சொல்லாகும்‌. நாகம்போல இருப்ப 
தால்‌ மரல்‌ மரநாகம்‌ எனப்பட்டது. இதுசார்பாக வழலைப்‌ 
பாம்புபோல வாடியமால்‌ இருப்பதாகக்‌ கூறிய நற்றிணை வரிகளை 
ஞாபகப்படுத்திக்‌ கொள்ளவேண்டும்‌. அவ்வரிகள்‌ மாலைப்‌ பாம்‌ 
புடன்‌ ஓத்திட்டுப்பார்த்த வழக்கத்தை வலியுறுத்தும்‌. மால்‌ 
செடியை நாகப்பாம்பொடு ஓத்திட்டுப்‌ பார்த்ததன்‌ விளைவே 
நாட்டுமக்கள்‌ அதற்கு “மரநாகம்‌ ? என்று பெயர்‌ வைத்ததற்குக்‌ 
காரணம்‌, மரலைப்போன்ற ஒரு பூச்செடியைக்‌ (C௦1௦5) கண்டு, 
இன்றும்‌ எளியமக்கள்‌ வீட்டில்‌ வைத்தால்‌ பாம்பு வந்துவிடுமோ 
என்ற பயப்படுகின்றனர்‌. ஆதலின்‌ மரநாகம்‌ என்ற சொல்‌ 
இயற்கையில்‌ எளிதாக மக்க ளிடக்கூடிய பெயரே. இலக்கிய 
வழக்கின்‌ அருகிய பொருள்‌ எளியோன்‌ வாயில்‌ வெளியாக்‌ 
கண்டது வியப்பிலும்‌ வியப்பே, 





ஊழ்‌ 
ஊழ்‌ என்பது செய்த வினைப்பயன்‌ முதிர்ச்து செய்தானையே 

சென்றடையும்‌ முறைமை. இவ்‌ வழ்‌ இறைவன்‌ திருவாணையின்வழி 
நிகழ்வதாகும்‌. வினையும்‌ விணைப்பயனாகிய ஊமழும்‌ மலம்‌ அறுத்தற்‌ 
பொருட்டு சோய்ச்கு மருர்துபோல்‌ கொடுக்கப்படும்‌ முயற்சியும்‌ இன்ப 
அன்பச்‌ கூறுபாடுகளுமாகும்‌. இவ்வுண்மை யுணர்ச்தவர்கள்‌ ஊ.ழுறு 
அன்பினுக்கு வருர்தார்‌. மலநீங்கும்‌ இன்பினுக்கே பொரும்‌ தி மகிழ்வர்‌. 
சிவபெருமான்‌ இருவடிநினைவால்‌ மலமறும்‌. அதன்பொருட்டு வரும்‌ 
ஊழும்‌ சிவனினைவுடையாரை வருத்தாது. பாடம்படிக்கும்‌ மாணவரைச்‌ 
சட்டாம்பிள்ளை வருத்தாமை இதற்கொப்பாகும்‌. 

மன்னும்‌ இறைநினைவால்‌ மாறுமலம்‌ ஊழுமறும்‌ 

அன்னோன்‌ நினைவுவ.ர ஆற்றுமூழ்‌--தன்னேரில்‌ 

கல்விக்கா வந்தசிறை கற்க அகல்வதொப்பாம்‌ 

ஈல்லொழுக்கத்‌ தண்டனையும்‌ சாடு. 





வைகாசி அனுடம்‌ வள்ளுவர்‌ திருநாள்‌ 


சென்ற ஐர்து ஆண்டுகளிலும்‌ வைகாசி அனுடத்தை 
வள்ளுவர்‌ திருநாளாகக்‌ கொண்டாடுமாறு பல அறிக்கைகள்‌ 
வெளியிட்டுக்‌ தமிழ்மக்கள்‌ வாழுமிடமெங்கும்‌ இந்ஈாளைக்‌ 
கொண்டாடச்‌ செய்தோம்‌. தமிழ்நாடு, வடஇந்தியா, இலங்கை, 
பர்மா, மலாயா, சிங்கப்பூர்‌, தென்‌ ஆபிரிக்கா, பீசி முதலிய பல நாடு 
களிலும்‌ உள்ள நூற்றுக்கணக்கான பத்திரிகைகளும்‌ பன்னூற்றுக்‌ 
கணக்கான சங்கங்களும்‌ எமது முயற்சிக்கு ஆக்கமும்‌ ஊக்கமும்‌ 
கல்கின, சிங்கப்பூர்‌, கொழும்பு, தெல்லி, திருச்சி, சென்னை வாஜெலி 
நிலையங்கள்‌ ஆண்டுதோறும்‌ இக்காளன்று சிறப்பு நிகழ்ச்சிகளை 
ஒலிபரப்பின. 


இந்த ஆண்டுத்‌ திருவள்ளுவர்‌ திருநாள்‌ 1-6-58 ஞாயிற்றுக்‌ 
கிழமையாகும்‌. இச்காளை யாவரையும்‌ கொண்டாடுமாறு செய்‌ 
தற்கு, இப்பொழுதே தொடங்கி முயலுதல்‌ இன்றியமையாத அ. 
இத்திருகாளுடன்‌ சிலநாள்களைச்‌ சேர்‌த்து வள்ளுவர்‌ வாரமாகவுன்‌, 
கொண்டாடலாம்‌. இத்திருசாட்‌ கொண்டாட்டம்‌ பற்றி 
அன்பர்கள்‌ செய்யும்‌ முயற்சிகளை எமக்கு அறிவித்தால்‌ 
அவற்றை எமது அறிக்கையிற்‌ சேர்த்து வெளியிட முயல்வோம்‌. 


கா. பொ. இரத்தினம்‌, 
தலைவர்‌, சமிழ்மறைக்‌ கழகம்‌, இலங்கை. 








குறிப்பு: ஆண்டு தோறும்‌ திருவள்ளுவர்‌ இருசாளின்போது எமது 
தமிழ்மறைக்‌ கழகம்‌ நடத்தும்‌ இருச்குறள்‌ மாசாடு, இவ்வாண்டில்‌, 
6, 9, 10, 11--6--56-இல்‌ கொமும்பிலுள்ள சங்கங்கள்‌ பலவற்றின்‌ 
ஆதரவில்‌ கொழும்புமாஈகரில்‌ ஈடைபெறும்‌. இர்த ஆறாவது திருக்குறள்‌ . 
மாஈரட்டிலே திருக்குறள்‌ தூற்காட்தெம்‌ அமைச்சப்படும்‌. (அன்பர்கள்‌ 
இக்காட்டுச்கு அளிக்கும்‌ நூல்கள்‌ முதலிய அன்பளிப்புக்களை ஈன்‌ றியுடன்‌ 
ஏற்றுக்கொள்வோம்‌.) எமது சழசம்‌ இவ்வாண்டில்‌ ஈடத்தும்‌ அலை 
இலக்கைத்‌ தமிழ்மறைச்‌ தேர்விலும்‌, அலை உலகத்‌ தமிழ்மறைச்‌ 
கட்டுரைப்‌ போட்டியிலும்‌ வெற்றிபெறுவோருக்கு இமமாராட்டீற்‌ 
யரிசில்கள்‌ வழற்சப்படும்‌, 


1 ஓ 
ற்டபு 
[வித்துவான்‌. திரு. ௪. சவரிமுத்து, திண்டிவனம்‌] 


முன்னுரை : 

மாந்தன்‌ முயற்சியாற்‌ பிறந்தது மொழி என்பது மொழி 
நூல்‌ வல்ல அறிஞர்களின்‌ முடிவாகும்‌. தன்‌ கருத்தைப்‌ 
பிறர்க்கும்‌ அறிவிக்க முற்பட்ட முதற்கால மனிதன்‌ முதலில்‌ 
சைகைகளின்‌ மூலமாகவும்‌, பின்னர்‌ சைகைகளோடு சேரந்த 
ஒலிகளின்‌ மூலமாகவும்‌ தெரிவித்து வந்தனன்‌. சைகை தள்ளப்‌ 
பட்ட பின்னர்‌ ஒலியே மொழியாய்ப்‌ பொலிவுற்று வளர்ந்தது. 
இம்‌ மொழிகளின்‌ இயல்பு, ஒப்புமை இன்னோரன்ன பல இயல்பு 
களைச்‌ திறப்பட ஆராய்ந்‌ துளைக்கும்‌ கலை மொழி நூற்சலையாகும்‌ ; 
வளரும்‌ வண்ணக்‌ கலையாகும்‌. இத்தகு மொழிழூற்கலைக்கு 
உறுதுணை தந்து விளக்கம்‌ ஈல்குவது சொல்லாராய்ச்‌ 
என்‌ னும்‌ கலையாகும்‌. 


சொல்லாராய்ச9 : (Etymology) 

(Gr. Etymos-etymon-the root of a word logos-discaurse) 

சொற்களின்‌ அண்பொருளை ஆய்ந்து மொழியவல்லாரே 
மொழியின்‌ திறமுணர்க்தோராவர்‌. அதுவே மொழிப்புலமையு 
மாகும்‌. ஏற்ற இடத்தில்‌ ஏற்ற கருத்தை முழுதாக உணர்த்த 
வல்ல சொற்களைப்‌ பெய்து மொழிதலே செம்மைப்பட்ட மொழி 
நடையுமாகும்‌. இவ்வாறு உணர்ந்து உரைக்கத்‌ துணைசெய்வது 
சொல்லாராய்ச்சிக்‌ கலையாகும்‌. இக்‌ கலை மாந்தன்‌ தன்‌ பல்வேறு 
சூழலுக்கேற்ப வளர்த்துக்கொண்ட பன்னூறு மொழிகளின்‌ 
முதல்‌ ஒப்புமைகளை அறிந்துகொள்ளத்‌ துணைசெய்கின்றஅ. 
இக்‌ கலையாலேயே, உலகன்‌ பல்லாயிரம்‌ மொழிகளின்‌ அடிச்‌ 
சொற்கள்‌ ஒப்புமையான்‌, மாந்தன்‌ முதற்காலை ஓரிடத்‌ 
திருந்தே பின்னர்‌ வளம்காடி திசைதொறும்‌ சென்று உலகில்‌ 
தங்கனன்‌ என்ற பேருண்மை விளச்கமுற்றது. “உலகன்‌ தொன்‌ 





1. சொல்லாராய்ச்சிக்‌ கட்டுரை. 
2. பண்டைத்‌ தமிழகம்‌ - குமரிகாடு 
(1) ஒப்பியன்‌ மொழிநூல்‌ முதல்பாகம்‌ : பக்‌, ௪௩ 
(2) திரவிடத்‌ தாய்‌ பக, 5 
பேராசிரியர்‌, ஞா. தேவரேயன்‌, KM. A. 
மாம்தன்‌ பிறந்தகம்‌ - குமரிக்‌ கண்டமே. 
முதல்‌ தாய்மொழி - முன்னுரை 
பேராசிரியர்‌, ஞா. தேவநேயன்‌, MK. A, 


௪௪௮ செர்‌ தமிழ்ச்‌ செல்வி [சிலம்பு-௩௨ 


மொழிகள்‌ எனப்‌ போற்றப்பெற்றவற்றுள்‌ இன்னும்‌ குனறாப்‌ 
பொலிவொடு விளங்கும்‌ நந்தாய்மொழியே மாந்தனின்‌ முதல்‌ 
தாய்மொழி என்றும்‌, முதற்‌ றமிழன்‌ பிறக்‌ சகமாகிய--இன்று 
இர்தமாக்கடலுள்‌ ஆழ்ந்து நிற்கும்‌-—குமரிக்கண்டமே மாந்த 
னின்‌ பிறந்தகம்‌ என்றும்‌ அறிஞர்‌ ஆய்ந்துளைத்துள்ளனர்‌. 
இத்தகு ஒருமைப்பாட்டு உணர்வுகிலைக்கும்‌ ஊக்கமளித்து ஒளி 
நல்கிய அ இவ்‌ வெழிற்கலையே எனல்‌ மிகக்‌ கூறியதன்று. 
அடிச்சொற்கள்‌ : (R௦௦5) 

காடுகளில்‌ இயற்கையோடு இயற்கையாய்‌ வாழ்ந்த மாந்தன்‌ 
காலச்‌ சுழலால்‌ நாகரிகமுற்றான்‌, அறிவு முதிரமுதிரத்‌ தன்‌ 
சூழ்கிலைகளை, வாழ்க்கை முறைகளை மாற்றிக்கொண்டான்‌. 
அவ்வாறே தன்‌ கருத்தைப்‌ பிறருக்கு அறிவுறுத்தும்‌ மொழியை 
யும்‌ செம்மைப்படுத்தினான்‌. பொருட்களைக்‌ கூறச்‌ கருதிய 
மனிதன்‌ அவைகட்குப்‌ பலவாறு பெயரிட்டுச்‌ சொற்களை ஆக்கிக்‌ 
கொண்டான்‌. இவ்வாறு அக்கக்கொண்ட சொற்கள்‌ முதலில்‌ 
நீண்டவைகளாகவே இருந்து, பின்னர்‌ மாந்தனின்‌ முயற்சிச்‌ 
சுருக்க த்தினால்‌ குறைந்தன என்பது அறிஞர்‌ கருத்தாகும்‌. இந்‌ 
கிலை உலகில்‌ உள்ள எல்லா மொழிகட்கும்‌ உண்டு." 

தமிழ்மொழிச்‌ சொற்கள்‌ 'ஒட்டுகிலையை (Aஓஓlutinative 
51௨2௦) உடையன என்ப மொழிழால்‌ அறிஞர்‌. ஏனெனில்‌ 
தமிழ்ச்சொற்கள்‌ ஏனைய இந்து ஐரோப்பிய மொழிகளினும்‌ 
மிக எளிமையாகப்‌ பிரித்து அறியும்‌ நிலைமையில்‌ உண்மையான்‌ 
என்க. ஆதலால்‌ தமிழ்மொழியில்‌ அடிச்சொற்கள்‌ மிகத்‌ 
தெளிவாக உள்ளன என்பது உண்மையாகும்‌. இவ வடிச்சொற் 
களும்‌ மாந்தனின்‌ அ௮றிவாற்றலுக்குப்‌ பிறப்பிடமான அகப்புற 
உணர்ச்சிகளின்‌ தொடர்புற்ற இடங்களால்‌ தோற்றமெடுத்தன. 
இவ்விடங்கள்‌ தன்மை, முன்மை, படர்க்கை என்பனவாகும்‌, 
இவ்விடங்களைக்‌ குறிக்கப்‌ பயன்பட்ட சுட்டொலிகளே சொற்‌ 
களின்‌ முதலடிச்‌ சொற்களாயும்‌ (Primary 1௦05) அவைகளோடு 
மெய்கள்‌ சேர்ந்து ஒலித்தன வழியடிச்‌ சொற்களாயும்‌ 
(Secondary roots) பல்கி மொழி செம்மையுற்றது என்ப 
அறிஞர்கள்‌.” 


1. 0௦004 ஸye-என்‌ ற ஆங்லெச்‌ சொல்‌ பே be wiih you என்ற 
பிரிவுமையின்‌ சுருக்கம்‌ என்ப. 


2. (1) How Tamil was built up page : 15-29 
by Rev. Fr. 8. Gnanapragasar, 0, M. I. 
(2) முதல்‌ தாய்மொழி பக்‌. 17 


்‌ பேராசிரியர்‌, ஞா. தேவகேயன்‌, K. க. 


பரல்‌-௯] நட்பு ௪௪௯ 


இவ்வாறு நின்ற அடிச்சொற்கள்‌ தன்னோடு சேரும்‌ அணை 
உுப்புகளோடு சேர்ந்து பலவிதப்‌ பொருளை உணர்த்துகன்‌ றன. 
இவ வடிச்சொற்களே சொற்களின்‌ உண்மைப்பொருனை நல்கி 
நிற்னெறன. துணை உறுப்புகள்‌ ஒலிகிலையாகவோ, சில பொருட்‌ 
பயன்‌ கருதுவனவாகவோ அல்லது இலக்கண வேறுபாடு 
உணர்‌ த்துவனவாகவோ சேராநின்றன. எனவே சொற்களின்‌ 
பொருள்கிலை பெரும்பாலும்‌ முதற்சொற்களிலேயே அமைந்து 
இடக்கின்றன என்பது தெளிவுறும்‌. மேற்கோள்களாகச்‌ சில 
காண்பாம்‌. 


பண்பாடு 


பள—பண்‌ --படு--பாடு 
ஆண்மை 
ஆள்‌-—ஆண்‌-_—ஆண்மை 
நண்ணுதல்‌ 
நள்‌ நண்‌ ண்ணு நண்ணுதல்‌. 
பன்‌ என்பதற்கு *செம்மைப்படுத்து,தல்‌” என்பது பொரு 
ளாகும்‌. கிலத்தைச்‌ செம்மைப்படுச்‌ அவாருக்குப்‌ * பள்ளர்‌” என்ற 
'பெயரும்‌ இவ்‌ வடிப்படையிலேயே எழுந்ததாகும்‌. செம்மைப்‌ 
படுத்தப்பட்ட ஒலிக்கும்‌ “பண்‌? எனப்‌ பெயர்‌ வந்ததும்‌ இவ்‌ 
வடிப்படையிலேதான்‌. பாடு என்பதில்‌ படு? என்பது அடிச்‌ 
சொல்லாகும்‌. படு என்பதற்குத்‌ தோன்றுதல்‌” என்பது 
பொருளாகும்‌.” எனவே பண்பட்ட ஈலத்தின்‌ தோற்றநிலையே 
பண்பாடு எனப்பட்டஅ. அவ்வாறே ஆளும்‌ தன்மை ஆள்‌ - 
ஆண்‌ என்றாய்‌ “மை” என்ற விகுதி பெற்று ஆண்மை ஆயிற்று, 
அதிலும்‌ “ஆள்‌” என்ற அடிச்‌ சொற்பொருள்‌ சிறத்தல்‌ காண்க, 
அவ்வாறே “ஈள்‌' என்பதற்குப்‌ “பொருந்துதல்‌' என்பது பொரு 
ளாகும்‌. ௮ நண்‌ - நண்ணு என்றாய்‌ “தல்‌! என்ற தொழிற்‌ 
பெயர்‌ விகுதிபெற்று, பொருந்துதல்‌ என்ற பொருளை விளக்கி 





1. Culture - Li. culture from colo- culture - to till. 


2. அ? என்ற அண்மைச்‌ சுட்டு டகரத்தோடு விளங்கி ஒலிமுறை 
உகரம்‌ பெற்று “௮0 என்றாய்‌, பின்னும்‌ முன்னின்ற அகரம்‌ பகரமெய்‌ 
யொடு சேர்ச்து ப என்றாயிற்று என விளக்கிக்‌ காட்பெ அறிஞர்‌ 
ஞானப்பிரகாச அடிகளார்‌. 

How Tamil was built up - page : 19-25 

8. £,,.எற்படுகாலை வெங்கதிர்‌ காயுகண்‌ பகலெனக்‌ 

கைவகைச்‌ சிறுபொழுது ஐவகைத்‌ தாகும்‌.” (ஈம்பியகப்‌. ௧௨) 
மறைதல்‌ என்ற பொருளும்‌ இதற்குண்டு. 
“ஏற்பாடு, நெய்த லாதல்‌ மெய்பெறத்‌ தோன்றும்‌.? 
(தொல்‌. பொரு. ௧௦) 


௪௫௦ செந்தமிழ்ச்‌ செல்வி [சிலம்பு-௩௨ 


நிற்றல்‌ காண்க. எனவே ஈங்குக்‌ காட்டப்பெற்ற மேற்கோள்‌ 
களால்‌ அடிச்சொற்கள்‌ சொற்பொருளைத்‌ தன்னகத்தேகொண்டு 
இலக்குவது தெளிவாகும்‌. 

அவ்வாறே நட்பு என்ற சொல்லும்‌ அமைந்து, கட்பின்‌ 
இலக்கணத்தை அடிச்சொல்தானே விளக்கித்‌ தமிழின்‌ உயர்‌ 
நிலையை உலடிற்கு ஒதாநிற்கன்றத. பற்பல சொற்கள்‌ பலவாறு 
அமைந்து அடிச்சொற்களால்‌ பொருளை விலக்‌இனாலும்‌ ஈட்பு 
என்ற சொல்‌ தனிச்‌நறெப்பாய்‌ அமைந்திருப்பது நோக்கத்தக்க 
தாகும்‌, அதை ஆய்ந்து ரோக்குவாம்‌. 
தட்பின்‌ இலக்கணம்‌ : 

ஈட்பின்‌ இலக்கணத்தை வள்ளுவப்‌ பெருந்தகையார்‌ 
நான்கு அதிகாரங்களில்‌ விளக்கிப்‌ போந்கள்ளார்‌ ? ஏனெனில்‌, 
அறிவுமிலையும்‌, பண்பாட்டு அமைவுநிலையும்‌ பெரும்பகுதி 
சேர்க்கையாலேயே செம்மைப்பட்டு அமைகின்றது. சேர்ந்த 
இடமே ஒருவனைச்‌ சீரியவனாக்கும்‌ என்பது மாறா உண்மை 
யாகும்‌. நட்பு என்பது முகத்தான்‌ ஈகுவது மட்டுமன்று ; 
அகஉணர்ச்சி ஒன்றுசேர அமைவதேயாகும்‌. வெறும்‌ விளையாட்‌. 
டும்‌, ஈகைகூடப்‌ பேசுவதும்‌ நட்பின்‌ சன்னங்கள்‌ ஆகா. 
ஈண்பன்‌ அன்பத்தில்‌ இருக்கும்போது, உதவிகள்‌ தேவை 
யூற்றவனாக இருக்கும்போது உடுக்கை இழந்தவன்‌ கைபோலச்‌ 
சென்று துன்பத்தைக்‌ களைந்து உதவுபவனே இறந்த நண்பன்‌ 
ஆவான்‌. நட்பின்‌ உயர்நிலை ஏதென்றால்‌ என்றும்‌ மாருது 
சென்று ஈண்பனுக்கு உதவுதலே யாகும்‌. * A fiend in need is 
a friend indeed’ என்ற ஆங்கில முதுமொழியும்‌ இதை 
வலியுறுத்தல்‌ காண்க, 


நண்பன்‌ தீயவழிகளில்‌ செல்லுங்கால்‌ அவ்‌ வழி நீக்கி, 
நல்லாற்றில்‌ போக்க, அவனின்‌ இன்ப துன்பங்களில்‌ பங்கு 
சொண்டு செல்லுதல்‌ வேண்டும்‌. நட்புக்‌ கைக்கோடல்‌ முகஈக 
௩குதற்கன்‌ அ, மிகுதிக்கண்‌ மேற்சென்று இடித்தற்கேயாம்‌. இக்‌ 
கருத்‌ துக்களை விளக்கும்‌ குறட்பாக்கள்‌ : 
“ முகநக நட்பது ஈட்பன்று நெஞ்சத்‌ 
தகக நட்பது ஈட்பு,? குறள்‌, ௭௮௬. 
உடுக்கை யிழர்தவன்‌ கைபோல வாங்கே 
யிடுக்கண்‌ களைவதாம்‌ ஈட்பு.? குறள்‌, ௭௮௮. 


“ கட்பிற்கு வீற்றிருக்சை யாசெனிற்‌ சொட்பின்றி 
யொல்லும்வா யூன்‌ ற நிலை.?? _—குதள்‌, ௭௮௯. 


பம.ல்‌-௯] 'கட்பு ௪௫௧௫ 


6 அழிவி னஸயைநீக்கி யாறுய்த்‌ தழிவின்க 


ணல்ல லுழப்பதாம்‌ ஈட்பு.? குறள்‌, ௭௮௭. 
“நகுதற்‌ பொருட்டன்று ஈட்டன்‌ மிகுதிக்கண்‌ 

மேற்சென்‌ றிடித்தற்‌ பொருட்டு? _—குநள்‌, ௭௮௪. 
“ புணர்ச்சி பழகுதல்‌ வேண்டா வணர்ச்சிதான்‌ 

நட்பால்‌ ழெமை தரும்‌. குறள்‌, ௭௮. 


எனவே நட்பின்‌ உண்மை இலக்கணம்‌ புணர்ந்து பழகுதல்‌ 
அன்று ; உணர்வு ஒன்றிய நிலையே என்பது போதரும்‌. மேற்‌ 
கூறிய அனை த்தையும்‌ நோக்குங்கால்‌ “உள்ளச்செறிவே' ஈட்பின்‌ 
இலக்கணம்‌ என்பது வெள்ளிடைமலை என இலங்கும்‌, 


நட்பின்‌ இலக்கணத்தை வரையப்புகுர்த உலகப்புகழ்‌ நாடக 

மேதை, ஆங்கிலப்‌ பெரும்புலவர்‌ ஷேக்ஸ்பியரும்‌ (Shakespeare) 
தாம்‌ எழுதிய “ Fரர்ஸப்iற? என்ற பாடலில்‌ மேற்கூறிய 
கருத்தை உள்ளடக்கியே வரைந்துள்ளார்‌. அவரும்‌ உள்ளச்‌ 
'செறிவே நட்பின்‌ இலக்கணம்‌ என்பதை உய்த்துணர வைத்‌ 
துள்ளார்‌. அவா, 

Everyone that flatters thee 

Is no friend in misary 

He that is thy friend indeed, 

He will help thee in thy need. 

If thou sorow he will weep 

If thou wake he cannot sleep 

Thus of every grief in heart 

He with thee doth bear a part. 


எனக்‌ கூறுகின்றார்‌. இவ்‌ விரு பெரும்புலவர்களின்‌ கூற்றுக்‌ 
களால்‌ நட்பின்‌ இலக்கணம்‌ உள்ளச்‌ செறிவே என்பது பெறப்‌ 
படும்‌. “The union of two hearts is friendship’ என்று ஆங்க 
வாணர்கள்‌ மொழிதலையும்‌ நோக்குக. 


எனவே நட்பின்‌ உண்மை இலக்கணமாயெ (உள்ளச்‌) 
செறிவு என்பதை நட்பு என்ற சொல்லின்‌ அடிச்சொல்‌ எவ்வாறு 
உணர்த்துகின்றது என்பதை நோக்குவோம்‌. 


தட்பு: 
நள---நண்‌--நண்பு--ஈட்பு. 


இவவாறே ஈட்டல்‌, நட்டார்‌, ஈண்ணல்‌, ஈணுகல்‌, ஈணுகு. 
தில்‌, சண்ணுநர்‌, ஈண்பன்‌, ஈண்ணலர்‌, ஈண்ணார்‌, ஈணுகலர்‌, 


௪௫௨ ்‌ செந்தமிழ்ச்‌ செல்வி [லெம்பு-௩௨ 


நணுகார்‌ என்ற இத்தனை சொற்களுக்கும்‌ “ஈள்‌' என்பதே அடிச்‌ 
சொல்லாம்‌. இவை யாவும்‌ “செறிவு” என்ற பொருளை உணர்த்தி 
கிற்கும்‌ வேர்ச்சொல்லாம்‌ “நள்‌” என்பதின்‌ திரிபுற்‌ றப்பொருளை 
உணர்‌ தீதுவனவாகும்‌. 

நள்‌? என்பதற்குச்‌ “செறிவு! என்பது பொருளாகும்‌. 
அதுவே *நளி' என உரிச்சொல்லாய்‌ இகரம்‌ பெற்று நின்றது. 
நளி என்ற. உரிச்சொல்லும்‌ “செறிவு! . என்ற பொருளை 
உணர்த்தும்‌. 

₹ நளிஎன்‌ கிளவி செறிவு மாகும்‌.?? -- தொல்‌, சொல்‌. ௩௨௩: 

இலக்கியங்களிலும்‌ பல இடங்களில்‌ செறிவு என்ற 
“பொருளிலேயே *ஈகள்‌' என்பதும்‌, “சளி” என்பதும்‌ பயன்படுத்‌ 
தப்பட்டுள்ளன. 


££ நள்ளென்‌ றன்றே யாமஞ்‌ சொல்லவிக்‌ 


தினிதடங்‌ கனரே மாக்கள்‌......?? குறுந்தொகை, ௬. 
இ, உலகம்‌ 

யங்கள்‌ அற்ற பைதறுகாலைப்‌ | 

பீளொடு திரங்கெ நெல்லிற்கு A 

நள்ளென்‌ யாமத்து மழைபொழித்‌ தாங்கே. நற்‌. 22. 


“ கொன்றையஞ்‌ சடைமுடி மன்றப்‌ பொதியில்‌ 
வெள்ளியம்‌ பலத்து நள்ளிருட்‌ டெர்தன.!? 
_— ஜலம்பு-பதிகம்‌, ௪0-௪௫. 
“ நரன அயிர்த்த நித்தில நள்விருள்கால்‌ £க்கும்‌ 
வரன்‌ அயிர்த்த.பாக்கத்து வந்து.?? 
— திணைமாலை நூற்றைம்பது, ௫௯. 
“ நளியிரு முந்ீர்‌ காவாயோட்டி 


வளிதொழி லாண்ட உரவோன்‌ மருக.?? புறம்‌. ௬௬. 
“ நனியிருஞ்‌ சோலை நரந்தம்‌ தாஅய்‌.?? பரிபாடல்‌, ௭-௧௧. 
* நளியிரு முந்நீர்‌ ஈலம்பல தரூஉம்‌? --மணி. காதை. 1 ௬௨. 


 இலைப்புவல்‌ லேற்றின்‌ றலைக்கை தர்‌ துநீ 
நளிர்தனை வருத லற்றனளாகி.?? பதிற்‌, ௫௨. 
பிறமொழிச்‌ சொற்கள்‌ : A 
இவ்வாறே பிறமொழிச்‌ சொற்களைப்‌ பிரித்து கோக்குவோம்‌. 
English - Friendship, 
Anglo - Saxon - (fri - freo) - freon -to love 
(freond - friendship) 


பால்‌-௯] ஈட்பு ௪டு௩ 


Gothic - (frieis) - frijou - to love (frijouds): 
Dutch - (vry) - vrien - to love (vriend) 
Icelandic - (fri) - frsen - to love (freendi) 


German - (frei) - befreunden - to love 
(freund -{riundschaft) 


Latin - (amor - love) - aimere -to love 
(Amicitia - friendship) 
French. - (amour - love) - aimer to love 
(Amitie - friendship} 
Sanskrit - (pri) - priam - priam 
ஈங்குக்‌ காட்டப்பட்ட மொழிகளின்‌ ஈட்பு என்ற பொருளை 
உணர்த்தும்‌ சொற்களைக்‌ காணுங்கால்‌ அவை ₹ 1116௦6? என்ற 
பொருளைத்‌ தரும்‌ அடிச்‌ சொல்லிலிருந்து தோன்றி வளர்ந்து 
“அன்பு செய்‌” £1௦ 1076 என்ற பொருளில்‌ செம்மையுற்றன 
என்பது விளக்கமுறும்‌, எனவே இவை ஈட்பின்‌ இலக்கணத்தை: 
வரைர்தணர்த்தும்‌ அடிச்சொல்லிலிருர்து தோற்றமெடுத்தன 
வல்ல. 


முடிவுரை : 
மேற்கூறியவைகளால்‌ பிறமொழிச்சொற்களை நோக்கத்‌ 
தமிழ்ச்சொல்லான “நட்பு” என்பது உண்மை நட்பின்‌ 


இலக்கணத்தை வரைர்‌தணர்த்தும்‌ “ஈன்‌ £ என்பதை வேர்ச்‌ 
சொல்லாகக்‌ கொண்டுள்ளது என்பது உள்ளங்கை நெல்லிக்கனி 
எனத்‌ தெளிவற்று விளங்கும்‌. இத்தகு உயர்நிலையை கோக்குல்‌ 
கால்‌ கல்தோன்றி மண்தோன்றாக்‌ காலத்தே முன்தோன்றி மூத்த 
குடியினராய தமிழ்மக்கள்‌ நட்பின்‌ ஆழம்‌, இலக்கணம்‌ ஆயெ 
இவைகளை அறிந்து £ஈட்பு என்னு பெயரிட்டனர்‌ என்பது 
விளச்கமு௮ுதலின்‌ உள்ளத்தில்‌ மகிழ்வுத்தேன்‌ ஊற்றெடுக்‌ 
தின்றது ; தமிழ்த்தாயின்‌ உயர்‌ தனிச்‌ செம்மைப்பாடு வீறு 
பெறச்‌ செய்கின்றது. இவ்வாறு சொல்லின்‌ உண்மைப்‌ 
பொருளைச்‌ செவ்வனே உணர்‌ தீதவல்ல அடிச்சொற்களை உடைய 
சொற்கள்‌ மிகப்பலவாம்‌. இவற்றை எல்லாம்‌ மற்றமொழிசளோடு 
ஒப்பிட்டு ஆய்ர்‌.து வெளிப்படுப்பின்‌ தமிழின்‌ இனிமை, சனிமை, 
மேன்மை, செம்மை, தாய்மை ஆயெ இன்னோரன்ன பண்புகள்‌ 


மிளிரும்‌ என்பதில்‌ ஐயப்பாடு சிறிதேனும்‌ இன்று. 


& - ப ட்‌ [? ௬ J 
செய்திகளும்‌ குறிப்புக்களும்‌ 
(ச) இந்தியை ஆட்சிமொழியாக்குவது பற்றிப்‌ பண்டிததேரு 
கருத்து 

இர்தி மொழியை மைய அ.சியவின்‌ ஆட்சமொழியாக்கக்‌ காலம்‌ 
வரையறுக்கப்பட்ளெளதா என்ற இதழ்‌ எழுத்தாளர்‌ மாகாட்டில்‌ சேட்‌ 
கப்பட்ட ஒரு கேள்விக்கு விடைதரும்‌ முறையில்‌ இச்திய முதல்‌ 
அமைச்சர்‌ பின்வரும்‌ கருத்தை வெளியிட்டுள்ளார்‌. 

இர்‌ இயை ஆட்ரிமொழியாக்குவதற்கு கான்‌ எர்த காளையும்‌ திட்ட 
மாச அறிவித்ததில்லை. இர்தி பயன்பட்வெரும்‌ அதே ரேத்தில்‌ 
வசதிக்காக ஆங்கிலமும்‌ பயன்பட்வெரும்‌. ஆனால்‌ ஆங்கிலம்‌ சாட்டு 
மொழியாக இருக்கவேண்டும்‌ என்பதை என்னால்‌ ஏற்றுக்கொள்ள முடிய 
வில்லை. ல்‌ மைய அரயெலொர்‌ எந்த மாநிலத்தையும்‌ கட்டாயப்‌ 
படுத்தி வேறு மொழியைத்‌ திணிக்கப்போவ இல்லை. இச்தி ஆர்வமுள்ள 
வர்கள்‌ தங்கள்‌ போக்குத்‌ தவறானது என்பதை இப்போது உணர்ந்து 
கொண்டார்கள்‌.” 

தறிப்பு: இர்திமொழியைக்‌ கட்டாயமாகத்‌ திணிக்கும்‌ ரோக்கம்‌ 
மைய அரியெலார்க்கு இல்லை என்பதும்‌, இக்தி ஆர்வமுள்ளவர்களின்‌ 
போக்குத்‌ தவறானது என்பதும்‌ ஆகிய இச்‌ கருத்துக்களை சேரு அவர்‌ 
களே கூறியிருப்பது கூர்ர்து ரோக்கற்பாலத. இக்தி ஆதிக்கத்தின்‌ 
காடி தளர்ச்திருக்கறது என்பதையும்‌ இது காட்டுவதாகும்‌. 


(௨) சித்த மருத்துவ மாதாடு 

“புதுமை மருத்துவங்களால்‌ கைவிடப்பட்ட பல கோயாளிகள்‌ 
சிற்த இத்த மருத்துவத்தால்‌ வியத்தகுவண்ணம்‌ ரோய்‌ நீங்கப்பெற்‌ 
துள்ளனர்‌ என்பதை சான்‌ அறிவேன்‌. அத்துணைச்‌ சறக்த மருத்து 
மூறைகள்‌ இதில்‌ அடங்கியுள்ளன. வரலாற்று ஆராய்ச்சியும்‌, நிலதூல்‌ 
ஆராய்ச்சியும்‌ இதனை ஈன்கு விளக்குகின்‌ றன. இருப்பினும்‌ இத்தசைய 
சிறந்த முறைக்கு ஆராய்ச்சி வசதிகள்‌ செய்து தரப்படவேண்டும்‌.” 
என்று கடந்த 20-4--58-இல்‌ சென்னையில்‌ ஈடைபெற்ற சித்த மருத்து 
வர்‌ மாராட்டிற்குத்‌ தலைமைதாங்கி டாக்டர்‌ எஸ்‌. ௪. அழகப்பன்‌ 
அவர்கள்‌ பேசியுள்ளார்கள்‌. 

தறிப்பு : இக்திய மருத்துவ முறைகளில்‌ சித்தர்‌ முறை மிகச்‌ 
றெர்தது. ஆனால்‌ அறிவுத்‌ துறையில்‌ காணப்படும்‌ ஒருவித வருணாச்‌ 
சரம முறையால்‌ சித்த மருத்துவம்‌ சுூத்திரசாதியாகக்‌ கருதப்பட்டு 
வருகிறது இர்நிலை மாறிச்‌ சத்த மருத்துவம்‌ சறப்புற்றுப்‌ புதுமை 
மருத்துவக்தோ டொப்ப வைக்கப்படவேண்டுமானால்‌ இரு. அழசப்பர்‌ 
கூறியுள்ளதுபோல ஆராய்ச்சி வசதிகள்‌ சித்த மருத்துவத்‌ இற்கும்‌ 
செய்து தரப்படவேண்டுவது மிகமிச இன்றியமையாததாகும்‌. 


(க) கரந்தைத்‌ தமிழ்ச்‌ சங்கத்திற்கு நன்கொடை 

கமக்தைத்‌ தமிழ்ச்‌ சங்கத்தில்‌ 15 ஆண்டுகட்கு முன்‌ ஆசிரியராகப்‌ 
பணியாற்றியவரும்‌, இன்று ஒரு திரைப்பட முதலாளியாக விளங்கு 
பவரும்‌ ஆன திரு. ஏ. கே. வேலன்‌ அவர்கள்‌ தாம்‌ மேற்கொண்ட 
படத்தொழில்‌ வாயிலாகக்‌ கிடைத்த பெருமறிதியில்‌ 25,000 வெண்‌ பொற்‌ 
காசுகளைத்‌ தாம்‌ முன்னாள்‌ பணியாற்றிய ச.ரச்தைத்‌ தமிழ்ச்‌ சங்கத்திற்கு 


செய்திகளும்‌ குறிப்புக்களும்‌ ௪௫௫ 


ஈன்கொடையாக வழங்கியுள்ளனர்‌. அண்மையில்‌ நடைபெற்ற ஒரு 
விழாவில்‌ இஃது அளிக்கப்பட்டது. அவ்‌ விழாவிற்கு அமைச்சர்‌ இரு. 
தி, சுப்பிரமணியம்‌ தலைமை தாங்கினார்‌. 

தறிப்பு : பொருள்‌ தேடும்‌ முயற்சியில்‌ ஈடுபட்டுள்ள திரு. வேலனை 
அவர்கள்‌ பொதுவாழ்வையும்‌, தமிழ்மொழி, சாடு என்பனவற்றையும்‌ 
மறவாமல்‌ ஈன்கொடை. வழங்கியுள்ள ஈற்செய்தி யறிந்து மகிழ்கிறோம்‌ 
பாராட்டுகிறோம்‌. பிற செல்வர்களும்‌ திரு. வேலன்‌ அவர்களைப்‌ பின்‌ 
பற்றி வைத்திழக்கும்‌ வன்சணராக வாழாது, ஈத்துவக்கும்‌ இன்செய 
லாற்றி மகிழ்வார்களாக ! 


மாநாடுகள்‌ 


கோவை மாவட்டம்‌ ஈரோடு]4-வ து இருமுறை, 12-வது சைவமாதர்‌ 
18-வது தமிழ்‌ இலக்கிய மரஈரடுகள்‌ 2-5-2958 முதல்‌ 4-558 
முடிய ஈரோடை தொண்டீச்சுரர்‌ திருக்சோவிலில்‌ அமைக்கப்பெற்ற 
வன்தொண்டர்காவணத்தில்‌ குன்றக்குடி, அருட்பெருர்‌திரு தெய்வ 
இகொமணி அருணாசல பரமாச்சாரிய அடிகளார்‌, திருவாளர்‌. அமராவதி 
புதூர்‌ ராய. சொக்கலிங்கம்‌, அண்ணாமலை நகர்‌ திருமதி. 5. இராசேசுவரி 
அம்மையார்‌, திருவாளர்‌ காரைக்குடி சா. கணேசன்‌, சென்னை பொது 
நலத்துறை அமைச்சர்‌ 14, A. மாணிக்கவேலு நாயக்கர்‌, B.A., ௮. ௮. 
முதலிய பெருமக்கள்‌ தலைமையில்‌ அன்பறிவு சான்ற புலத்துறை 
முற்றிய நல்லார்‌ பலர்‌ சொற்பொழிவாற்ற மிக்க சிறப்பாக ஈடர்ததெனத்‌ 
தெரியவருகிறது. 

கோலாலம்பூரில்‌ “தமிழ்‌ இலக்யெ மாகாடும்‌ அலெ மலயா தமிழ்௪ 
சொழ்பெருக்குப்‌ போட்டியும்‌ 20-4.756-இல்‌ கோலாலம்பூர்‌ விவேகானந்த 
தமிழ்‌ வித்தியாசாலை மண்டபத்தில்‌ தக்கார்‌ தலைமையில்‌ அறிஞர்‌ 
சொற்பொழிவுகள்‌, இசையரங்குகள்‌ முதலியவற்றுடன்‌ இனிதுத 
இயன்‌ றனவெனத்‌ தெரிகின்ற. 


பெருமகிழ்வு 


அண்ணாமலைப்‌ பல்கலைக்கழக தீ தமிழ்த்துறைத்‌ தலைவராக இருந்து 
நற்பணியாற்றிய டாக்டர்‌ ௮. தெம்பாசாதன்‌ செட்டியார்‌ அவர்கள்‌ 
சென்னை மேலவை (KN. 1. 0.) உறுப்பினராக ஆசிரியர்‌ தொகுதியி 
னின்றும்‌ தேர்ர்தெடுக்கப்பட்டிருப்பதறிர்‌ து பெருமகிழ்‌ வெய்‌ அகிறோம்‌. 
தக்காமைத்‌ தேர்ந்தெடுத்த ஆசரிரியர்கட்கும்‌, எடுக்கப்பட்ட பேராசிரியர்‌ 
செட்டியாரவர்கட்கும்‌ எங்களின்‌ மிக்க பாராட்டு உரித்தாகுக, 


ஆண்டுவிழா 

ரேமத்தான்பட்டி திருஈாவுக்கமசு வித்தியாசாலையின்‌ 32 ஆவது 
ஆண்டுவிழா 12-5--58-இல்‌ காரைக்குடி அழகப்பச்‌ செட்டியார்‌ 
பயிற்சிக்சல்லூரி முதல்வர்‌ உயர்திரு. P. அமைக்கண்ணு முதலியார்‌, 
நூ, உங ற,0ற்ற ௧. 0. அவர்கள்‌ தலைமையில்‌ அழகப்பா மகளிர்‌ கல்லூரித்‌ 
தமிழ்‌ விரிவுரையாளர்‌ திருவாட்டி ஈ. சரோரினி தேவி 34. &. அவர்கள்‌ 
விரிவுரையாற்ற, மாணவர்களின்‌ இயல்‌ இசை ஈாடகங்கள்‌ நிகழ மிச்ச 
சிறப்பாசச்‌ கொண்டாடப்படுமெனத்‌ தெரியவருகிறது. 





மதிப்புரை 


% விநாயகர்‌ வழிபாட்டு நூல்‌?” 

[ஆச்கியோரும்‌ ப.திப்பாசிரியரும்‌, சத்தாம்தக்‌ கலைமணி வித்‌ தவான்‌ 
சி. அநணைவடிவேலு தலியார்‌ அவர்கள்‌, காஞ்சிபுரம்‌. வெளியிட்‌ 
டோர்‌: கச்‌ ஏகம்பர்‌ தூற்பதிப்புக்‌ கழகத்தினர்‌, காஞ்சிபுரம்‌. விலை 
ரூபா 1-25. ] 
இர்‌. தூல்‌ தொன்மைத்‌ தமிழின்‌ ஈன்னெறியாயெ சில னெறியினை 
நால்வர்‌ வழிநின்று பண்டுபோல்‌ யாண்டும்‌ பமப்ப்‌ விழைர்‌து தொண்‌ 
டாற்றிவரும்‌ மெய்யன்பர்களுக்கும்‌, உண்மை யுணர்ந்து ஒழுகவேண்டு 
மென்னும்‌ மாறாவிழைவுசேர்‌ மாணவர்கட்கும்‌, பொருளுணர்ந்து பூசனை 
புரியவேண்டுமென்னும்‌ பற்றுமிச்ச தெருளாளர்கட்கும்‌, மெய்ம்மை 
காணாது மருண்டு மரறுகிற்கும்‌ போலிரெறியினர்க்கும்‌ திருவருளால்‌ 
இடைத்த செர்தமிழ்‌ ஆமமுதினை யொச்கும்‌. 

இச்‌ நூலாசிரியர்‌ பன்மொழிப்‌ புலவர்‌. மிக்க பண்பாட்டினர்‌. 
தென்றமிழும்‌ வடமொழியும்‌ சேரச்‌ கற்றுணர்ச்த ஆன்றோர்‌. இருமுறை 
வழிச்‌ வெபூசைபுரியும்‌ தவத்தினர்‌. சாடெலாம்‌ அங்ஙனம்‌ வெபூசையும்‌ 
பிறபூசையும்‌ ஈன்மக்களால்‌ நாளாம்‌ இயற்றப்பெற்று ஈலமெய்திப்‌ பீடுற 
வேண்டுமென்னும்‌ ஈடில்‌ வேணவாவுடைய மேலோராவர்‌. 


இர்‌நூல்‌ ஏனையார்போன்று நூலுணர்வானும்‌ அண்ணுணர்வானும்‌ 
இயற்றப்பெற்றசன்று, அகர்‌ (அனுபவ) வுணாவான்‌ இயற்றப்பெற்ற 
ரோன்மை நாலாகும்‌. இதன்கண்‌ வழிபாட்டுக்கெனத்‌ தொகுக்கப்‌ 
பெற்ற அருணால்களுள்‌ திருமுறை தூல்களே பெரும்பான்மையாகும்‌. 
இர்நூலால்‌ தமிழ்மகதிர வழிபாட்டுச்‌ செப்பு எல்லார்க்கும்‌ அங்கை 
நெல்லியென ஈன்கு விளங்கும்‌. “சொல்லிய பாட்டின்‌ பொருளுணர்ம்‌ ௮?' 
புரியும்‌ பூசனைச்‌ செல்வமாகும்‌ இது. ££ ஒன்றே குலமும்‌, ஒருவனே 
தேவனும்‌ ?? என்னும்‌ செர்தமிழாகமச்‌ சீர்மை வெளிப்படுத்தி௪ச செம்‌ 
நெறியினைப்‌ பரப்பும்‌ இண்மை வாய்ந்ததும்‌ இதுவே. இதன்கண்‌ வட 
மொழியினையும்‌ புடைபடவைத் அ விளச்கங்காட்டியிருப்பது மெய்ம்மை 
காணும்‌ ஈடுரிலையாளர்க்குத்‌ துணைநிற்கும்‌ ஈர்தாமணி விளக்காகும்‌. 
பிள்ளையாரின்‌ சிறப்பும, கொள்ளும்‌ உள்ளுறை மெய்ச்கூறும்‌ ஈனகு 
விளச்சப்பட்டுிள்ளன. இர்தூல்‌ வழிபாட்டு மெய்‌ அன்பர்களாலும்‌ 
திருக்கோவிற்‌ றொண்டர்களாலும்‌, அறங்காவலர்களாலும்‌, அறநிலைய 
அணையாளர்களாலும்‌ பெரிதும்‌ போற்றி ஈடைமுறைச்குச்‌ கொண்டுவர 
வேண்டிய போற நூல்‌. பொதுவாகச்‌ செந்தமிழ்‌ அன்பர்களும்‌ சிறப்‌ 
பாசச்‌ செந்நெறிச்‌ செல்வர்களும்‌, திருமடத்‌ தலைவர்களும்‌, சமய 
விரிவுரையாளர்களும்‌ வாங்கியும்‌ வாங்குவித்தும்‌ மெய்ச்கெறியினைப்‌ 
பரப்புவார்களாக. கழகத்தார்‌ தொடர்ச்து வெளியிடக்கருதும்‌ இது 
போன்ற வெத்தொண்டிற்குப்‌ பெரும்‌ துணை புரிச்து ஆசிரியரை மேலும்‌ 
எழுத வூக்குவார்களாக, 

எளிய இனிய ஈடை, அழயெ பதிப்பு, பலநிற ஓவியம்‌ படிப்பார்க்கு 
இனிமை தருவன. 








திருசெல்வேலித்‌ தென்னிர்‌ திய சைவரித்தார்த காற்பதிப்புக்‌ 
கழகத்திற்காக, சென்னை 2-140, பிராட்வே, 
அப்பர்‌ அச்சகத்தில்‌, இரு. வ. சுப்பையா அவர்களால்‌ 
அச்சிட்ட வெளியிடப்பெற்றது. ஆரியர்‌ : வ. சுப்பையா. 


